

1157

— श्रीः —

हरिदास-संस्कृत-ग्रन्थमाला —



७३

न्यासकल्प

अर्थात्

[पाणिनीयसूत्रन्यासशास्त्र]



शुक्लश्रीराज

96.

1157

THE
HARIDAS SANSKRIT SERIES

79

NYĀSAKALPALATĀ

OR

PĀNĪNIYA SŪTRA NYĀSA S'ĀSTRĀRTHA

Edited with Introduction etc.,

BY

SUKLA S'RI RAJA NĀRĀYANA S'ĀSTRY

PUBLISHED BY
JAYA KRISHNA DĀS HARIDĀS GUPTA

The Chowkhambā Sanskrit Series Office.

Benares City.

1938

[*All Rights Reserved by the Publishers*]

431-25
R N

*Registered According to Act XXV of 1867.
All Rights Reserved by the Publishers.*

PRINTED BY
JAYA KRISHNA DAS GUPTA,
VIDYA VILAS PRESS, BENARES CITY.
1938.

→❖ हरिदास-संस्कृत-ग्रन्थमाला ❖←

७६

॥ श्रीः ॥

न्यासकल्पलता

अर्थात्

[पाणिनीयसूत्रन्यासशास्त्रार्थः]

जौनपुरमण्डलान्तर्गतोदयपुरगेल्हवाबदलापुराभिजनन्युत्पात्तिवादशास्त्रार्थकला-
परिभाषेन्दुशेखरशास्त्रार्थकलादिर्विशत्याधिकग्रन्थप्रणेत्-लघुशास्त्रार्था-
प्रतिमप्रतिष्ठ-सर्वतन्त्रस्वतन्त्र-संस्कृताशुक्विपण्डितराज-

शुक्लश्रीवेणीमाधवशास्त्रिणाम्

आत्मजेन नैयायिकेन

शुक्लश्रीराजनारायणशास्त्रिणा

सङ्कलिता संशोध्य सम्पादिता च ।

प्रकाशकः—

जयकृष्णदास—हरिदास गुप्तः—

चौखम्बा संस्कृत सीरिज् आफिस,

बनारस सिटी ।

१९९५

38

प्राप्तिस्थानम्
चौखम्बा-संस्कृत-पुस्तकालय,
बनारस सिटी ।

महानुभावा इमे न्यासकल्पलताकृतान्तातचरणा व्युत्पत्तिवाद-
शास्त्रार्थकलाप्रमृति-विंशत्यधिकग्रन्थप्रणेतारः
शास्त्रार्थधुरन्धराः पण्डितराजाः—



शुक्लाः श्रीवेणीमाधवशास्त्रिणः

V. V. P.

❀ समर्पणम् ❀

श्रीमतान्तत्रभवताम्भवतां विश्वविख्यातशास्त्रार्थधुरन्धराणां शक्ति-
वादशास्त्रार्थकलाप्रसृतिविशत्यधिकग्रन्थप्रणेतृणाम्पण्डितराजाद्यनेकोपाधिविभू-
षितानां शुक्लश्रीवेणीमाधवशास्त्रिणाम्पुत्रेध्वन्यतमोऽतिप्रियः श्रीराजनारायणः
श्रीमद्भ्योऽधीत्य शब्दशास्त्रं स्वीयलघुधिया विरच्य न्यासकल्पलताम्पूज्य-
सेवासु निम्नपद्यैरुपस्थापयन् सन्तुष्यति—

शाब्दं च मेऽतिविषमं सरलायितं ये,
र्वाल्येऽपि मन्दमतये स्ववचोभिरेव ।
शास्त्रार्थविश्वपरिवर्णितकीर्त्तिभाजः,
पूज्या जयन्तु जनका मम पण्डितेन्द्राः ॥ १ ॥
हे पण्डितेश भवतः कृपया यदत्र,
लब्धन्तदेव विनिवेशितमित्यवेहि ।
श्रद्धाञ्जलिम्प्रददतो नहि किञ्चिदस्ति,
भावत्कमेव भवते परिकल्पयामि ॥ २ ॥
यद्यप्यहं कुटिलधीरपराधशीलो,
वालोऽस्म्यतो नच विभेमि तवाप्रसादात् ।
क्षान्तौ तथापि भवतामधिकारिताऽस्ति,
चेतःप्रशाम्यति यतो मम सापराधम् ॥ ३ ॥
भवताम्बिनिबन्ध्याहं न्यासकल्पलतासुमम् ।
करारविन्दयोर्दत्त्वा प्रसादायामिलाशुक्रः ॥ १ ॥

विज्ञप्तिविशेषः ।

अये श्रद्धेयचरणास्सुरभारतीसमाराधनाल्लब्धवैदुष्यभाजः पण्डितनिवहाश्शा-
स्त्रार्थकलासम्पादनासञ्जितनितान्तस्वान्ताः प्रेयांसोऽध्ययनशीलाश्चास्त्रार्थरुचयो
बन्धवश्च !

नैतदस्त्यविदितं श्रीमतां यद् व्याकरणमहाभाष्ये व्याकरणाध्ययनप्रयोजनवर्ण-
नदशायां भगवताऽशेषयशसा भाष्यकृता “रक्षोहागमलध्वसन्देहाः प्रयोजनम्”
वर्णयता ऊहार्थमध्ययनं शब्दशास्त्रस्य लघ्वर्थञ्चेत्यादि यथोचितं स्पष्टीकृतम् ।

तत्र ऊहशब्दे ऊह वितर्के इति धातुःवितर्कश्च प्रयोक्तुस्सम्भावनात्मकं ज्ञानम् ।
एवञ्च तर्कस्यैव प्राधान्यमिहाप्यादृतम्भवति । पाणिनीयञ्च शास्त्रं सूत्रवार्तिकभाष्य-
मूलकम् । अत एव “शब्दशास्त्रे पाणिनीये सूत्रवार्तिकभाष्याणान्त्रयाणामेव प्रामा-
ण्यम्” इति प्राचोक्तं सङ्गच्छते । तत्र एतादृशगुरुभूतसूत्रापेक्षया निर्दुष्टो लघुभूत
एव न्यासःकुतो न कृतःपाणिनिना, एतत्सूत्राभावेऽपि निर्वाहे किमर्थमयमारम्भः,
निष्फलमेवैतत् प्रतिभाति वार्तिकम् तदन्तरेणापि सिद्धेरप्रत्यूहत्वात् इत्येवं विधाः
एव तर्काः कर्तुंम्पार्यन्ते ।

नच “वर्णेनाप्यनर्थकेन न भवितव्यं किम्पुनरियता सूत्रेण, किञ्चिद् दृष्टार्थवत्
किञ्चिददृष्टार्थवत् सर्वथाऽनर्थकञ्च किञ्चिदिति” भाष्यसिद्धान्तेन पारायणादावदृष्टहा-
न्यापत्तेरेव पूर्वोक्तप्रकारकतर्काणामनुदयेन कुतो न्यासशाल्लार्थावतार इति वाच्यम् ?
तथापि “अर्द्धमात्रालाघवेन पुत्रोत्सवम्मन्यन्ते वैयाकरणाः” इत्यावश्यकसिद्धान्तम-
वलम्ब्य लघुभूतोपायस्य सम्भवे महावैयाकरणस्य पाणिनेर्गोखादरे किन्तात्पर्य-
मिति विचार्यताम् इति बुद्धिवैशद्यकारकतर्काणां समुदये क्षतिविरहात् । सिद्धान्त-
पदार्थोऽपि तर्कद्वारा वादिप्रतिवादिभ्यां निर्णीतोऽर्थ एव ।

एवमपि पाणिनीये शब्दशास्त्रे प्रक्रियापरिष्कारशास्त्रार्थभेदात् शास्त्रार्थस्यापि तर्कसम्पन्नस्य द्वैविध्यम् । तत्र प्रक्रियाशास्त्रार्थ एव न्यासशास्त्रार्थोऽन्तर्भवतीति नो नवीनप्रकारः ।

इयञ्च शास्त्रार्थसरणिर्महद्भिर्देशमान्यैः पण्डितप्रकाण्डैश्शास्त्रार्थरसिकैर्देशिकैः राजभिश्च सादरं सबहुमानञ्च समुपासिता । तत्रापि परिष्कारापेक्षया न्यासशास्त्रार्थस्य सुज्ञेयत्वात् महीयान् प्रचारोऽनुभूयते ।

अद्यापि पण्डितसमाजे 'अयम् पण्डितमण्डलमौलि तानाम्भारतमार्त्तण्डमहामहोपाध्यायादिपदवीभृतां "न भूतो न भविष्यति" इति प्रवादं साधु चरितार्थयतां साक्षाच्छिवकुमारावताराणां शास्त्रार्थसृष्टिविष्णुतां गतवतां श्रीशिवकुमारमिश्रशास्त्रिणाम् विवित्रो न्यासः, प्रातःस्मर्त्तव्यचरणानाम्प्रसिद्धशास्त्रार्थदिग्गजानान्द्वितीयशिवकुमारत्वमापन्नानाम्महामहोपाध्यायादिपदवीभृतामिथिलामण्डलप्रधानविदुषां श्रीजयदेवमिश्रशास्त्रिणां कृतिविषयोऽभिनवो न्यास' इति श्रूयते ।

एवञ्च शास्त्रार्थसृष्टिं स्थिरीकर्तुंकामैः कतिपयैर्महापण्डितैर्बहु परिश्रम्य न्यासकौमुदी, न्यासरत्नावली, न्याससुधा, पाणिनिवादरत्नादयो ग्रन्थाः प्रवर्तिताः । परन्तेषु केषाञ्चिदल्पन्यासप्रतिपादकत्वात्, केषाञ्चित् न्यासपरिष्कारोभयप्रतिपादकत्वेन गुरुतरतया साधारणेर्दुर्ज्ञेयत्वात्, केषाञ्चिच्च बहुमूल्यत्वेन साधारणैरसंप्राप्तत्वादे-तस्या न्यासकल्पलताया अवतारः ।

अत्र प्रायः सम्प्रदायप्रचलितानां यावदुपलब्धानां समेषां न्यासानां सङ्कलनमपि विराजते इति लघुतर उपायो विज्ञैरवश्यन्द्रष्टव्यः । स्वल्पज्ञानवता मया त्रुटितमप्यत्र भवद्भिस्तत्त्वज्ञैर्विपश्चितामग्रेसरैः क्षन्तव्यमेव स्यादिति विश्वसिम् ।

आशासे चायमकिञ्चित्करोऽपि प्रयासः प्रज्ञावताम्प्रमोदाय भविष्यतीति ।

आ० शु० १० विजया १९९५ वै०

ग० स० कालेज (काशी)

भवदीयस्य—

श्रीराजनारायणशुक्लस्य

न्यासकल्पलताव्याख्यातसूत्राणां सूची

पृष्ठाङ्काः		पृष्ठाङ्काः	
१ हलन्त्यम्	१	२८ समस्तुटि	३१
२ हल्	२	२९ शर्परे विसर्जनीयः	३२
३ ऊकालोऽज्झस्व	३	३० सोऽपदादौ	३३
४ मुखनासिकावचनः	४	३१ द्विस्त्रिंशत्तुरिति	३४
५ तुल्यास्यऽयत्नं	५	३२ प्रथमयोः पूर्वसवर्णः	३५
६ पूर्वत्रासिद्धम्	६	३३ अर्थवदधातुः	३६
७ भूवादयो धातवः	७	३४ स्त्रौजसमौडिति	३७
८ सुप्तिङन्तम् पदम्	८	३५ विभक्तिश्च	३९
९ नाऽऽज्झलौ	९	३६ एकवचनं सम्बुद्धिः	४०
१० इको गुणवृद्धी	१०	३७ लशक्वतद्धिते	४१
११ अलोऽन्त्यस्येति	११	३८ तस्माच्छसो नः	४२
१२ अनेकाल्शित्	१२	३९ सुपि च	४४
१३ इको यणचि	१३	४० बहुवचने झल्येत्	४७
१४ तस्य लोपः	१४	४१ ह्रस्वनद्यापः	४८
१५ अदर्शनं लोपः	१५	४२ नाभि	४९
१६ वान्तो यि प्रत्यये	१६	४३ इण्कोः	५०
१७ धातोस्तन्निमित्तस्य	१७	४४ आदेशप्रत्यययोः	५१
१८ उरण्प्रपरः	१८	४५ जराया जरस्	५२
१९ एत्येधत्यूट्सु	१९	४६ सुडनपुंसकस्य	५४
२० खरवसानयोः	२०	४७ स्वादिष्वसर्वनाम	५५
२१ एङः पदान्तादति	२१	४८ अल्लोपोऽनः	५६
२२ इकोऽसवर्णे	२२	४९ नलोपः प्रातिपदि	५७
२३ न समासे सिति च (बा०)	२३	५० दीर्घाजसिच	५८
२४ मय उञो वो वा	२४	५१ जसि च	५९
२५ स्तोः श्चुना श्चुः	२५	५२ शेषो घ्यसरिव	६०
२६ यरोऽनुनासिके	२६	५३ घेर्ङिति	६१
२७ मोऽनुस्वारः	२७	५४ ङसिङ्सोश्च	६२

पृष्ठाङ्काः		पृष्ठाङ्काः	
५५ अञ्चघेः	६२	८२ नमुने	८४
५६ अनङ्सौ	॥	८३ जानपदकुण्ड	॥
५७ अलोऽन्त्यात्	६३	८४ इन्द्रवरुण	८५
५८ हल्ङ्यावभ्यः	॥	८५ सुपोधातुग्रा	॥
५९ अचो ङिति	६७	८६ शक्तियष्टयोः	८७
६० पतिस्समास एव	६८	८७ सार्वधातुकार्द्ध	८८
६१ यूस्त्र्याख्यौ नदी	६९	८८ अतो दीर्घो यञि	८९
६२ आटश्च	७०	८९ आर्द्धधातुकस्येद्	९०
६३ सर्वनाम्नस्स्याद्	७२	९० पुगन्तलघूपधस्य	९१
६४ ङिति ह्रस्वश्च	७३	९१ रिच	९२
६५ अतोऽम्	७४	९२ लोट्च	॥
६६ अदङ्ङतरादिभ्यः	७५	९३ सेर्हपिच्च	॥
६७ टैः	७६	९४ आङुत्तमस्य पिच्च	९३
६८ सावनङुहः	॥	९५ इतश्च	९४
६९ षट्चतुर्भ्यश्च	७७	९६ यासुट्परस्मै	॥
७० किमः कः	७८	९७ इट ईटि	९५
७१ इदमो मः	॥	९८ इजादेश्च गुरुमतः	॥
७२ यस्सौ	७९	९९ णञुत्तमो वा	९६
७३ न संयोगाद् वम	८०	१०० वदग्रजहलन्त	॥
७४ श्वयुवमघोना	॥	१०१ ऋतेरीयङ्	९७
७५ पथिमध्यभुक्ता	॥	१०२ अर्तिहीन्कीरो	॥
७६ भस्यटेलोपः	८१	१०३ ओः पुयण्	९८
७७ अष्टाभ्य औश्	॥	१०४ इको झल्	॥
७८ वेरपृक्तस्य	८२	१०५ अचो यत्	९९
७९ समस्समि	८२	१०६ इको ह्रस्वोऽङ्य	॥
८० तिरसस्तिर्य	८३	१०७ वर्णात्कारः	१००
८१ नाञ्जेः पूजायाम्	॥		

* श्रीः *

न्यासकल्पलता ।

मङ्गलम् ।

श्रीमद्विन्ध्यगिरीश्वरोम्मुनिवराराध्याङ्घ्रिपद्मद्वयीम् ,
मानस्वान्तविकासिनीमहरहोरक्षोगणध्वंसिनीम् ।
मायामोहमहाधमर्दनमतिन्नत्वाऽऽरभे सद्गुरुन्
पित्रोः पादचतुष्टयीञ्च शुभदां श्रीराजनारायणः ॥ १ ॥
न्यासग्रन्थाः सुसंस्कृत्य पणिनीयेऽपिभूरिशः ।
प्रकाशिता बुधवरैर्बोक्ष्यन्ते च महोदयैः ॥ २ ॥
तत्र नालोक्य विदुषां छात्राणाञ्च मनोमुदम् ।
सङ्क्षिप्तसारबहुलान्न्यासकल्पलतामहम् ॥ ३ ॥
क्वचिदत्र नवीनानान्न्यासानाम्भूरि सर्जनम् ।
क्वचित्प्रकाशितानां सन्न्यासानां सर्वसङ्ग्रहः ॥ ४ ॥
आशासे सज्जनानां स्याद् हृदि सन्तोषदायिनी ।
न्यासशास्त्रार्थरसिकानाम्मानसविहारिणी ॥ ५ ॥

हलन्त्यम्—

ननु“हलन्त्यम् उपदेशोऽजनुनासिक इत्” इत्यनयोः स्थाने “उपदेशो इदन्त्यम्”
इत्येव न्यासोऽस्तु उपदेशोऽन्त्यमित्संज्ञकम्भवतीत्यर्थः । एवञ्च नान्योन्याश्रयचक्र-
कादिदोषलेशोऽपि ।

नच एवम् अनङ्गादौ नकारोत्तरवर्त्यकारस्येत्त्वञ्च स्यात्तस्योपदेशकालेऽनन्त्य-
त्वान्ङकारस्यैवान्त्यत्वादिति वाच्यम् ? तदर्थम् “अच्” इतिपृथग्योगस्यारब्धव्य-
त्वात् । तदर्थस्तु अनन्त्योऽप्यच्(क्वचिदिष्टस्थले)इत्संज्ञको भवति ।

नच भू सत्तायाम् इत्यादौ अकारोत्तरोकारस्यापीत्त्वम्प्रसज्येतेति वाच्यम् ?
तद्वारणाय “अनुनासिकः” इति पृथग्योगारम्भात् । तदर्थस्तु अच्चेदिद् भवति

तर्ह्यनुनासिक एव । कुत्रानुनासिकत्वमिति जिज्ञासा तु “प्रतिज्ञानुनासिक्याः पाणिनीयाः” इति मूलोत्तरेणैव विनिवर्त्तनीया ।

नन्वेवं अनुनासिकश्चेदिद् भवति तर्हि अजेवेति विपरीतनियमस्यापि सम्भवे नुमादोनाम्मकारादेरपीत्त्वानापत्तिरिति चेन्न ? “मिदचोऽन्त्यात् परः” इत्यादिसूत्रारम्भसामर्थ्यादेव तत्प्रतिबन्धात् ।

नच सूत्रभेदात् पारायणादावदृष्टहानिसम्भवः ? सूत्रभेदन्तमुपाचरन्ति इत्यादिभाष्ये “अच उपसर्गात्” इति सूत्रे तत्स्वीकारात् । एवञ्च “उपदेशे इदन्त्यम्, अच्, अनुनासिकः” इतिन्यासेनैव सर्वार्थसिद्धौ चक्रकादिदोषोद्धारेण “हलन्त्यमि”-तिसूत्रस्यावृत्तिर्मुधैवेति चेन्न ? मात्रालाघवसत्त्वेऽपि ज्ञानगौरवस्य भाष्योक्तस्याव्याहतत्वात् ।

हल्—

ननु “अइउण्” इत्यादिचतुर्दशसूत्र्यां “हल्” इत्यस्य पाठो मास्तु, त्रयोदशैव सूत्राणि, प्रागभीष्टान् लकारान्तान् सर्वानपि प्रत्याहारान् “शषसहर्” इतिसूत्रान्तरेफान्तान् स्वीकृत्यापि निर्वाहसम्भवात् । यथा “हलन्त्यम्” इत्यस्यावृत्तिरभीष्टा तथैव “हरन्त्यम्” इति विन्यस्यापि स्वज्ञप्त्यधीनज्ञप्तिकत्वरूपान्योन्याश्रयस्य शक्यपरिहारत्वात् । हर्पदस्य हकारादिरान्तसमुदायलक्षकत्वाद् वा इति चेन्न ? तथा सति वसविधायके “शल इगुपधादनिटः” इत्यत्र शर इति पठने हकारस्य शरन्तर्गतत्वाभावेन अलिखदित्यत्र तदनापत्तेः । पूर्वन्तु “हकारो द्विरुपात्तोऽयमटि शल्यपि वाञ्छता । अर्हेणाधुक्षदित्यत्र द्वयं सिद्धम्भवेद् यथा” इति न दोषः ।

नच तथापि “शषसहर्” पठित्वा हकारं शरन्तमङ्गोक्त्य न दोष इति वाच्यम् ? हकारस्य खर्प्रत्याहारघटकत्वापत्त्या हरिर्हरतीत्यादौ “खरवसानयोः” इति रेफस्य विसर्गापत्तेः । नच “प्रेष्यन्नुवोर्हविष” इति निर्देशेन हकारे परे विसर्गाभावकल्पनान्न दोष इति वाच्यम् ? तथा सति प्राङ् हरतीत्यादौ “ङ्णोःकुक्कुक्” इति कुगापत्तेः । नचेष्टापत्तिः ? रूपद्वयापत्तेः ।

नच “एङ्हस्वात्” इति निर्देशेन हकारे परे कुगभावः कल्पनीयः ? तथा वारणेऽपि मद्रहद इत्यादौ “अचो रद्वाभ्याम्” इति हकारस्य द्वित्वापत्तेः । एवम् “नेमौ रद्दौ कार्यिणौ किन्तर्हि निमित्तमिमौ द्विर्वचनस्य” इति भाष्येण हकारस्य तदापत्तिवारणेऽपि बाह्रहरित्यादौ “खरिच” इति गकारस्य चत्वारोपत्तेरित्यलम् ।

ऊकालोऽजिति—

नन्वत्र सूत्रे ह्रस्वपदापेक्षया लघुपदन्निवेद्य यत्र २ ह्रस्वग्रहणं तत्र २ सर्वत्र लघुग्रहणमेवास्तु ह्रस्वग्रहणञ्च मास्तु ।

नच लाघवाभावः ? “ह्रस्वं लघु” इति सूत्राकरणप्रयुक्तालाघवस्य विद्यमानत्वात् । नच “संयोगे गुरुः” इत्युत्तरार्थं तदिति वाच्यम् ? तत्रैव “संयोगे लघु गुरु” इति लघुपदघटितन्यासेनैवाभीष्टसिद्धेः ।

नचैवम् गुरुलघुसंज्ञयोरेकत्र समावेशे अचक्षमदित्यादौ “दीर्घो लघोः” इति दीर्घ आपद्येतेति । पूर्वन्तु “आकडारादेका संज्ञा” इति गुरुसंज्ञैवेति वाच्यम् ? लाघवमनुसन्धित्सुभिः “दीर्घो लघोः” इत्यत्र लघुपदं गुरुसंज्ञकमिन्नलघुसंज्ञकपरमिति लघुग्रहणसामर्थ्याद् व्याख्यानेन क्षत्यभावात् । एवम् “आकडारात्” इत्यधिकारे “ऊकाल” इत्यस्य पाठेन गुरुसंज्ञया लघुसंज्ञया बाधेन “लघ्वक्षरम्पूर्वम्” इति वृक्षश्च धूमश्चेति समासे न वृक्षस्यैव पूर्वनिपात इति दोषः ।

नचैवम् गुरुसंज्ञया लघुसंज्ञया बाधे देवछयतीत्यत्र तुग्नैव स्यात् सिद्धान्ते तु लघुसंज्ञया बाधेऽपि ह्रस्वसंज्ञाबाधे गमकाभावेन तस्येष्टत्वादिति, एवमेव निष्ठय इत्यादौ ह्रस्वेणः परस्य सस्य षत्वन्तादौ तद्धित इति भावार्थकेन षत्वानापत्तिरिति वाच्यम् ? तथा सति “ह्रस्वात्तादौ” इत्यादिसूत्रारम्भसामर्थ्याज् ज्ञापनाद् भूतपूर्वगतेराश्रयणेन निर्वाहसम्भवात् ।

नच तथा आकडारीयत्वास्वीकारेऽपि “संयोगे गुरुः” इत्यत्र लघुपदानुवृत्तेः गुरुसंज्ञया लघुसंज्ञया बाधेनोद्देश्यासिद्ध्या उभयसंज्ञासमावेशस्यावश्यकत्वेन वृक्षधूमावित्यत्रत्यदोषो दुरुद्धर इति वाच्यम् ? प्लुतदीर्घयोर्गुरुसंज्ञावत्त्वेऽपि दोषविरहेण “संयोगेऽज् गुरु” इति विन्यस्यापि निर्वाहे उभयसंज्ञासमावेशस्याप्रमाणत्वात् । एवमेव देवछयति इत्यत्रापि “ज्ञापकसिद्धञ्च सर्वत्र” इति साहाय्यमाश्रित्यापत्तिवारणसम्भवात् । एवमेव “सन्वल्लघुनि” इतिकैयटोक्तलक्ष्यानुरोधिव्याख्यानेन चाचक्षमदित्यादावपि नापत्तिः ? “दीर्घो लघोः” इतिप्रवृत्तेस्तत्रानिष्टत्वादिति ।

नच भेत्तेत्यादौ गुरुसंज्ञायां लघूपधगुणेन स्यादिति वाच्यम् ? “त्रसिगृधि-धृषिक्षिपेः कनुः” इति कनोः कित्त्वसामर्थ्येन भूतपूर्वलघूपधस्य गुण इति कल्पनेनादोषात् ।

एवम् “इदितो नुम् धातोः” इति सूत्रस्य हि इदिदन्तस्याङ्गस्याङ्गसंज्ञायोग्यस्य

धातूपदेशकाले नुमित्यर्थेन इन्दतीत्यादौ उपदेश एव नुम्प्रवृत्त्या गुणाप्रवृत्तेरदोषात् । यावता विनाऽनुपपत्तिस्तावत् सर्वं ज्ञाप्यत इति रीत्या च कनोः कित्त्वसामर्थेन प्रकृतिप्रत्ययोभयसम्बन्धिसंयोगमादाय “संयोगे गुरु” इति सूत्रेण प्रवर्त्तत इति ज्ञापनेन तोतोर्त्तात्यादावदोषः ।

अत्रेदमनुसन्धेयम्—यत् “ऊकाल” इति सूत्रे तन्त्रेण उश्च ऊश्च ऊश्चेति द्वन्द्वेनेतरयोगाख्येनोकारत्रयभिर्देश्यते मानद्यात्र ह्रस्वदीर्घप्लुतसंज्ञात्रयविधानमेव । तत्र क्रमिकनिर्देशे च किम्प्रमाणमिति जिज्ञासायाम् द्विमात्रिकस्य प्रथमपाठे तस्यैव ह्रस्वसंज्ञायां “गोत्रियोः” इति सूत्रे गोप्रहणवैयर्थ्यापत्तिः । अन्ते पाठकरणे तस्यैव प्लुतत्वे “हृद्देप्रयोगे” इति सूत्रं व्यर्थं स्यादिति द्विमात्रिकस्य मध्ये पाठसिद्धान्तः ।

एकमात्रिकस्यान्त्यपाठे तस्यैव प्लुतसंज्ञायां “गुरोरचृतः” इति सूत्रेऽचृतइत्यस्य वैयर्थ्यापत्तिः । मध्ये पाठे च “नुत्यास्य” इति निर्देशासङ्गतिरत आदौ पाठसिद्धान्तः ।

परिशेषाच्च प्लुतस्य सर्वान्ते पाठ इति न विस्मर्त्तव्यम् ।

मुखनासिकावचन इति—

नन्वत्र सूत्रे नासिकाग्रहणमकृत्वापि “मुखवचनोऽनुनासिकः” इति विन्यस्य मुखेनोच्चार्यमाणो वर्णोऽनुनासिकसंज्ञको भवतीत्यर्थेनैव सकलेष्टसिद्धौ किं गुरुभूतेनेति ।

नच नासिकाग्रहणभावे निरुक्तार्थेन शक्तेत्यादौ “अनुदात्तोपदेशवनति” इत्यादिना ककारस्याप्यनुनासिकत्वेन लोपापत्तिरिति वाच्यम् ? तथासति लोपविधायकशाल्मे “अनुनासिकलोपः” इत्यस्य स्थाने “जमलोपः” इतिपाठेन जमप्रत्याहारे ककारदौर्लभ्येन तदापत्तिवारणसम्भवात् । नचैवम् दुरधम्पचतीति दुरधपगित्यत्र “अनुनासिकस्य कि” इति दीर्घ आपद्येतेति वाच्यम् ? तत्रापि अनुनासिकस्य स्थाने जम इति पाठेनादोषात् ।

नचैवमपि अभिचिद् इत्यत्र “यरोऽनुनासिक” इति अनुनासिकापत्तिरिति वाच्यम् ? तत्रापि “जमि ऊम् वा” इति पाठेनादोषात् । इति चेद्ब्रूयते— “जमि जम् वा” इतिन्यासे एतदौश्चिनोषीत्यत्र पक्षे इष्टस्य एतनौश्चिनोषीत्यस्यासिद्ध्यापत्तेः एतद् इति च न सिध्येदिति यथान्यासमेव श्रेयः ।

ननु एवम् नासिकामनुगतोऽनुनासिक इतिव्युत्पत्तेर्बालैरपि सुगमतया अनुनासिकशब्देनैव तज्ज्ञानसम्भवे सूत्रमेवेदं संज्ञाविधायकं व्यर्थम् । नचास्याभावे

“यरोऽनुनासिक” इत्यादौ “स्वरूप” सूत्रेणानुनासिकशब्दे पर एवेत्यर्थे सर्वत्राब्धा-
तिरसम्भवो वेति वाच्यम् ? “ह्रमुण्णित्यम्” इत्यादिनिर्देशैः “यरोऽनुनासिक” सूत्रे
“स्वरूप” सूत्राप्रवृत्तिज्ञापनात्, भाष्ये “स्वरूप” सूत्रस्य प्रत्याख्यानाच्च । इति चेन्नः
उक्तनिर्देशाश्रयणे प्रतिपत्तिगौरवात् अनुनासिकत्वज्ञानासमर्थम्प्रति सूत्रसार्थक्यात् ।
अत एव शैखरे मन्दप्रयोजनत्वमेवोक्तञ्चतु सर्वथाऽप्रयोजनत्वमिति विभावनीयं
सुधीभिः ।

तुल्यास्यप्रयत्नमिति —

ननु अत्र तात्वादिस्थानं यस्य येन तुल्यं तन्मिथः सवर्णसंज्ञकम्भवतीत्यर्थ-
कम् “तुल्यास्यं सवर्णम्” इत्येवास्तु किम्प्रयत्नग्रहणेन । नच वाक्श्च्योततीत्यादौ
ककारशकारयोस्सावर्ण्यात् “झरो झरि” इति लोपापत्तिरिति वाच्यम् ? तत्र “झयो
झयि” इति न्यासेन वारणसम्भवात् । नच तथासति निसे इत्यादौ लोपानापत्तिरिति
वाच्यम् ; तत्र “झलो झलि” इति लोपेनैव निर्वाहात् ।

केचित्तु — “झलो झलि” इतिसकारलोपस्य नित्यतया प्रयोगद्वयानापत्तौः “सझयः
सझयि सवर्णे” इति विन्यस्य दोषो वार्थ इति निसे इत्यादि मुसाधु इति वदन्ति ।
नच रेफणकारयोरपि सावर्ण्येन कुण्डं रयेनेत्यत्र परसवर्णो णकार आपततीति
वाच्यम् ? “तुल्यास्यमर्णमि” तिन्यासेनादोषात् । एवमेव “कुहोश्चुः” इत्यत्र हकारो-
पादानेन ऊष्मणां स्पर्शैर्न सवर्णसंज्ञेति ज्ञापनेन हकारकवर्गयोः शकारचवर्गयोश्च
सार्वण्यप्रयुक्त “चोःकुः” इतिशकारस्य हकारापत्तिरपि वार्या ।

अत एव च न तत्करोतीत्यादौ “झयो होऽन्यतरस्याम्” इत्यस्यापि प्रवृ-
त्त्यापत्तिः “कुहोश्चुः” इतिसूत्रे कवर्गग्रहणेन “पञ्चवर्गभिन्नग्रहणेन वर्गग्रहणञ्च वर्ग-
ग्रहणेन तद्भिन्नग्रहणञ्चेति ज्ञापनात् ।

नच यकारशकारयोस्सावर्ण्यापत्तौ वाक्श्च्योतति इत्यादौ यकारस्याणत्वेन
शकारस्यापि ग्रहणे शस्य “लोपो व्योः” इति लोपापत्तिः हरिश्शम्भुम्भजे इत्यत्र
अनुस्वारस्य परसवर्ण्यकारापत्तिश्चेति वाच्यम् ? “शषसर्” इतिसूत्रारम्भेण परस्पर-
मन्तस्थोष्मणां सावर्ण्याभावज्ञापनात् ।

नच झलादिप्रत्याहारे शकारादिग्रहणाय तदावश्यकमिति ज्ञापनमसम्भवग्रस्त-
मिति वाच्यम् ? “स्वाध्याम्” इति सूत्रे षकारग्रहणेन तथा ज्ञापनसम्भवात् । तेन

दर्शनादिशब्दे णत्वादिब्युदासः । इतिचेदत्रोच्यते—अनेकक्लिष्टकल्पनापेक्षया प्रयत्नग्रहणस्यावश्यं कर्तव्यत्वात् ।

ननु एवमत्र “तुल्यप्रयत्नं सवर्णम्” इत्येवास्तु किमास्यग्रहणेनेति । नच तथा सति तकारपकारयोस्सावर्ण्याद् “झरो झरि सवर्णे” इति तर्पेत्यादौ पकारस्य लोपापत्तिरिति वाच्यम् ? मित्रस्थानयोर्न सवर्णसंज्ञेति “ऋलृवर्णयोर्मिथः” इतिवार्तिकारम्भेण ज्ञापनाददोषात् ।

नच मित्रस्थानयोरचोश्चेत् सवर्णसंज्ञा तर्हि ऋलृवर्णयोरेवेति विपरीतनियमस्यापि सम्भवेन तर्पेत्यत्र दोषतादवस्थ्यमिति वाच्यम् ? “झरो झरि” इत्यत्र यथासंख्यसूत्रप्रवृत्त्याऽदोषात् । इति चेन्न ? शिण्ढीत्याद्यर्थम् सवर्णग्रहणस्यावश्यकत्वेन यथासंख्याप्रवृत्तेः ।

ननु “अतो ल्रान्तस्य” इति सूत्रे लकारोच्चारणेन मित्रस्थानकानां सवर्णसंज्ञा न भवतीति कल्पनेन तर्पेत्यादौ दोषो नेति । नच रप्रत्याहारानित्यत्वज्ञापनार्थन्तच्चरितार्थमिति वाच्यम् ? यावता विनानुपपत्तिस्तावत् सर्वं ज्ञाप्यते इतिरीत्या तदज्ञापनासम्भवासम्भवात् इति चेन्न ? पुरस्तादपवादा इति न्यायेन माभवानालीदित्यत्र लकारस्य “नेटि” इति प्रबाध्य चरितार्थत्वादपवादमपि अमुमप्रबाध्य अचारीदित्यत्र “अतो हलादेः” इतिविकल्पापत्तेः । अस्माकन्तु रल्पाभ्यां बाध्यसामान्यचिन्तापक्षबोधनद्वारा विकल्पवृद्धेर्वाधान्नायन्दोषः ।

नच “लोपो व्योः” इत्यत्र रलीति वक्तव्ये वलीति कथनेन मित्रस्थानकानां सावर्ण्याभावो ज्ञाय इति वाच्यम् ? लाघवाभावेन तथा कथनस्य कैरपि स्वीकार्यत्वासम्भवात् ज्ञानगौरवस्याधिकस्यापाताच्चेति यथान्यासमेव रमणीयम् ।

पूर्वत्रासिद्धम्—

ननु “पूर्वत्र” इत्येव सूत्रमस्तु “आमन्त्रितं पूर्वमविद्यमानवत्” इत्यतः अविद्यमानवदित्यनुवर्त्य पूर्वत्रोत्वे कर्तव्ये “रोरि” इतिलोपस्याविद्यमानवद्भावेन मनोरथ इत्यादेस्तिष्ठिर्निर्वाधेत्यसिद्धग्रहणं व्यर्थमिति चेन्न ? दीर्घात् पूर्व नलोपे जाते ततो दीर्घं कर्तव्ये “कुलालस्याविद्यमानत्वेऽपि तत्कृतकार्यस्य विद्यमानत्व” न्यायेन नलोपशस्त्रस्याविद्यमानवत्त्वेऽपि तत्कृतकार्यस्याविद्यमानवत्त्वाभावाद् गोमानित्याद्यसिद्ध्यापत्तेरसिद्धग्रहणस्यावश्यकत्वात् ।

भवादयो धातवः—

ननु “क्रियार्था धातवः, वादयो धातवः” इति न्यासेन वा सिद्धौ भ्वादिग्रहण-
मत्र किमर्थम् । नच तथा सति क्रियावाचका धातुसंज्ञका इत्येतन्मात्रार्थे हिरूक् पृ-
थगित्याद्यव्ययानान्तथात्वेन तत्त्वापत्तिः, अव्ययेषु पाठस्तु “अव्ययसर्वनाम्नामक-
कच्” इत्यकजर्थ इति वाच्यम् ? क्रियावाचकपदान्तरसमभिव्याहारमन्तरा तेषां
हिरुगादीनां क्रियावाचकत्वाप्रत्ययात् क्रियान्तराकाङ्क्षानुत्थापकतावच्छेदकधर्मव-
त्त्वरूपक्रियावाचकत्वस्य तत्राभावात् क्षत्यभावात् । इति चेन्न ? शिश्ये इत्यत्र ए-
शादेशस्य भावार्थकस्य क्रियावाचकत्वेन धातुत्वापत्त्या “आदेच उपदेशे” इत्यात्वा-
पत्तेर्दुरुद्धरत्वात् । ननु “आदेच” इति सूत्रे धातुग्रहणासम्बन्ध उक्तो भाष्ये इति
“यश्चोभयोस्समो दोषः परीहारस्तयोस्समः । नैकः पर्यनुयोक्तव्यस्तादृगर्थविचा-
रणे” इति न्यायेन भवतोऽपि समानः । किञ्च शब्दरक्तोक्तदिशा “अशिति” इत्य-
स्य प्रसज्ज्यप्रतिषेधत्वेऽपि शिस्परत्वयोग्यस्यैवात्त्वविधानात् वासादृश्यस्य अन्या-
नभिहितक्रियावाचकत्वेन विवक्षणाद् वा नायं दोष इति चेन्न ? तथापि प्राकृतभा-
षाप्रयोगाणाम् आणवयतीत्यादीनां धातुत्वापत्त्या शास्त्रविषयतया साधुत्वस्यानिष्ट-
स्यापत्तेः । इदमत्रानुसन्धेयम्—यद् भगवता भाष्यकृता “शुद्धिरादैच्” सूत्रे
“साध्वनुशासनेऽस्मिन् शास्त्रे” इति स्पष्टमुक्ततया पाणिनिसूत्राणां साधुत्वविधायक-
त्वम् । एवञ्च गगरी अत्यर्थमित्यादावपि “इको यणचि” इत्यादिशास्त्रप्रवृत्त्याप-
त्त्या तेषामपभ्रंशानामपि साधुत्वापत्तेरनिष्टवारणाय “यत्किञ्चिच्छास्त्रबोधितसाधु-
त्ववत्येव पाणिनिसूत्राणांप्रवृत्तिः” इति कल्प्यते ।

नचैवं यच्छास्त्रं सर्वतः प्रथमं (शुद्धिरादैच्) प्रवर्तते तस्य प्रवृत्त्यनापत्तिः
तल्लक्ष्याणां शास्त्रान्तराबोधितसाधुत्ववत्त्वाभावादिति वाच्यम् ? संज्ञाशास्त्राणां यत्कि-
ञ्चिच्छास्त्राबोधितसाधुत्वकेष्वपि प्रवृत्तिस्वीकारात् ।

नचैवम् “अर्थवत्” सूत्रस्यापि असाधुषु प्रवृत्तिप्रसङ्ग इति वाच्यम् ? तत्राधा-
नुग्रहणेन संज्ञाशास्त्रत्वेऽपि यत्किञ्चिच्छास्त्रबोधितसाधुत्वकेष्वेव प्रवृत्तिस्वीकारात् ।

एवञ्च संज्ञासूत्राणि आश्रित्या संज्ञाविधायकानि साधुत्वविधायकानि चेति “क्रि-
यार्था धातवः” इति आणवयतीत्याद्यसाधूनामपि साधुत्वं साधु विदध्यादित्यापत्तिः
स्फुटैव ।

वारयितुं शक्य इति वाच्यम् ? अनेकवचनानां साधुत्वविधायकत्वकल्पनापेक्षया लाघवेन, अलंभ्रमेणेत्यत्र भ्रमेणेति स्या साधनक्रियावाचकतया धातुत्वापत्तेश्च “भूवा-
दय” इत्यस्यैव तत्त्वस्वीकारात् ।

सुप्तिङन्तम्पदमिति—

भगवता भाष्यकृता “ह्रस्वो नपुंसक” इति सूत्रे “प्रातिपदिकस्येति किन्ति-
बन्ते माभूत् काण्डे कुडधे रमते ब्राह्मणकुलम्” इति स्पष्टमुक्ततया “तिस्रस्त्री”
ति तिपः पकारादारभ्य “स्वौजसमौद्” इति सुपः पकारं यावत् तिप्प्रत्याहारं स्वी-
कृत्य “तिबन्तम्पदम्” इति लघीयान् न्यास एव स्वीकार्यः किं गौरवादरेण ।

नच तथा सति यासुडागमस्यापि तादृशकल्पितप्रत्याहारान्तर्गतत्वेन तदन्त-
स्यापि पदत्वे भूयासमित्यादौ सकारस्य “ससजुषो रुः” इति रुत्वापत्तिरिति वा-
च्यम् ? तिप्प्रत्याहारघटकस्वादिसाहचर्येण “प्रत्ययाप्रत्यययोः” इति परिभाषया वा
प्रत्ययस्यैव ग्रहणाद् यासुडादेरागमत्वेन प्रत्ययत्वाभावात् । यदागमन्यायेन यासुड्-
विशिष्टस्य प्रत्ययत्वेऽपि केवलस्य यासुटोऽन्तर्गतात्वात् । केचित्तु पचतु भवतु इति
सततं यत्राभिधीयते ते पचतुभवतवो व्यापारास्तत आचारकिबन्ताल्लटि शपि गुणे
“एङः पदान्तादति” इति पूर्वरूपे पचतुभवतोऽतीति भवति । “स्वादिष्वसर्वनाम-
स्थाने” “यचि भम्” इत्यत्र योगविभागपरया मध्ये चेत् सुबन्तन्तदपि भम्भवति
इति भाष्योक्त्या भवतु इत्यादेः सुबन्तत्वाभावेन पदत्वादिष्ट सिध्यति । इदानीं म-
ध्ये चेत् तिबन्तमित्युक्तौ तस्य तिबन्तत्वेन भत्वात् पूर्वरूपानापत्तिरिति वदन्ति ।
तत्र ? तादृशभाष्ये भसंज्ञानिमित्तभूतयादिसर्वनामस्थानभिन्नाजादिस्वादिप्रत्यये पर
एव तादृशोक्त्या शवादेरन्तर्गतात्वेनादोषात् ?

नाऽऽज्झलौ—

ननु शिवोऽर्च्य इत्यादौ अकारहकारयोस्सावर्ण्येन हकारग्रहणेनाकारस्यापि ग्रह-
णात् “हशि च” इत्यनेनैवोत्त्वे सिद्धे “अतो रोरप्लुतादप्लुते” इति सूत्रारम्भसाम-
र्थ्यादज्झलोर्न सवर्णसंज्ञा मिथ इति ज्ञापनादेव सर्वेष्टसिद्धौ “नाऽऽज्झलौ” इति सूत्रं
व्यर्थमिति चेन्न ? आकारे उत्पद्यमानत्वे “अतोरोः” इति सूत्रारम्भस्य चारितार्थ्येन
ज्ञापकत्वासम्भवात् ।

केचित्तु—“नाक्शलौ” इत्येवास्तु किं “नाऽऽज्झलौ” इत्यनेनेति वदन्ति । ते च

अन्येतु—“यजुष्येकेषाम्” इति निर्देशासङ्गत्या एकारस्य तालुमात्रजन्यत्वमिति पक्षो न सूत्रकृतसम्मतः। “लुति लुवा” इति वार्तिकविधेयेष्वसृष्टलकारस्य लकारेण सावर्ण्यं स्यादतो न तथा सूत्रणीयमिति वदन्ति । एतेन “नाऽऽकशलौ” इति न्यासोऽपि परास्त इति । प्रयत्नपञ्चकस्वीकारे तु सूत्रभाष्ये प्रत्याख्यातम् ।

इको गुणवृद्धी—

ननु “अचइच” इत्यत्रैव “गुणवृद्धी” इति प्रपठय “ऊकालोऽच्” इत्यतोऽजिति चानुवर्त्य गुणवृद्धिह्रस्वदीर्घप्लुतशब्दैर्यत्राज् विधीयते तत्राच इति षष्ठ्यन्तम्पदमुपतिष्ठते इति व्याख्ययेष्टसिद्धेरप्रत्यूहत्वात् “इको गुणवृद्धी” इति पृथक् सूत्रं किमर्थम् । अकारादिषु च प्राप्तगुणादिवारणन्तु भाष्याक्तदिशाऽवसेयम् । तथाहि “अच्” इत्युपस्थित्या उम्भिमुमित्यादौ हलः प्राप्तिरेव न, यातेत्यादावाकारस्य च न गुणपत्तिः । सामग इत्यादौ “आतो लोपः” इत्यर्थं कृतस्य “गापोष्ठर्च्” इति टकि कित्वस्य गुणपररूपद्वारैवेष्टसिद्ध्या वैयर्थ्येन आकारस्य गुणो न भवतीति कल्पनात् ।

नच ग्लायतीत्यादौ गुणप्रसङ्गः ? ऐकारोच्चारणसामर्थ्येन सन्ध्यक्षरस्य न गुण इत्येवं कल्पनया दोषविरहात् । नच पेचिथेत्यादावाकारस्य गुणे “न शंसदद्” इति एत्वाभ्यासलोपौ न स्यातामिति वाच्यम् । “थलि च सेटि” इति सूत्रवैयर्थ्येन यत्र गुणादेशेन रूपान्तरप्राप्तिस्तस्यैव गुणशब्देन भावितस्य निषेधककुक्षिप्रहात् ।

नच इग्रहणमुत्तरार्थम् अत एव “किञ्चि च” इत्यनेन इग्लक्षणयोरेव निषेधेऽन्यथाऽजित्यनुवृत्त्याऽऽज्लक्षणयोस्तत्त्वनिषेधे “अचो ञ्जिति” इत्यादिविहितानामपि निषेधापत्तिरिति वाच्यम् । “अचो ञ्जिति” इति सूत्रे किञ्चितामभावेन लैगवायन इत्यादौ निषेधेन “कितिच” इति सूत्रस्यैव वैयर्थ्येन तद्धितकिञ्चित् निषेधाभावज्ञापनेन गित्साहचर्येण धात्वधिकारविहितकिञ्चित्तोर्ग्रहणाच्चादोषात् । इति चेदत्रोच्यते—कामयते इत्यत्र वृद्धयभावापत्तेर्यथान्यासस्यैवौचिष्यात् ।

अन्ये तु शब्दव्यापाराश्रयणानुरोधाद् यत्र गुणवृद्धी विधीयते तत्रैक इति षष्ठ्यन्तम्पदमुपतिष्ठत इत्यर्थकेन “इकस्तौ” इति सूत्रेणैव सिद्धिः किं गुरुभूतसूत्रेणेति । नच तथा सति “पथिमथ्यू” इत्यादावपि तत्प्रवृत्तिरनिष्टा स्यादिति वाच्यम् । “न यासयोः” इति निर्देशेन “नेदमदसोरकोः” इति सूत्रारम्भेण “दिव औत्” इत्यत्र वकारप्रश्लेषेण “इतोऽत्सर्वनामस्थाने” इति सूत्रारम्भेण च “त्यदादीनाम” इत्यादातिक्रमिभाषोपस्थितिकल्पनेनादोषात् । वस्तुतस्तु “इवः” इत्येव सूत्रणीयम् ।

“तौ” इत्यपि व्यर्थम्, सम्पूर्ण पूर्वसूत्रद्वयमनुवर्त्य “वृद्धिः” इत्यादैचौ यत्र विधीयेते ‘गुणः’ इत्यदेकौ यत्र विधीयेते तत्रोपतिष्ठते इह इति व्याख्यानाददोषात् । उक्तव्याख्याने “इतोऽसर्वनामस्थाने” इति सूत्रीयमिदं ग्रहणमेव मानम्, अन्यथा तत्रापि इकपरिभाषाया उपस्थापनेनैव “येन नाव्ययधानः” न्यायेन नकारादिव्यावृत्तेः स्वीकृत्या तस्य वैयर्थ्यसम्भवात् । अत एव भाष्ये इह ग्रहणमात्रसन्ध्यक्षरनिवृत्त्यर्थमिति प्रोक्तम् ।

उच्छृङ्खलास्तु “न धातुलोप” इत्यादावनुवृत्तये गुणवृद्धिपदम् । नच संज्ञासूत्राभ्याम् तदनुवृत्त्या निर्वाहसम्भवः । तत्र तयाः शब्दपरत्वादिति विभावयन्ति ।

अलोऽन्त्यस्येति—

ननु “अलोऽन्त्यस्य” ङिच् “अनेकाल्शित्सर्वस्य” इति सूत्रत्रयस्थाने “ङिदलोऽन्त्यस्याशिदनेकाल्” इत्येवास्तु लघुभूतं किं योगत्रयेण । तत्रांशद्वयम् “ङिदलोऽन्त्यस्य” ततः “अशिदनेकाल्” इति । प्रथमस्य ङिदादेशोऽन्त्यस्य अलो भवति इति, द्वितीयस्य च शिङ्गिञोऽनेकाल्मिञश्चादेशोऽन्त्यस्यालो भवतीत्यर्थः । ततः “आदेः परस्य” परस्य विहितो यः शिङ्गिञोऽनेकाल्मिञो वादेशः परस्यादेरलो भवतीत्यर्थः । अवशिष्टस्य शिदनेकालादेशस्य सर्वादेशत्वं सुतरामिति ।

ननु “तस्मादित्युत्तरस्यादेः” इत्येकयोग एवास्तु परस्य ग्रहणाकरणलाघवात् । तत्र “तस्मादित्युत्तरस्य” इत्येकम् वाक्यम् “आदेः” इत्यपरम् । तत्र उत्तरस्येत्यनुवृत्तिरावृत्तिश्च । एवञ्च उत्तरशब्देऽच्चारणेन विहितकार्यमुत्तरस्य आदेर्भवति तेन “नित्यं ङित्” इत्यादौ न दोष इति चेन्न । “आदेः परस्य” इत्यत्र तथा न्यासे आदेः इत्यंशे स्थानषष्ठ्याः सम्बन्धे “तस्मादित्युत्तरस्य” इत्यत्रापि तत्सम्बन्ध इति तस्यापि आगमविषयेऽप्रवृत्त्यापत्तेः । असम्बन्धे “आदेः” इत्यस्य आगमविषये प्रवृत्त्यापत्तौ देवास इत्यत्र “आज्जसेरसुक्” इति सूत्रेण “आद्यन्तौ टकितौ” इति सहकृतेनासोऽकारात् परमस्युक्ति सकारस्य संयोगान्तलोपे पररूपे दीर्घे विसर्गे च देवा इत्यनिष्ठापत्तेः ।

नच तत्र “आज्जसेरसुट्” इति न्यासे न दोष इति वाच्यम् । “अश्वक्षीरवृषलवणानामात्मप्रीतौ क्यचि” इत्यत्रापि तदनुवृत्त्या अश्वादिभ्यः प्राक् असुडापत्तेः । नच तत्र क्यचि इत्यस्य स्थाने “क्यचः” इति षष्ठ्यन्तं पठित्वा क्यच एवासुडो वक्षिणे न दोष इति वाच्यम् । अत्रागमपरिभाषयाऽनुवृत्तिविशिष्टेऽपि क्यचत्वमादाय

“क्यचि च” इतीत्वापत्तेः । पूर्वत्र “अद्वक्षीर” इति सूत्रे “क्यच्यसुक्” इत्युक्तौ दोषाभावेऽपि लाघवाभावो द्रष्टव्यः ।

एवमेव “तस्मादित्युत्तरस्य” इत्यस्य स्थाने तथा न्यासे अष्टौ इत्यत्र परत्वात् “आदेः परस्य” इत्यस्य प्रवृत्तौ सर्वादेशत्वानापत्तेरिति समुक्तं शेखरादिषु ।

अनेकाल्शित्सर्वस्येति—

ननु अत्र “नानेकाल्शित्” इत्येव न्यासः कुतो नेति चेन्न ? तथा सति अनन्तरस्य विधिः प्रतिषेधो वेति न्यायेन “आदेः परस्य” इत्यस्यैव तद् बाधकं स्यात् ननु “अलोऽन्त्यस्य” इति सूत्रस्येति णलादयोऽन्त्यस्यापतेयुरिति शेखरसिद्धान्तात् ।

नचैवम् अनेकाल्शित्सर्वस्येति अलोऽन्त्यशास्त्रस्य निर्वाधत्वे “ङिच्च” इति सूत्रवैयर्थ्यापत्तिरिति तत्सामर्थ्येन प्रकृतेऽनन्तरन्यायस्याप्रवृत्तिर्ज्ञाप्यतामिति पूर्वोक्तयोगस्य “अलोऽन्त्यस्य “आदेः परस्य” इत्युभयोर्बाधकत्वेन क्षतिरिति वाच्यम् ? ज्ञानगौरवस्य विशिष्टस्य तथा सम्भवात् । नच “ङिच्च” इति सूत्रं “ङिदेवानेकालन्त्यस्य” इति नियमस्य सम्पादनार्थमेवञ्च “अनेकाल्” सूत्रेऽनेकाल्ग्रहणं व्यर्थमिति वाच्यम् ? “अतो भिस ऐस्” इति सूत्रेण “आदेः परस्य” इति आदेशादेशापत्तेर्दुर्वारत्वादित्यलम् ।

इको यणचि—

ननु अत्र “यणचि” इत्येव न्यासोऽस्तु किमर्थमिगग्रहणम् । नच सोममुदन्नेत्यादौ हलोऽपि यणापद्येतेति वाच्यम् ? “ह्रस्वस्य पिति कृति तुक्” इत्यतः ह्रस्वपदं “दीर्घात्” इत्यतो दीर्घपदश्चानुवर्त्य षष्ठ्यन्तत्वेन विपरिणम्य ह्रस्वदीर्घयोर्यणादेशः स्यादचीत्यर्थेन दोषविरहात् । नच दण्डाडकमित्यादौ यणापत्तिः ? अपवादेन सर्वोर्दीर्घेण तद्वाधात् । एवमेव कृष्णैकत्वमित्यादौ गङ्गोदकमित्यादौ च वृद्धिगुणाभ्यां बाधः । एवमयादिविषयेऽपि तत्तद्विधायकैरस्य बाधः प्लुतस्य च प्रकृतिभाव एव स्यादिति न कुत्राप्यापत्तिरवलोक्यते ।

नच “ह्रस्वस्य पिति” इति सूत्राद् धाराप्रवाहन्यायेन ह्रस्वस्यानुवृत्तौ “पदान्ताद् वा” इत्यत्रापि तत्सम्बन्धाद् दधिच्छादयतीत्यत्र वैकल्पिकतुगापत्तिः, नच “छे च” इत्यस्य वैयर्थ्यशङ्काऽपि ? अपदान्ते नित्यतुगर्थन्तस्य चारितार्थात् इति वाच्यम् ? लाघवानुरोधेनैव मण्डकप्लुत्यैव ह्रस्वस्येत्यस्य सम्बन्धात् । इति चेद्-
त्रोच्यते— चिनुहि अत्रेत्यादौ “ई चाकवर्णस्य” इत्यादिना “प्लुतप्रगृह्या अचि

नित्यम्” इति प्राप्तस्य प्रकृतिभावस्य निषेधे पश्चादिष्टस्यापि यणोऽभावापत्तेर्हस्व-
त्वादेरभावादिति । एवम् “तनोतेर्डउः” इतिसूत्रनिष्पन्ने ड इत्येव वक्तव्ये डउ
इतिकरणापवादस्यापि गुणस्य निवृत्तौ यणापत्तेः । तथैव यणोऽपि निवृत्तिस्तु न
शक्याऽन्तरतमयणोऽभावेन पर्यायेण चतुर्णामपि प्रवृत्त्या तथा कर्तुमयोग्यत्वात् ।

नच यणम्प्रवाध्य प्राप्तस्य गुणविधायकस्य निरुक्तरीत्या वारणेऽपि देवदत्तह-
न्तृहृतन्यायेन पुरा बाधितो यणिदानीम् मापद्यतामिति वाच्यम् ? “तौ सत्” इत्यत्रैव
प्रकृतेऽपि तन्न्यायाविषयतया यणो दुर्वारत्वात् ।

नच चिनुहि अत्रेत्यादौ प्लुतस्यासिद्धत्वेन यणसिद्धिरिति वाच्यम् ? भाष्यकृताः
“ईदूतौ” इति सूत्रे “प्लुतप्रगृह्याः” इत्यत्र प्लुतग्रहणसामर्थ्येन “प्लुतः स्वरस-
न्धिषु सिद्धः” इति स्पष्टमुक्ततया प्लुतस्य यण्यसिद्धत्वाभावात् ।

ननु “अप्लुतवदुपस्थिते” इत्यत्र अप्लुते इवेत्यप्लुतवदिति तदर्थेन प्लुतोऽ-
प्लुतवत् कार्यं लभत इति कार्यातिदेशाङ्गीकृत्या चिनुहि अत्रेत्यादौ न दोषः । नच
“अप्लुतवत्” इत्यादिभिः कार्यातिदेश एव क्रियते इत्यङ्गीकारे अग्री इति इत्यादौ प्रगृ-
ह्यसंज्ञानिमित्तकप्रकृतिभावम्प्रवाध्य परत्वाद् यणाद्येव स्यादिति वाच्यम् ? अतिदि-
श्यमानकार्याणामुत्पत्तिदेश एव देश इत्यङ्गीकारेण परत्वात् प्रगृह्याश्रयप्रकृतिभाव-
स्यैव सत्त्वादिति चेन्न ? इको यणेव क्वचिद् यथा स्यात् यदन्यत् प्राप्नोति तन्माभूत्
किमन्यदिति जिज्ञासिते “इकोऽसवर्णे” शाकलमिति । अत एव “सिति च” “न
समासे” इति तत्फलितार्थभूते एव नापूर्वे वार्तिके इति परे ।

अन्येतु यातेर्यङन्तात् क्विचि यातिरित्यत्र आकारस्य स्थानिवत्त्वेनाचपरत्वात्
यणापद्येतेति कर्तव्यमिगृहणमवश्यमित्याहुः ।

नच तथापि “अको यणचि” इत्येवास्तु न्यासः परत्र सवर्णदीर्घविधायके तत्
एवानुवृत्त्या सिद्धौ अगृहणाकरणात्वात् । सवर्णेऽचि दीर्घेण स्वप्रवृत्तियोग्ये गुण-
वृद्धिभ्यां वाधेन च दोषवैकल्यादिति वाच्यम् ? पूर्वोक्ते यातिरित्यत्र दोषतादवस्थ्यात् ।

यत्तु “अभ्यासकार्ये तदुत्तरखण्डाजदेशो न स्थानिवदिति निषेधाच्च दोष इति,
तत्तुच्छम् धातुत्तराकारस्य स्थानिवत्त्वप्रतिषेधेऽपि यङ्घटकाकारलोपस्य उत्तरख-
ण्डाजनदेशत्वात् तत्राभ्यासकार्यप्रतिबन्धकीभूततदुत्तरखण्डाजदेशो न स्थानिव-
दिति कल्पनस्यावश्यकत्वेन स्थानिवद्भावनिषेधाप्रवृत्त्या यणापत्तेरशक्यपरि-
हारत्वात् ।

ननु “इको यण्” इत्येव सूत्रमस्तु किमत्राजग्रहणेन । नच हलि परतोऽपि मधु यातीत्यादौ यणापत्तिरिति वाच्यम् ? तथा सति चेता स्तोता इत्यादौ जातेऽपि इडागमे यणि “लोपो व्योर्वलि” इति लोपेनैवेष्टसिद्धौ तादृशोऽनिष्टस्येडागमस्य वारणाय “एकाच उपदेशेऽनुदात्तात्” इति आरब्धो निषेधो व्यर्थस्सन् ज्ञापयिष्यते हलि परतो यण् न भवतीत्यदोषात् ।

नचैवम् भवितेत्यादावपि यणापत्त्या इटोऽश्रवणप्रसङ्गादिडागमविधानसामर्थ्यादिटो यण् न भवतीति कल्पनात् चेतेत्यादौ तदापत्तेस्तादवस्थ्यादिटः श्रवणवारणाय “एकाच उपदेशे” इति निषेधश्चरितार्थो नोक्तार्थे ज्ञापक इति मधु यातीत्यत्रापद्यमानो यण् तदवस्थ इति वाच्यम् ? अचेतीदित्यादौ संयोगान्तलोपसंयोगादि-लोपयोर्विषयभेदेऽप्युत्सर्गपवादभाववत् प्रकृते “इट् ईटि” इति सलोपस्य येन नाप्राप्तन्यायेन यण्वाधकत्वात् तेन यण्वाधे पश्चाद् दीर्घेण तद्वाधे इड्विधेश्चारितार्थात् पूर्वोक्तज्ञाने बाधाभावात् ।

नच तावन्मात्रप्रयोजनकत्वे “इट् सिच” इत्येवास्तु सामान्यत इड्विधानं यणभावकल्पकमिति न “एकाच उपदेशे” इत्यस्य ज्ञापकत्वं युक्तिमिति वाच्यम् ? ग्रहीता ग्रहीष्यतीत्यादेरसिद्धिप्रसङ्गात् । नच तत्रापि उक्तरीत्या यणि वलि लोपे गुरुशरीरसूत्रप्रणयनं व्यर्थमेवेति वाच्यम् ? तत्र यणपवादस्य “ग्रहोऽलिटि” इति दीर्घस्य प्राप्तत्वात् यणोऽप्रवृत्त्या तत्रैतः प्रवृत्त्यर्थं सामान्यतः सूत्र णयनस्यावश्यकत्वात् ।

नच तथापि “इट् सिचः, आर्धधातुकस्य वलादेर्ग्रहः, अलिटि दीर्घः” इति न्यासाश्रयणेन अचेतीत् ग्रहीता ग्रहीष्यतीत्यादिसिद्धौ तथाविधन्यासमनादृत्य सामान्यत इड्विधानमिटो यणभावकल्पकमेवेति वाच्यम् ? “आर्धधातुकस्य वलादेर्ग्रहः” इत्यादिपाठे वरीतेत्यादीनामसिद्धयापत्तेः । इदानीं ग्रहेरेव इड्विधानाङ्गीकारात् वृजश्चेट एवाभावात् । पूर्वन्तु “वृतो वा” इतिदीर्घेण बाधाद् यणोऽप्राप्त्या दीर्घस्य सिद्धिः ।

नच “वृतो वा” इत्यादीड्दीर्घविधानसामर्थ्येनैव तत्रेड् भविष्यतीति वाच्यम् ? तथा सति “आर्धधातुकस्य वलादेर्ग्रहः” इति न्यासे शोकिथेत्यादेरसिद्धिप्रसङ्गात् इटोऽभावेन “थलि च सेटि” इत्यस्याविषयत्वादप्राप्तेः । यथोक्तन्यासे तु यणपवादः

एत्वाभ्यासलोपौ इति तत्सिद्धिरप्रल्यूहा । एवञ्च “एकाच उपदेशे” इति निरुक्तज्ञापकताबोध उचित एवेति ।

नच “दीधीवेवीटाम्” इति सूत्रे इङ्ग्रहणम्भाष्ये प्रत्याख्यातम् तथाहि “नेङ् वशि कृति” इति सूत्रादितमनुवर्त्यैव सिद्धे “आर्धधातुकस्येड् वलादेः” इति सूत्रे पुनरिङ्ग्रहणमिद् इडेव भवतीति ज्ञापनार्थम् । तथाच गुणवद् यणोऽप्यप्राप्त्या बलि लोपासम्भवेन चेतेत्यादिसिद्धये “एकाच” इति इणनिषेधकमावश्यकञ्च ज्ञापकतामर्हतीति वाच्यम् ? तादृशज्ञापनस्याङ्गुणादिबाधनाय कल्पितत्वेन विशेषापेक्षत्वात् अनाङ्गयणादिषु तदप्रवृत्तेः । अन्यथा पिपठोः अचेतीदित्यादौ दीर्घस्यापि तथात्वेन बाधसम्भवात्तेषामप्यसिद्ध्यापत्तेः । स्पष्टश्चेदं सर्वमपि तत्रैव भाष्ये । तथा च हलि परतो यण् न भवतीति ज्ञापनस्य “एकाच” इति सूत्रेण कल्पयितुं शक्यतया प्रकृतमज्ग्रहणं व्यर्थमेवेति चेन्न ? “एचोऽयवायावः” इत्युत्तरार्थन्तदावश्यकत्वात् । नच तत्रापि न तदावश्यकता, नच हलि परेऽपि अयाद्यादेशापत्तिः इति वाच्यम् ? एवं सति “वान्तो यि प्रत्यये” इति सूत्रवैयर्थ्येन हलि परे ओदौतोर्वान्तादेशश्चेत्तर्हि प्रत्ययस्थयकारे एवेति नियमेन, हलि परतोऽपि एकारस्यायादेशस्याच्चेत् बलि लोपात् ह्रस्वात् परत्वैनैव सम्बुद्धिलोपसम्भवे हरे इत्यादौ सम्बुद्धिलोपमात्रप्रयोजनकस्य (प्रत्याहारं बोधयतः) एङ्ग्रहणस्य वैयर्थ्येन एकारस्याचि परत एवायादेश इति ज्ञापनेन, देविकायां भवं दाविकमिति सिद्धये “देविका शिंशपा” इत्यादिवृद्ध्यपवाद आकारो विहितः । यदि हलि परतोऽपि ऐकारस्यायादेशस्तदाऽऽयादेशे बलि लोपे च दाविकमिति सिद्धौ तदर्थमारब्धेनाकारविधायकेन व्यर्थोभूय ऐकारस्याचि पर एवायादेशो भवतीति कल्पनेन, “अनुवादे चरणानाम्” धातोस्तन्निमित्तस्यैव, सम्बुद्धौ शाकल्यस्य, प्रत्यये, इत्यादिनिर्देशैश्च हलि परतो नायाद्यादेशा इति कल्पनेनैव निर्वाहे नोत्तरार्थमप्यज्ग्रहणमिह कर्तव्यमिति व्यर्थन्तदिति वाच्यम् ? तथापि “आद्गुणः” इत्यत्रानुवृत्त्यर्थन्तस्यावश्यकत्वात् ।

नच “दिव औत्” इत्यत्र “दिवोऽम्” इति विन्यस्य दिवोऽमागम एव विधीयताम्, एवञ्च दिव् स् इत्यत्र अमागमे कृते यब् इति जाते यदि हलि परतोऽपि गुणादेशस्तदा अमागमवकारयोरान्तरतम्याद् गुणे ओकारे “ओतो णिदिति वाच्यम्” इत्यनेन णिद्रव्यभावे आदिवृद्धौ यौरिति सिद्धौ व्यर्थमौत्वविधानेन हलि परतो गुणाभावज्ञापनेन नाद्गुणार्थमप्यज्ग्रहणमिति । नच “ओतो णित्” इति

व्याख्यानावसरे “विहितविशेषणाच्चेह हेभानो हे भानवः” इति ग्रन्थानुसारेण कथ-
मत्रामागमविधाने द्यौरित्यत्र वृद्धिभिद्विरिति “दिव औत्” एव विधेय इति न
ज्ञापकता युक्तेति वाच्यम् ? “पुंसोऽसुब्” इत्यत्रेव सौ विवक्षित एवामागमविधानेन
ज्ञापनसौकर्यात् । इति वाच्यम् ? “अकः सवर्णे” इत्युत्तरार्थमज्ग्रहणमिद्वैव कृत-
मिति व्याख्यानात् । अत एव कौमुदीकारेण तत्रैव अत्रि किं कुमारी शेते इत्यज्-
ग्रहणफलम्प्राकाशि किमधिकेन ।

शेखरकारास्तु “इको यणचि, एचोऽयवायावः” वान्तो यि प्रत्यये” इति सूत्र-
त्रयम्परित्यज्य “इचोऽयणयवायावः” इति न्यासं विधाय “स्थानेऽन्तरतमः” इति
परिभाषयैव सकलेष्टसिद्धिमाहुः ।

तस्य लोप इति—

ननु “उपदेशेऽजनुनासिक” इति सूत्रात् इत्पदमनुवर्त्य षष्ठ्यन्ततया विपरिणा-
मेन तदर्थलाभात् “तस्य लोप” इति सूत्रे तस्य ग्रहणं व्यर्थम् । नच “आदिर्भिदु-
डवः” इति सूत्रेणानेकालोऽपीत्संज्ञाया विधानेन “अलोऽन्त्यस्य” इति परिभाषया-
ऽन्त्यस्य लोपापत्तिः, तत्सत्त्वे तु तद्ग्रहणसामर्थ्यान्नालोऽन्त्यपरिभाषाप्रवृत्त्यापत्ति-
रिति वाच्यम् ? तथा सत्यपि “नानर्थकेऽलोऽन्त्यविधिरनभ्यासविकारे” इति परिभा-
षयैव सर्वलोपसम्भवात् । नच “नानर्थकेऽलोऽन्त्य” परिभाषाया भाष्ये प्रत्याख्या-
नात् कथम्प्रकृतार्थसिद्धिरिति वाच्यम् ? एवमपि प्रकृतेऽलोऽन्त्यपरिभाषाप्रवृत्तौ
अन्त्यानाम् “उपदेशेऽज्” इति सूत्रेणैवेत्त्वसिद्धौ “आदिर्भिदुडवः” इति सूत्रारम्भसा-
मर्थ्यान्नालोऽन्त्यपरिभाषाऽत्र प्रवर्तत इति ज्ञापनात् । नच “द्वितोऽथुच्” इत्यादौ
समुदितस्थेत्संज्ञाविधानाय सूत्रञ्चरितार्थान्नालोऽन्त्यपरिभाषाया अप्रवृत्तौ ज्ञापकं
भविष्यतीति वाच्यम् ? तथा सति “आदिर्भिदुड्वनाम्” इति कृत्वा न्यासमादीनामेते-
नेत्त्वेम्, अन्त्यानाञ्च “उपदेशेऽज्” इत्यनेन, इति “द्वितोऽथुच्” इत्यत्र द् च उश्च
द्व तौ इतौ यस्येत्यर्थकरणेनासमुदितस्यापि (पार्थक्येनापि) इत्त्वविधानेनादोषात् ।
इति चेदत्रोच्यते—निरुक्तीत्या जुहुक् करणे इत्यादावपि पृथक् पृथक्कारादीना-
मित्त्वे उदित्वेन “उदितो वा” इति सूत्रेण कृत्वेत्यादि क्त्वायां वैकल्पिकेऽगमापत्तेः ।

नच “उदितो वा” इत्यत्र उच्चासौ इदिति कर्मधारयाङ्गीकारेण इदभिन्नोक्ता-
रात्परस्य क्त्वो वेडित्यर्थेन प्रकृतेऽदोष इति वाच्यम् ? तथापि उविन्दिर इत्यादि-

धातौ वैकल्पिकेष्ट इष्टस्याप्यभावापत्तेः प्रत्येकमित्संज्ञाया अनौचित्येन सर्वलोपायं तस्य ग्रहणस्यावश्यकत्वात् ।

पाणिनितन्त्रक्रोडपत्रकृतस्तु पूर्वसूत्रादिपदस्य प्रथमान्तस्यैवानुवृत्त्या लाघवेन च इत् लुप्यते (लोपः कर्मघञन्तः) इत्यर्थकरणात् षष्ठीनिर्देशाभावेन नालोऽन्त्य-
पारिभाषाप्रवृत्तिसम्भव इत्यापत्तिविरहात् तस्य ग्रहणं सुत्यजमेवेत्युद्धोषयन्ति ।

शेखरकारास्तु पूर्वत्र संज्ञापरस्येत्पदस्येह संज्ञित्वसम्पादनाय तस्य ग्रहणमिति वर्णयन्ति । ते च “ष्णान्ताः षट्” इत्यत्र संख्यापदस्य संज्ञिपरत्वाय ‘संज्ञाकरणाद-
न्यत्रानुवर्त्तमानं संज्ञावाचकम्पादं संज्ञिपरम्’ इति नियममाश्रयन्तः स्वयमेव तथा वक्तुमशक्ता इति ध्येयम् ।

अदर्शनं लोपः—

ननु अत्र लोप इति पदम्पृथक्कृत्य “अदर्शनम्” इति विन्यस्य “उप-
देशोऽच्” इत्यत इत्पदञ्चानुवर्त्य प्रसक्तस्यादर्शनमित्संज्ञम्भवतीत्यर्थस्वीकारेणैव सिद्धौसर्वत्र लोपपदस्थाने इत्पदस्यैव कर्तव्यत्वादिति “तस्य लोपः” इति सूत्राकरण-
रूपम्महालाघवमिति चेन्न ? तथा सति “णेरनिटि” इत्यात्रापीतोऽनुवृत्तौ णेरपीत्त्वे
अचीकमत इत्यादौ “इदितो नुम् धातोः” इति नुमापत्तेर्दुरुद्धरत्वात् ।

ये तु न्यासरत्नावलीकराः एवं विधे न्यासे “तस्य लोपः” सूत्राभावे “ऋत इद्धातोः”
इत्यनेन स्तीर्यादित्यत्र ऋकारस्य, बिभर्त्तात्यादौ “मृचामित्” इत्यभ्यासस्य च
लोपापत्तेर्नायं न्यास उचित इति वदन्ति । तन्न ? व्याख्यानेन तयोर्वर्णपरत्वा-
ङ्गीकारेण लोपापत्तेरभावात् । अन्यथा सिद्धान्तेऽपि लोपापत्तिर्दुर्वारैव स्यात्,
“अणुदित्सवर्णस्य” इत्यत्र विभिन्नविभक्तिकयोरपि संज्ञासंज्ञिभावदर्शनात् इति
विभावयामः ।

वान्तो यि प्रत्यये—

ननु अङ्गेन प्रत्ययाक्षेपात् तद्विशेषणत्वेन तदादिविधौ यादौ प्रत्यये परे ओदौ-
तोरवावौ भवत इत्यर्थको “वान्तोऽयङ्प्रत्ययस्य” इत्येव न्यासोऽस्तु, तथैव गव्यादिसिद्धे-
रिति वाच्यम् ? वासुदेववाचकात् “अकारो वासुदेवस्त्यादाकारस्तु पितामहः” इत्ये-
काक्षरकोशानुकूलात् अशब्दात् तस्यापत्यम् इति विग्रहे “अत इङ्” इतिङ्प्रत्यये
“यस्येति” इत्याकारलोपे इरिति तस्यारिशब्देन षष्ठीतत्पुरुषे यणि यरिरिति पश्चाद्
गोशब्देन समासे गोयरिरिति जाते स्थानिवद्भावेन इकारस्थानिकयकारे प्रत्ययत्व-

मादाय सिद्धान्ते वान्तादेशे गव्यरिरिति सिध्यति । इदानीञ्च यादिप्रत्ययनिमित्त-
काङ्गत्वस्य गोशब्देऽभावेन वान्तादेशाभावापत्तेः । नच सिद्धान्तेऽपि वान्तादेशे
विधातव्ये पदद्वयसम्बन्धिवर्णद्वयापेक्ष्यणो बहिरङ्गत्वेनासिद्धतया यादिप्रत्ययपरत्व-
स्याभावाद् वान्तादेशो नाभीष्ट इति वाच्यम् ? तादृशान्तरङ्गबहिरङ्गभावस्य भाष्या-
सम्मतत्वात् “नाजानन्तर्यं” इति परिभाषया निषेधाद्वाऽदोषात् वान्तादेशेऽपि
पदद्वयसम्बन्धिवर्णद्वयापेक्षत्वरूपबहिरङ्गत्वस्य सत्त्वाद् वा ।

नच तथापि “भोभगो” इति सूत्रभाष्ये अल्लिप्तस्थानितासमानाधिकरणधर्मनि-
मित्तके विधौ न स्थानिवदित्यर्थस्य “अनल्लिधौ” इत्यस्य स्वीकारात् सिद्धान्तेऽपि
इकारवृत्तिप्रत्ययत्वस्य यकारेऽतिदेष्टुमशक्यत्वात् प्रागपि न भवति वान्तादेश इदा-
नीमपि च इति को दोष इति वाच्यम् ? अशब्दादाचारकिबन्तात् “अचो यत्” इति
यति अकारलोपे गोशब्देन सम्बन्धे पूर्वं वान्तादेशो भवति, अल्लोपस्य स्थानिवत्त्वन्तु
न ? “न पदान्त” इतिनिषेधात् । इदानीं यत्प्रत्ययनिरूपिताङ्गत्वस्य गोशब्देऽभावाद्
वान्तादेशानापत्तेरिति व्याख्यानाद् गव्यासिद्धेः ।

नच सूत्रकृतौ “कास्प्रत्ययात्” इत्यत्र प्रत्ययग्रहणमपनीय “कास्यनेकाच-
आम् वक्तव्य” इति वार्तिकं वार्तिककृता कृतमिति एकाज्भ्य आचारकिपि सूत्रवा-
र्तिककृतोः फलभेदप्रसङ्गवारणाय एकाज्भ्य आचारकिपोऽनभिधानमिति सिद्धान्ताच्च
प्रकृते दोष इति वाच्यम् ? लिटि एव तादृशानभिधानस्य विशेषतः कल्पनीयत्वात् ।
सामान्यापेक्षत्वे आगृहीते अशब्दात् “तत्र साधुः” इति यति अकारलोपे गोश-
ब्देन समासे गव्ये वान्तादेशानापत्तेश्च । अत्राल्लोपस्य स्थानिवद्भाववारणं “न
पदान्त” सूत्रेण, बहिरङ्गपरिभाषया अप्रवृत्तिस्तु “नाजानन्तर्यं” इति निषेधाद्
बोध्या ।

येत्वत्र “आक्षिप्तस्य शाब्दबोधेऽभान” नियमं समाश्रित्य अङ्गाक्षिप्तप्रत्ययादे-
शशाब्दबोधे भानासम्भवान्न्यास एवायन्दुष्टो न कर्तुं शक्यत इति वदन्ति, ते महा-
नुभावाः “ल्यब्लोपे कर्मण्यधिकरणेच” ल्यबर्थो दृश्यते यत्र ल्यबन्तन्नैव दृश्यते ।
तदेव ल्यब्लोपित्वं ज्ञातव्यं हि सदा बुधैः” इति सिद्धान्तरीत्या प्रासादात् प्रेक्षते
प्रासादमारुह्य प्रेक्षते इत्यर्थः इति “गम्यमानाऽपि क्रिया कारकविभक्तीनाञ्चिमित्तम्”
गम्यमानत्वञ्च स्ववाचकशब्दप्रयोगं विना बोध्यमानत्वम् इत्यादौ चाक्षिप्तस्य शाब्द-
बोधे वैयाकरणैरपि भानाङ्गीकाराद् विचार्या एव ।

ननु “यि प्रत्यये” इत्येव सूत्रमस्तु “एचोऽयवायाव” इत्यस्य सम्बन्धाद् यादौ प्रत्यये परे एचोऽयादय आदेशा भवन्तीत्यर्थस्वीकारेण वान्तादेशज्ञानाय पूर्वसूत्रपर्यालोचनस्यावश्यकतया वान्तादेशस्थानित्वेनौदौतोरेव निश्चयात्तयोरेव वान्तादेश इति लाभात् “स्थानेऽनन्तरतम उरण्पर” इति संहितापाठीयसप्तम्यन्तपक्षे स्वानुरूपाः स्थानिनस्त्वस्वादेशैराक्षिप्यन्त इति लाभाद् वा तत्त्वनिश्चयाददोषात् । एवञ्च “ओदौतोरेति वक्तव्यम्” इति वार्तिकमपि तदर्थलाभायानुपयुक्तत्वान्नादरणीयमिति महल्लाघवम् ।

यत्तु क्षेयं जेयमित्यादावपि प्रसङ्ग इति तन्न ? “क्षय्यजय्यौ शक्यार्थे” इत्यत्र क्षय्यजय्यौ इत्येको योगः शक्यार्थ इत्यपरः । पूर्वस्य “यि प्रत्यये” इत्येव सिद्धौ कण्ठतालव्यस्य चेद् भवति क्षिज्योरेवेति नियमार्थतया, द्वितीयस्य च क्षिज्योश्चेच्छक्यार्थ एवेति नियमार्थतया व्याख्यानेन च क्षेयमित्यादौ सर्वत्र दोषवारणसम्भवात् । रैशब्दस्य क्यजन्तस्य रूपञ्चास्तीति कैयटोक्तैः “रायिच्छान्दस” इति छन्दसि-दृष्टानुविधानाच्च रैयतीत्यादौ न दोष इति ध्येयम् । अत एव च वान्तग्रहणं भाष्ये प्रत्याख्यातमिति न विस्मर्त्तव्यम् ।

ननु “यि प्रत्यये” इत्यत्र “येन विधिस्तदन्तस्य” इति सूत्रेण यिविशेषणकप्रत्ययविशेष्यकतदन्तविधौ यान्ते प्रायय इत्येवार्थो युज्यते नतु यकारादाविति चेन्न ? तद्वाधक “यस्मिन्विधिस्तदादावत्ग्रहणे” इति परिभाषया तदर्थलाभसम्भवात् । कस्तावत् परिभाषार्थ इति जिज्ञासायाम् यस्मिन्निति सप्तम्यन्तपदार्थकस्य स्वतन्त्रसर्वनाम्नो निर्देशः, सति सप्तमी नत्वधिकरणे ? “वान्तो यि” इत्यादौ तत्सम्भवेऽपि “नेङ् वशिक्वति” इत्यादौ तदसम्भवात् । अल्ग्रहणे इत्यत्र हि अल् गृह्यतेऽस्मिन्नित्यधिकरणल्युटा अल् उच्चारणे इति नार्थः “तस्मान्नुङ्चि” इत्यादौ प्रत्याहारग्रहणे दोषापत्तेः “इकोऽचि व्यञ्जने माभूत्” इति भाष्ये व्यञ्जनादाविति विरोधापत्तेश्च । किन्तु बाहुलकात् करणे ल्युट् अल्प्रतिपादकशब्दे सतीत्यर्थः । तदादावित्यत्र तच्छब्देन सप्तम्यन्तार्थः परामर्शनीयः । एवञ्च सप्तम्यन्ते विशेषणीभूते अल्प्रतिपादकशब्दे सति यद् विधानम् तत्तदादौ बोध्यमित्यर्थः । अल्ग्रहण इति विशेषणस्यापि ग्रहणपदस्य “समुद्राग्रास्त्रः” इति निर्देशेन पूर्वनिपातप्रकरणस्यानित्यत्वात् परनिपात इति । सप्तम्यन्तं विशेषणं वर्णरूपं तदादेः संज्ञेति फलितोऽर्थः । यस्मिन्नित्यंशानुपादाने च विशेष्य-विशेषणभाववत्सु सर्वेषु तदादितदन्तविध्योः पर्यायेण अद्वैतस्य अल्ग्रहण इत्य-

शानुपादेयत्वे च “ध्यदस्सम्प्रसारणम्” इत्यादौ पुत्राद्युत्तरपदयोस्सम्प्रसारणं स्यात् । उत्सर्गसमानदेशा अपवादा इति न्यायेन यथा “इको यणचि” त्यादौ अजव्यवहित-पूर्वत्वविशिष्टस्येको यणित्यादौ विशेष्यविशेषणभावसत्त्वेऽपि अभेदसम्बन्धावच्छिन्न-प्रकारताप्रयोजके एव तदन्तविधिनियमेन दोषाभावस्तथेहापि अभेदसम्बन्धावच्छिन्न-प्रकारताप्रयोजकत्वेन सम्भाविते सति यत् कार्यन्तत् तदादौ बोध्यमित्यर्थो लभ्यते ।

ननु “उत्सर्गसमासमानदेशा अपवादाः” इति न्याये किम्प्रमाणमिति चेच्छृणु ?
भाष्यकृता “असिद्धवत्” सूत्रम्प्रत्याचक्षणेन एधीत्यत्र अस् हि इति स्थिते अकारस्य
“इनसोरल्लोप” इति लीपे सकारस्यैतत्वे शषन्तत्वाभावाद् धित्वं न स्यादित्याशङ्क्य
“एत्वं लोपापवादो विज्ञास्यते न च सकारस्य लोपः प्राप्नोति” इति प्रोक्तम् । न्याय-
स्यास्यानाश्रयणे एत्वस्य लोपस्थान्यकारस्थानिकत्वासम्भवेन तदसङ्गतं स्यादिति
न्यायस्वीकारे भाष्यमेव प्रमाणम् ।

नच द्वितीयैकाज्द्विर्वचनस्य प्रथमैकाज्द्विर्वचनापवादत्वेऽपि तत्समानदेशत्वाभावान्न्यायोऽयं व्यभिचरति इति वाच्यम् ? उत्सर्गशास्त्रीयोद्देश्यतावच्छेदकाधिकरणपर्याप्तोद्देश्यतावच्छेदककृतत्वं यत्रापवादशास्त्रे तद्विषयकत्वमस्य न्यायस्येति स्वीकृत्य उत्सर्गशास्त्रीयोद्देश्यतावच्छेदकप्रथमैकाक्षत्वाधिकरणपर्याप्तत्वस्य द्वितीयैकाक्षत्वेऽभावेन न्यायस्यास्य विषयत्वाभावाद् व्यभिचारासम्भवात् । फलञ्चास्य “छन्दसि कनमेके” इति असिक्नीत्यत्र तकारस्य कनादेशसिद्धिः । अन्यथा कनादेशस्यानेकारत्वेन सर्वादेशत्वापत्तिः । मम तु असितशब्दे तकारस्य नादेशः प्राप्तस्तद्वाधनाय “असितपलितयोर्न” इति वाक्तिकम् तदपवादतयाऽयमपि नकारस्यैवेति वाच्यम् ? तत्र “छन्दसि कनमेके” इत्यत्र “वर्णादनुदात्तात्” इत्यतः तकारप्रहणानुवृत्त्यैव सिद्धे न्यायस्यास्यानुपयोगात् । इति चेदत्रोच्यते—“स्पृशमृशकृषतृषदपाञ्चलेः सिज्वा वाच्यः” इति सिज्विकल्पः पौषादिकस्यैव, अडपवादत्वात् । तेनात्र तुदादौ नित्यं सिच् अतर्पीत् इति कौमुद्यामेव फलस्य स्पष्टप्रतिपत्तेः । तत्र सिज्विकल्पे तु अङि अतृपदित्यनिष्ठमापद्येत । पुषधातोरे दिवादावेव पठितो यस्तृप् तत्रैवाङि प्राप्ते तम् प्रवाध्य सिज्विकल्पः । तथा च दिवादौ रूपद्वयम्भवति परन्तु दोषोऽयन्तौदादिके बोद्धव्य इति पितृचरणप्रसादात् ।

ननु “यस्मिन्विधिस्तदादौ” इति परिभाषा न न्यायसिद्धा, न ज्ञापकसिद्धा न च वाचनिकीति कथं स्वीकार्येति चेत् १। परिभाषाया अस्या ज्ञापकसिद्धत्वोपपत्ताय ।

तथा हि परिभाषाया अस्या अभावे “वान्तो यि प्रत्यये” इत्यस्य तदन्तर्बधिसहकारेण यकारान्ते प्रत्यये परे वान्तादेश इत्यर्थापत्त्या यान्तप्रत्ययासम्भवेन कुत्रापि चारितार्थालाभेन वैयर्थ्यापत्तेः ज्ञापकत्वसम्भवात् । न च गोर्यरिर्गव्यरिरित्यादौ यान्तप्रत्ययसम्भवात्तत्र वान्तादेशाय सूत्रस्य चरितार्थतया न ज्ञापकत्वसम्भव इति वाच्यम्, “वान्तो व्यङ्ग्यस्य” इति न्यासखण्डनावसरे दर्शितेन अनत्वविधायित्वस्य नवीनाभिमतार्थेन यकारे प्रत्ययत्वस्यैवालाभात् । न च “काम्यच्च” इति काम्यचप्रत्यये गोकाम्याच्चकारेत्यादौ यान्तप्रत्ययसम्भव इति वाच्यम् ? अल्लोपस्य स्थानिवत्त्वेन यान्तत्वासम्भवात् । परपदस्थाज्जादेशस्यैव च “न पदान्त” सूत्रेण स्थानिवत्त्वनिषेधविधानात् प्रकृते निषेधः स्थानिवद्भावस्य न शङ्कनीयः ।

ननु एवमपि गोमयमततीति गोमयात् तमाचष्टे गोमययतीत्यत्र यान्तप्रत्ययसम्भवेन सूत्रस्य चारितार्थाच्च ज्ञापकतासम्भवः । अज्ज्ञलादेशत्वाच्च न स्थानिवद्भावः, नाजानन्तर्य इति परिभाषया निषेधेन च न बहिरङ्गासिद्धत्वमिति चेन्न ? तथा सति तदन्तर्वधिसहकृतभान्तप्रत्ययासम्भवेन “अपोभि” इति त्रस्यैव ज्ञापकत्वसम्भवात् ।

न च तत्र “भि” इति सप्तमी स्वतन्त्रैव न तु प्रत्ययविशेषणतापन्ना तथा च प्रत्ययाव्यवहितपूर्वस्य भकाराव्यवहितपूर्वस्यापस्तकार इत्येवार्थसम्भवति न तु भान्त इति येनासम्भवस्यात् । एवञ्च सूत्रस्यास्य वैयर्थ्याभावेन ज्ञापकत्वासम्भव इति वाच्यम् ? तथापि परिभाषाया अभावे “कोः क्तत्पुरुषेऽचि” इति सूत्रे अजन्तेत्यर्थापत्त्या तेनैव कद्रथ इत्यादिसिद्धौ तदर्थम् आरब्धस्य “रथवदयोश्च” इति सूत्रस्य वैयर्थ्येन परिभाषाया ज्ञापकत्वसम्भवात् । न च रथवदशब्दाभ्यामाचारकिप्प्रत्ययान्ताभ्यां कर्तरि क्तिप्पल्लोपे रत् वद् तयोः कुशब्देन समासे कदादेशार्थं सूत्रञ्चरितार्थम् “न पदान्त” इति निषेधात् स्थानिवत्त्वन्तु न भवति । न च तावन्मात्रप्रयोजनत्वे “रद्वदोश्च” इत्येव पठेत् किं “रथवदयोश्च” इति पाठेनेति स सूत्रकृत्पाठो ज्ञापकस्यादिति वाच्यम् ? रग्धातोः क्तिवन्ते रच्छब्दे वदधातोः क्तिवन्ते वच्छब्दे च कदादेशापत्तिवारणाय अदन्तपाठस्य सूत्रकारकृतस्य आवश्यकत्वादिति वाच्यम् ? तथापि परिभाषाभावे “धुमास्था” इत्यस्य हलन्ते किञ्चित्प्रत्यये इत्यर्थात् प्रदायेत्यादावीत्त्वाप्राप्त्या आपद्यमानेत्त्वनिषेधकस्य “न ल्यपि” इति शास्त्रस्यैव व्यर्थभूय तत्र ज्ञाप-

नच प्रदायच्छत्रमित्यादौ तुकि हलन्तकिप्रत्ययस्य लाभेन तत्र प्राप्तस्येत्त्वस्य निषेधाय “नल्यपि” इति चरितार्थम् । नानाजानन्तर्य इति निषेधात् तुको बहिरङ्गा-
सिद्धत्वस्याप्यभावादिति न ज्ञापकत्वोपयोग इति वाच्यम् ? इदानीम् परिभाषायां
अभावे “आतो लोप इटि च” इत्यस्य अजन्तयोराद्धधातुकयोः विच्छिदितोः परयो-
रातो लोप इत्यर्थस्यापि सम्भवात् तुकः पूर्वमेवातो लोपे ईत्वाप्राप्त्या पुनरपि निषेध-
शास्त्रस्य “नल्यपि” इत्यस्य व्यर्थीभूय परिभाषायां ज्ञापकत्वसम्भवात् इत्यादिकं
भूतिभसिते परिभाषेन्दुशेखरे विस्तरेण ।

धातोस्तन्निमित्तस्यैव —

“वान्तो यि” इति सिद्धे नियमार्थमिदं यादौ प्रत्यये धातोरेचश्चेदिति कौमुदी ।
नच तन्निमित्तस्यैवो वान्तादेशस्तर्हि धातोरेवेति विपरीतनियमस्यापि सम्भवेन
“मधुवम्त्रोर्ब्राह्मणकौशिकयोः” इत्यनेन यञि वात्रव्यमित्यादौ वान्तादेशः कथ-
मिति वाच्यम् ? “पतिस्समास एव” इतिवत् सूत्रस्यैवकारस्य विपरीतनियमवार-
कत्वात् ।

ननु अत्र सूत्रे यादिपदार्थस्य कान्वयस्तन्निमित्तपदार्थे एत्पदार्थे वा ? आद्ये
यादौ प्रत्यये यो धातुस्तदुष्टको य एच् तस्य वान्तादेशश्चेत्तर्हि..... इत्याद्यर्थे
बुधधातोर्ण्यति बोध्यमित्यत्र वान्तादेशापत्तिः, अन्त्ये यकारादौ प्रत्यये य एच् स
किम्भूतो धात्ववयवस्तस्य चेद् वान्तादेशस्तर्हि..... इत्याद्यर्थे गामिच्छति गव्यती-
त्यत्र वान्तादेशो न स्यादित्यतिव्याप्त्यव्याप्ती । तस्मादेवो विशेषणत्वम्, अवय-
वत्वात् । धातोश्च विशेष्यत्वमवयवित्वात् इति “येन विधिस्तदन्तस्य” इति तदन्त-
विधौ एजन्तधातोर्नित्यर्थे ‘सम्भवव्यभिचारभ्यां स्याद् विशेषणमर्थवत्’ इत्युच्यते ।
यादिप्रत्ययाव्यवहितपूर्वत्वविशिष्टो यो धातुस्तदवयवो य एच् तस्य चेद् वान्तादेश-
स्तर्हि तन्निमित्तस्यैवेत्यपूर्वकल्पना साम्प्रदायिकी ।

ननु सूत्रस्यास्याभावे मूले औयते इति दत्तदूषणस्य पदद्वयसम्बन्धिवर्णद्वयापेक्ष-
गुणस्य बहिरङ्गतयाऽसिद्धत्वेन वान्तादेशापत्तिवारणेन औयत इत्येतदर्थश्च “न य-
कि” इति न्यासेनैव सिद्धौ किं “धातोस्तन्निमित्तस्यैव” इति सूत्रेणेति । नच गोश-
ब्दादाचरकिवन्तात् कर्तृकिपि गोषु साधुरिति विग्रहे “तत्र साधुः” इति यति य-
क्परत्वाभावेन निषेधाप्रवृत्त्या गोयमित्यत्र वान्तादेशापत्तिरिति । पूर्वन्तु यादिप्रत्यय-
निमित्तकत्वाभावादेव न भवतीति वाच्यम् ? “इको गुणवद्” इत्यादि सूत्रीयम् “नैव

‘सन्ध्यक्षरमन्थमस्ति’ इत्यादिभाष्यात् कासप्रत्ययादितिसूत्रभाष्याच्च एकाज्भ्य आ-
चारकिपोऽनभिधानात् । अत एव शेखरकृताऽपि स्मृतौ से इत्यादीनामनभिधानमु-
क्तम् इति चेन्न ? भूधातोः “अन्येभ्योऽपि दृश्यते” इति विचि तन्निमित्तकगुणे भो-
शब्दात् “तत्र साधुः” इति यति भोयमिति प्रयोगे, जनानवतीति जनौः ततः सा-
ध्वर्थे यति जनौयमित्यत्र च वान्तादेशापत्तेर्दुष्परिहरत्वात् । नच लोके विजेत्र दुर्लभ
इति वाच्यम् ? कीलालप आगतमिति भाष्यप्रामाण्येन लोकेऽपि तत्सौलभ्यात् ।
राद्धान्ते तु एचो यादिप्रत्ययनिमित्तकत्वाभावाच्च दोष इति न्यासो न स्वीकार्यः ।

केचित्तु यादौ किति यादौ तद्धिते न वान्तादेश इत्यर्थकं “अकित्तद्धितयोः” इति
न्यासं वदन्ति । ते बाधव्यम् गव्यति इत्यादावव्याप्त्यैव पराभवन्ति । एवमेव “न
ति” इति न्यासे तकारेत्संज्ञके यादौ नेत्यर्थके औयत इत्यादावतिव्याप्तिः, “न त्किति”
इति न्यासे तकारेत्संज्ञके ककारेत्संज्ञके च यादौ नेति च गव्यमित्यादेरसिद्धिप्रसङ्गाद्
यथान्यासस्यैव रमणीयत्वात् । नच “कीलालप” इति भाष्यप्रयोगे विचःसाधुत्वेऽ-
पि नान्यत्र तत्साधुता तथा च न भोयमित्यत्र दोषः । एवमेव जनौयमित्यत्र पदद्व-
यसम्बन्धवर्णद्वयापेक्षवृद्धेरसिद्धत्वेन च न दोष इति “न यकि” इति न्यासोऽदुष्ट
इति वाच्यम् ? उकारश्शङ्करः प्रोक्तः इति एकाक्षरकोशानुसारम् उद्देशम्भुस्तमैच्छ-
दौयत् इत्यत्र “न यकि” इत्येवं न्यासे वान्तादेशापत्तेः । सिद्धान्ते तु यादिप्रत्यय-
निमित्तकत्वाभावाच्च दोष इत्यलमधिकेन ।

उरण् रपर इति—

ननु ऋकारस्थाने योऽण् तस्य प्रसङ्गावस्थायां रगागम इत्यर्थकेन “उरणो रक्”
इति न्यासेनैव सिद्धे परशब्दप्रहणाकरणरूपलाघवस्य विद्यमानत्वेन “उरण् रपरः”
इति सूत्रं किमर्थम् इति चेन्न ? कृधातोर्बल्लुकि चाकर्त्तात्यादौ अभ्यासस्योर-
दत्त्वे तस्य रगागमे अभ्यासस्य कित्त्वेन “दीर्घोऽकितः” इतीष्टस्यापि दीर्घस्या-
भावप्रसङ्गात् ।

परेतु जाहातीत्यादौ दीर्घसिद्धये अभ्यासावयवस्याकित इति नार्थः किन्तु स-
मानाधिकरणविशेषणतयाऽभ्यासत्वावच्छिन्नोद्देश्यताककित एव तत्र प्रहणमिति त-
दर्थं चाकर्त्तात्यादावपि दोषविरहेण न्यासस्सुवच एवेति वदन्ति ।

ननु “उरण् रपरः” इति सूत्रभाष्यात् “अदेव् मुण” इत्यत्र “अदेव् मुणः” वृद्धि-

रादैजित्यत्र च “वृद्धिरारैच्” इति न्यासस्तथैव च कृष्णर्द्धिः प्राच्छेतीत्यादिसिद्धेः । विधानसामर्थ्याच्च रेफस्य नेत्वमत एव “ऋकारस्य गुणवृद्धी अरारावेवेति” भाष्यमपि संगच्छते । नचैवम् यः सः इत्यादौ “त्यदादीनाम” इत्यादिकृताकारस्य गुणत्वाभावेन “अतो गुणे” इति पररूपानापत्तिः, शालादिशब्दाकारादेर्वृद्धिसंज्ञाभावेन “वृद्धिर्यस्याचाम्” इति वृद्धत्वाभावेन “वृद्धाच्छ” इति छप्रत्ययानापत्तिश्चेति वाच्यम् ? तथा सति “अरदेङ्गुणः” वृद्धिरारादैच्” इति न्यासेन अकारस्य गुणसंज्ञाया आकारस्य वृद्धिसंज्ञाया अपि च सिद्धेः । “ऋत उत्” उदोष्ठधर्मात्” इत्यादौ सर्वत्र तकारस्थाने रेफ एवोच्चार्यो नातः क्रोष्टुरित्यादौ दोषः ।

नचैवम् राद्धान्ते “ऋत उत्” इत्यत्र तपरकरणेन भाष्यमानोऽप्युकारः सर्वान् गृह्णातीति परिभाषा ज्ञाप्यते । इदानीन्तत्रोरिति पाठे स कथमिति वाच्यम् ? तथापि “दिव उत्” इतिसूत्रस्थतपरकरणस्यैव तज्ज्ञापकत्वसम्भवात् । नच तथापि निरुक्तीत्या “भृषामित्” इत्यत्रापि “भृषानिर्” इति पाठे इरआदेशस्यानेकाल्त्वेन सर्वादेशत्वप्रसङ्ग इति वाच्यम् ? तत्र कृतेऽपि रपरत्वे राद्धान्ते “ह्लादिशेषः” इत्यनेन लोपो भवत्येवेति फलाविशेषात् इदानीं “भृषामित्” इत्येवास्तु तत्र रपरत्वस्यानिष्टत्वाङ्गीकारादप्यदोषादिति चेदत्राच्यते—ईत्सतीत्यर्थम् “आपृञ्पृधामीत्” इत्यनेन रेफविशिष्टविधानस्य “आपृञ्पृधामीर्” इत्यस्यावश्यकत्वेन विधानसामर्थ्याद् रेफस्येत्संज्ञा नेति व्याख्यानस्याप्यवर्जनीयतया क्रोडीकारेण ईत्सतीत्यादावपि रेफश्रवणापत्तेर्दुर्वारत्वात् । तदर्थम् “आपृञ्पोरीत्, ऋध ईर्” इति न्यासे च लाघवानवकाशः प्राल्कारीयतीत्यादिसिद्धयर्थं वृद्ध्यादिसंज्ञाकरणे गौरवाच्च यथान्यासस्यैव रमणीयत्वात् ।

अन्ये तु “उरण् रम्” इत्येव न्यासः उःस्थाने योऽण् तस्य प्रसङ्गावस्थायां रमागम इत्यर्थे इति वदन्ति ते विचिन्त्याः ।

एत्येधत्पूठसु इति—

ननु अवर्णाट्टिति परे वृद्धिरेकादेश इत्यर्थकेन “ठिति च” इति न्यासेनैव सिद्धौ “एत्येधत्पूठसु” इति गुरुभूतन्यासः किमर्थः । इण् गतावित्यत्र इठ् गताविति, एधवृद्धावित्यत्र च एधट् वृद्धौ इति पाठादेव सिद्धेः । नच तथासति उपेत इत्यत्रापि वृद्ध्यापत्तिरिति वाच्यम् ? “वृद्धिरेचि” इत्यत एचीत्यस्य सम्बन्धात् एजादौ ठितो-
त्यर्थेनादोषात् ।

नचैवम् प्रष्टौह इत्यत्र वृद्धयनापत्तिरिति वाच्यम् ? “वाह ऊट्” इत्यस्य स्थाने “वाह ओट्” इति न्यासेनादोषात् । नच तथा सति ओठ इत्वाभावेन प्रष्टौह इत्यादौ तस्य सम्प्रसारणत्वाभावेन “सम्प्रसारणाच्च” इति पररूपानापत्तिरिति वाच्यम् ? “इयणस्सम्प्रसारणम्” इत्यत्र “इच् यणस्सम्प्रसारणमि”ति न्यासेन इच्प्रत्याहारे ओकारस्यापि ग्रहेणादोषात् । नच तथा सति वार्यूह इति न सिद्ध्येदिति वाच्यम् ? असिद्धं वहिरङ्गमन्तरङ्गे इति परिभाषाज्ञापकमूढग्रहणमिति भाष्यप्रामाण्येन तादृशप्रयोगाणामनभिधानात् ।

एवञ्च “ऊडिदम् पदादि” इति सूत्रे ओडिदमित्यादि पठनीयम् तथा च प्रष्टौहादौ न शसादिविभक्तेरुदात्तस्वरानापत्तिः । नच यत्र यत्र ऊठिति पाठस्तत्र सर्वत्र ओडिति पाठे खौनातिइत्यत्र वृद्धिसिद्धये “च्छवोः” इति सूत्रेऽपि तथात्वापत्त्या अक्षरूरिति न सिद्ध्येदिति तत एव “ज्वरत्वेति” सूत्रेऽपि ओडित्यनुवृत्त्या जूरिति च न स्यादिति वाच्यम् ? ऊठः ठित्वसामर्थ्येन एजादित्वाभावेऽपि रवौनातीत्यादौ वृद्धिसिद्धेः कल्पनस्यैवार्हणीयत्वात् । एवञ्च ‘अन्ते रण्डा विवाहश्चेदादेव कुतो नहि’ इति न्यायेन प्रष्टौहादावपि ठित्वसामर्थ्येनैव वृद्धेर्युक्तत्वात् न ओठादिन्यासानुधावनमिति पूर्वोक्ताः प्रायशो दोषा निवृत्ता एव । नच “ऊडिदम्” इत्यत्र विशेषणार्थत्वेन विश्वौह इत्यादौ स्वरार्थमूठः ठित्करणमिति वाच्यम् ? “वाह ऊट्” सूत्रस्थभाष्यपर्यालोचनया अन्तरङ्गपरिभाषाज्ञापनपरभाष्यप्रामाण्येन प्रष्टौहादौ “ऊडिदम्” इति खराप्रवृत्तेरेवेष्टत्वात् । अत एव च भगवता भाष्यकृता स्वरांशे दोषो न दत्त इति चेन्न ? अनेककल्पनाकलेशापेक्षया यथास्थितपाणिनीयस्यैव श्रेयस्करत्वादित्यलम् ।

खरवसानयोर्विसर्जनीयः—

ननु पदान्तस्य रेफस्य विसर्गो भवति नत्वशि इत्यर्थकेन “विसर्गोऽनशि” इति न्यासेनैव सिद्धौ किमेतेन गुरुभूतसूत्रेणेति चेन्न ? तत्र “द्वौ नञौ तु समाख्यातौ पर्युदासप्रसज्ज्यकौ । पर्युदासस्तद्वग्राही प्रसज्यस्तु निषेधकृत्” इति नञोऽर्थद्वयोक्त्या यद्यत्र पर्युदासस्तर्हि अनशीत्यस्य अदिभन्नेऽश्सदृशेऽत्येव प्रवृत्त्यापत्तौ अवसाने विसर्गानापत्तिः, प्रसज्ज्यप्रतिषेधत्वे च ज्ञानगौरवादस्य न्यासस्य त्याज्यत्वात् । नच “विसर्गः” इत्येवास्तु सूत्रम् अशि च यत्वविधानाच्च दोष इति अनशीति मास्तु इति वाच्यम् ? प्रातरत्रेत्यादौ यत्वस्य रोरभावेनाप्राप्त्या रेफस्य विसर्गोपपत्तिरिति ।

एङः पदान्तादति—

अत्र शेखरकारैः पदान्तादिति किम् भवतीत्युक्तम् । तस्यायमाशयः, सूत्रेऽत्र पदान्तादित्यस्याभावे “एङोऽति” इत्येतावन्मात्रे कृते हरेः इत्यादावप्यनेनैव पररूपे सिद्धे तदर्थम् आरब्ध “ङसिङसोश्च” इति सूत्रस्य वैयर्थ्येन ‘अपदान्तादेङः पूर्वरूपं चेत्तर्हि ङसिङसोरेव’ इति नियमेन भवतीत्यादौ भो अति इति दशायाम् पूर्वरूपापत्तिर्नास्ति किमर्थम् पदान्तादिति चेन्न? नियमस्य विशेषापेक्षतया अपदान्तादेङो विभक्तौ पूर्वरूपं चेत्तर्हि ङसिङसोरेवेति नियमापत्तौ हरय इत्यादौ दोषाभावेऽपि भवतीत्यत्र भो अति इति दशायां शपो “विभक्तिश्च” इति विभक्तिसंज्ञाभावेन तस्मिन् परे नियमाप्रवृत्त्या पूर्वरूपं स्यादिति दोषस्य जागरूकत्वादिति तात्पर्यवर्णनात् ।

न च “असति बाधके प्रमाणानां सामान्ये पक्षपातः” इतिन्यायेन “भवतेरः” इत्यादिनिर्देशेन च “अपदान्तस्य चेदेङोऽति परे तर्हि ङसिङसोरेवाती” इति नियमशरीरस्य सामान्यमुखत्वेन न हरय इत्यादौ नापि च भवतीत्यत्र दोष इति किमर्थम् पदान्ताद्ग्रहणमिति वाच्यम्? तथा सति तद्ग्रहणस्य स्पष्टार्थत्वात्, “अवङ् स्फोटयानस्य” इत्यादानुत्तरानुवृत्त्यर्थमावश्यकत्वाद् वा तत्करणात् ।

केचित्तु—अनुबन्धादौ चेत् पूर्वरूपं तर्हि ङसिङसोरेव इति “ङसिङसोश्च” इत्यनेन नियमात् भवति हरय इत्यादावदोष इति वदन्ति । तन्न? अचिनवम्, औपगवः, चयः इत्यादौ पूर्वरूपापत्तेः ।

येतु अपदान्तादेङः सुपि चेत् पूर्वरूपं तर्हि ङसिङसोरेवेति नियमसाजात्यात् हरय इत्यादौ पररूपापत्तिवारणेऽपि भवतीत्यादौ स्यादेव दोषः । एवञ्च हरय इत्यादिवारणमात्रप्रयोजनत्वे “ङसिङसोश्च” इत्यस्य स्थाने “न जसि” इत्येव सिद्धे गुरुभूतसूत्रकरणसामर्थ्यात् सामान्ये पक्षपात एवात्रामीष्टो न तु सजातीया(विशेषा) पक्षत्वमिति सर्वत्र दोषाभावात् पदान्तग्रहणं व्यर्थमिति भणन्ति । तन्न? तथा सति सेशब्दाच्छसि सय इत्यादौ पूर्वरूपापत्तेः “न जसि” इति कल्पनायाः कर्तुमशक्यत्वात् । नच “नहि पदान्तादेङो ररस्ति” इति भाष्यसिद्धान्तेन से इत्यादीनामनभिधानात् क्व दोष इति वाच्यम्? चय इत्यादौ दोषस्य वज्रायमाणत्वात् ।

परेतु “ङसिङसोश्च” इत्यस्य स्थाने “नाम्जशस्सु” इति न्यासं कृत्वा हरयः से अचिनवम् इत्यादौ दोषवारणं कुर्वते । तन्न? तथा सति एशब्दादाचारकिबन्ताह्मदि

झेरन्तादेशे अयन्ति, भूधातोर्भवन्ति इत्यादौ अन्तादेशघटकाकारस्य शपोऽकारेणैकादेशे परादिबद्धभावेन विभक्तिपरत्वमादाय न्यासे दोषस्य दुरुद्धरत्वात् न्यासापेक्षया पूर्वोक्तनियमे एव नागेशतात्पर्यादिति ।

इकोऽसवर्णे शाकल्यस्य ह्रस्वश्च —

ननु “इको यणचि” इति सूत्रानन्तरम् “पदस्य शाकल्यस्य ह्रस्वश्च” इति पठित्वा इगन्तस्य पदस्याचि ह्रस्वो भवतीति तदर्थवर्णनेन ह्रस्वविधानसामर्थ्याच्च न यणादिकमिति दीक्षितानुकूलकल्पनेन च निर्वाहे “इकोऽसवर्ण” इति गुरुभूतन्यासः पाणिनीयः किमर्थ इति । नचैवम् चिनुहि इति इत्यादौ “ई चाक्रवर्मणस्य” इति कृतेऽप्लुतवत्त्वे नव्यस्यास्य न्यासस्य प्रवृत्त्या ह्रस्वे रूपद्वयासिद्धिरिति वाच्यम् ? “अप्लुतवदुपस्थिते, ई चाक्रवर्मणस्य” इत्यादीनाम् एतद्ब्रह्मविधायकशास्त्रबाधकत्वसिद्धान्तेन ह्रस्वविधायकसूत्रार्थे ‘इगन्तस्य पदस्य अनार्षेतिशब्दावयवाजतिरिक्ताचि ह्रस्वः’ इति सङ्कोचवर्णनेनादोषात् । नच शेखररीत्या पूर्वविप्रतिषेधेन “अप्लुतवदुपस्थिते” इति सूत्रम् “ईचाक्रवर्मणस्य” इत्यस्य बाधकम् इति तेन नित्ये विधौ कथं रूपयद्वयसिद्धिरिति वाच्यम् ? यथान्यासे “अप्लुतवत्” इत्यत्र “इकोऽसवर्ण” सूत्रादसवर्णग्रहणमनुवर्त्य तस्य इति शब्दावयवासवर्णाचि प्रवृत्तिरिति वर्णनेन सवर्णाचि तदप्रवृत्त्या “ई चाक्रवर्मणस्य” इति विकल्पप्रवृत्तेरप्रत्यूहत्वाद् रूपद्वयसिद्धावपायविरहात् ।

नचैवं न्यासे सूत्रे असवर्णग्रहणाभावे चक्रीह इत्यत्रापि प्रकृतिभावापत्तिरिति वाच्यम् ? “इको यणची”त्यनन्तरमस्य पाठ इति पूर्वं वर्णितत्वेन अस्मात् “अक्रस्सवर्णे दीर्घ” इत्यस्य परत्वेन दीर्घविधायकेन तेन स्वप्रवृत्तियोग्यस्थले प्रकृतिभावस्य बाधकत्वेनादोषात् इति सर्वेऽपि गाथाकाराः । अत्रेदमनुसन्धेयम् — “पदस्य शाकल्यस्य ह्रस्व” इतिन्यासेऽसवर्णग्रहणाकरणे “अप्लुतवत्” इत्यत्रासवर्णपदानुवृत्तिः कुतस्स्याद् येन “ई चाक्रवर्मणस्य” इति प्रवृत्त्या रूपद्वयं समर्थयिष्यत इति पाणिनीय एव श्रेयस्करो विभातीति गाथाकारा विचिन्तयन्तु ।

न समासे, सिति च (वा०)

ननु पशुशब्दात् “पश्वा णस् वक्तव्यः” इति वार्तिकेन णसि णस्योरित्त्वे वृद्धौ पार्श्व इति स्थिते प्राप्तायाः णसि भ्रमस्तथा सिति च इति सूत्रेण वा गतं पद-

स्वविधानात् भसंज्ञाप्रयुक्तः “ओर्गुणः” न भवति । नच “इकोऽसर्वण” इति प्रकृति-
भाव एवास्तु इति वाच्यम् ? “सिति च” इति वार्तिकेन तन्निषेधात् । एवञ्च “इको
यणचि” इति यणि पार्श्वम् इति सिध्यति इति राद्धान्तः ।

ननु पार्श्वमिति रूपम् “पश्वा णस्” इति वार्तिकस्थाने “पश्वा ड्वण्” इति न्यासं
कृत्वा ङित्वाङ्लोपेनैव साध्यताञ्च तत्र “ओर्गुण” इति गुणापत्तिर्न वा प्रकृतिभावापत्तिः
सर्वशत्रोरुकारस्यैवाभावादिति पदसंज्ञाविधायकं “सिति च” इति सूत्रम् प्रकृतिभा-
वनिषेधकं “सिति च” इति वार्तिकञ्च मास्तु इति चेत् ? निरुक्तरीत्या “सिति च”
इति सूत्राभावे पार्श्वमित्यत्र निर्वाहेऽपि “भवतष्टकछसौ” इति छस्प्रत्ययान्ते भव-
दीये पदत्वाभावेन जश्त्वाप्रवृत्त्या तदसिद्धेः सूत्रस्यावश्यं कर्तव्यत्वात् । एवमेव
ऋतुप्राप्तावस्येति विग्रहे “छन्दसि घस्” इति सूत्रेण ऋतुशब्दादघसि इयि “सिति
च” इति सूत्रेण पदत्वे “इकोऽसर्वण” इति प्रकृतिभावे प्राप्ते “सिति च” इति
वार्तिकसत्त्वे तन्निषेधात् इको यणि ऋत्विय इति राद्धान्ते सिद्ध्यति । वार्तिका-
भावे तत्र सिध्येदिति “सिति च” इति वार्तिकस्याप्यवश्यमादरः ।

नच “पश्वा ड्वण् वक्तव्य” इति न्यासे पशुशब्दादाचक्षाणजिजन्तात् विचि पश्वं
इति तत एकदेशविकृतन्यायेन पूर्वं णसि पार्श्वमिति भवति, इदानीं ड्वणि पार्श्व-
मिति फलभेदात् (रूपभेदात्) न्यासोऽयञ्च कर्तुं शक्य इति पार्श्वसिद्धये “सिति
च” इति वार्तिकस्यावश्यकता, एवम् “छन्दसि घस्” इत्यस्य स्थाने “छन्दसि
ङ्वय” इति न्यासेन, “इकोऽसर्वण” इत्यस्य वैकल्पिकत्वेन छन्दसि दृष्टानुविधित्वेन
वा ऋत्विय इत्यस्यापि सिद्धेर्निर्वाधतया “सिति च” इति सूत्रस्य नावश्यकतेति
वाच्यम् ? भवदीय इति दत्तदोषेण सूत्रस्य अत्यन्तमावश्यकत्वात् ।

नच तथापि वार्तिकखण्डनखण्डनं यथास्थितमिति वाच्यम् ? गोधाशब्दस्य
दीर्घान्तत्वेन “गोधाया ङ्क्, रगुदीचाम्” इति रग्विधानेनैव गौधार इत्यादीनां
सिद्धेः “आरगुदीचाम्” इत्यत्र आकारोच्चारणमन्यतो विधानार्थम् । तेन जडशब्दात्
जाडार इति पण्डशब्दाच्च पाण्डार इति सिध्यतीति कौमुदीमूले तद्धितः । भवदीयसं-
वर्णितरीत्या यथा पशुशब्दादाचक्षाणजिजन्तात् विजन्तम्पार्श्व इति ड्वण्न्यासे रूप-
वैषम्यन्दर्शितम् तथा गोधाशब्दादपि तादृशप्रकारैर्निष्पन्नगोध् इति हलन्तात् यदि
आरक् तदा गौधार इति यदा रक् इति न्यासः क्रियते तदा गौध्रः इति फलभेदस्य
गोधाशब्दे एव सङ्गत्वेन साध्याहलन्तगोध् शब्दार्थमाकारोच्चारणमित्यनभिवाद्य जाडा-

रावर्थमिति ब्रुवतो भगवतो भाष्यकारस्य हृदि प्रातिपदिकप्रकृतिकण्यन्तप्रकृतिक-
विजन्तात् तद्धितीयो नेष्ट इत्यवश्यं वर्त्तमानं तात्पर्यमवगन्तव्यम् । तथाच पार्श्व
इत्यस्यापि तादृशभाष्यप्रामाण्येनानभिधानात् “पश्वा इवण्” इति न्यासे दोषाभा-
वेन वार्त्तिकस्य “सिति च” इत्यस्याकर्तव्यत्वात् । इति चेदत्रोच्यते—तादृश-
भाष्यज्ञापनस्य सजातीयपेक्षत्वेन आवन्तप्रातिपदिकप्रकृतिकण्यन्तप्रकृतिक-
विजन्तानभिधानस्यैव तात्पर्यात् दोषसम्भवेन वार्त्तिकस्यापि अवश्यं कर्तव्यत्वात् ।

नच “सिति च” न समासे” इति वार्त्तिकद्वयम्परित्यज्य तत्स्थाने “वृत्तौ न”
इति मात्रेण वाप्यश्व इत्यत्र समासवृत्तेः पार्श्वमित्यत्र च तद्धितवृत्तेस्सत्त्वेनोभयत्र
प्रकृतिभावनिवेधसिद्धेः वृत्तयश्च कृत्तद्धितसमासैकशेषसनाद्यन्तधातुरूपाः पञ्चेति
स्मरणादिति वाच्यम् ? दध्युपपीडम्भुंक्ते इत्यादौ “सप्तम्या चोपपीडरुधकर्षः” इति
सूत्रेण उपपूर्वेभ्यः पीडादिभ्यः सप्तम्यन्ते वृत्तोर्यान्ते चोपपदे णमुल् इत्यर्थकेन
णमुलि उपपदसंज्ञायां “वृत्तीयाप्रभृतीन्यन्यतरस्याम्” इति वैकल्पिकसमासे समा-
सपक्षे इष्टस्य प्रकृतिभावनिवेधस्य “वृत्तौ न” इति सिद्धावपि समासविकल्पपक्षेऽपि
कृत्प्रत्ययस्य णमुलस्सत्त्वेन कृद्वृत्तिमादाय “वृत्तौ न” इति प्रवृत्त्या प्रकृतिभावनि-
वेधे यथा समासपक्षे यण् तथेदानीमपि इति रूपसाम्यात् (दध्युपपीडम् दधि
उपपीडम् इति) इष्टस्यापि रूपद्वयस्याभावापत्तेरिति यथावार्त्तिककारीयमेव श्रेयस्क-
रमिति समाधानात् । एतेन तत्र “अमैवाव्ययेन” इति नित्यसमासस्यैवेष्टत्वात्
एकमेव रूपं यण्विशिष्टमेवेष्टं सैद्धान्तिकैरिति परास्तम् । कौमुद्यामेव “वृत्तीयाप्रभृ”
इति विकल्पविधायकस्यैतदर्थमेवावतारादिति ।

मय उञो वो वेति—

ननु मयः परस्य उञो यण् वा इत्यर्थकः “मय उञो वा” इति न्यास एव
“इको यणचि” इत्यस्यानन्तरं क्रियतां किं व इत्यस्य ग्रहणेनेति । नच तथा सति
किम्बुक्तम् इत्यत्र “मोऽनुस्वारः” इत्यनुस्वारापत्तिः राद्धान्ते तु वत्त्वस्यानुस्वारदृ-
ष्ट्याऽसिद्धत्वेन नानुस्वार इति वाच्यम् ? तथा पाठेऽपि वत्वस्य पदत्रयसम्बन्धव-
र्णपेक्षत्वेन बहिरङ्गतयाऽसिद्धत्वात् “अचः परस्मिन्” इति स्थानिवद्भावाद् वा-
ऽनुस्वाराप्रवृत्तेर्धुं शक्यत्वात् । इति चेन्न ? षाष्ठी बहिरङ्गपरिभाषा “वाह ऊट्”
सुत्रज्ञापिता त्रिपाद्याज प्रवर्त्तत इति शैखरसिद्धान्तोक्त्या बहिरङ्गपरिभाषाया अनुस्वार-

विषयेऽप्रवृत्तेः, स्थानिवद्भावस्य च “न पदान्त” इति निषेधादनुस्वारापत्तेरशक्य-
परिहारत्वात् ।

नच सन्निपातपरिभाषया वारणं शक्यम् ? राद्धान्ते “मय उञ” इत्यस्य यथा
स्थितत्वे प्रत्यङ् उ आत्मेत्यत्र “मय उञ” इतिवत्वे तस्यासिद्धतया “हमो ह्रस्वात्”
इति ङमुटि प्रत्यङ्ङ्वात्मा इति भवति इदानीं वत्वविधायकस्य “ङ्को यणचि”
इत्यस्यानन्तरम्पाठे ङमुट्दृष्ट्या सापादिकत्वेनासिद्धत्वाभावात् ङमुडनापत्तिरिति दो-
षस्य जागरूकत्वात् । नच प्राचीनानान्नये त्रिपाद्यामपि बहिरङ्गपरिभाषाप्रवृत्ति-
स्वीकाराद् वत्वे (यणि) अपि ङमुट् सिध्यतीति वाच्यम् ? षष् उ आसन्नेत्यत्र
स्थितौ जश्त्वेन पकारस्य ङकारे राद्धान्ते उञो वत्वे षङ्वासन्ना इति जायते । इ-
दानीं “मय उञ” इत्यस्य सापादिकतया तद्दृष्ट्या जश्त्वस्याद्वित्वेन मयः परत्वा-
भावेन वादेशो नैव स्यादित्यापत्तेर्वज्रलेपत्वात् । एवञ्च यथास्थानम्पाणिनिपाठ एव
श्रेयानिति ।

स्तोः श्रुनां श्चुरिति—

ननु स्तोः शकारचवर्गाभ्यां योगे शकारचवर्गौ स्त इति द्रविडप्राणायामापेक्षया
लाघवात् सकारतवर्गयोश्शकारचवर्गौ भवतः शकारचवर्गयोः परयोरित्यर्थकः “स्तोः
श्चो श्चुः” इति न्यास एवास्तु । नच श्चो इति सप्तमी दृष्ट्वा “तस्मिन्निति निर्दिष्टे”
इति परिभाषयाऽव्यवहितपूर्वत्वांशोपस्थित्या शकारचवर्गाव्यवहितपूर्वत्वविशिष्टयोः
सकारतवर्गयोः शकारचवर्गौ भवत इत्यर्थापत्त्या यजधातोः “यजयाच् यत विच्छ-
प्रच्छरक्षो नङ्” इति कृदन्तीयनङि ङस्येत्वे राद्धान्ते श्चुत्वविधायकेनेष्टमपिनकारस्य
अत्वमिदानीन्न स्यात् तवर्गस्य (नकारस्य) शकारचवर्गाव्यवहितपूर्वत्वाभावात् प्रत्युत
अव्यवहितपरत्वस्यैव सत्त्वादिति वाच्यम् ? तथा सति विद्म इत्यादावपि तद्गते-
रेवोपस्थितत्वात् श्चुत्वाप्राप्त्या “शात्” इति निषेधकेन व्यर्थोभूय इह तस्मिन्निति-
परिभाषयाऽव्यवहितत्वांशमात्रोपस्थितिः पूर्वत्वांशश्च नोपतिष्ठते इति ज्ञापनेनाव्य-
वहितपरस्यापि नकारादेः श्चुत्वे बाधाभावात् । तादृश “शात्” इति शास्त्रवैयर्थ्येन
तत्परिभाषाप्रयुक्तम् अव्यवहितत्वम् पूर्वत्वम् वा किमपि नोपतिष्ठत इति तु न
ज्ञापयितुं शक्यतेऽन्यथा चितमित्यादावपि च्चुत्वापत्तेः । इति चेन्न ? तथाविधसाम-
र्थ्यावाश्रयेण ज्ञानगौरवाद् यथास्थितस्यैव सत्यवत्त्वात् । अत्रेदमवश्यमालोच्यतां

यत् स्थान्यादेशयोर्थथासंख्यम्, निमित्तकार्यिणोस्तु न, अन्यथा शकारयोगे सकारस्य, चवर्गयोगे च तवर्गस्य इत्यर्थे “शात्” इत्यस्य वैयर्थ्यं न्मुवं स्यात् ।

यरोऽनुनासिकेऽनुनासिकः—

ननु अत्र लाघवात् “यरो अमि अम्.वा” इत्येव न्यास आस्तां किं गौरवेण । नच “यथासंख्यमनुदेशः” इति सूत्रप्रवृत्त्या एतन्मुरारिः इत्यत्र दस्य मकारापत्तिरिति वाच्यम् ? “आन्महतः समानाधिकरणजातीयदेशोययोः” इति निर्देशेन यथासंख्यसूत्रस्येहाप्रवृत्तिकल्पनेनादोषादिति चेन्न ? एतन् इति कमलौश्विनोषीत्यादौ अनुनासिकानापत्तेः । नच विधेयबोधकानुनासिकः इत्यस्य स्थाने अमिति पठ्यतां शिष्टं च सूत्रं यथास्थितमेवास्त्विति वाच्यम् ? कमलौश्विनोषीत्यत्र दोषस्य तदवस्थत्वात् । नच तदपेक्षया यम् इत्येव पठ्यतां को दोष इति वाच्यम् ? विधीयमानेऽणुदित्सूत्राप्रवृत्त्या सवर्णग्रहणाप्रसक्त्याऽनुनासिकलकाराप्राप्तेस्तस्यैव दोषस्य पुनरनुद्वारादिति । व्याख्यातञ्चैतत्सर्वमपि “मुखनासिकावचन” इति सूत्रे ।

मोऽनुस्वार इति—

“पदस्य ८।१।१६” इत्यधिकारसूत्रम् “अपदान्तस्य मूर्धन्यः ८।३।५५” इति सूत्रपर्यन्तम्प्रचलति । अत एव लिहौ दुहौ इत्यादौ न ढत्वघत्वे । ननु “मोऽनुस्वार” इति सूत्रे “पदस्य” इत्यस्यासम्बन्धेऽपि दोषाभावेन किमर्थन्तत्सम्बन्ध इति चेन्न ? तथा सति मान्तस्यानुस्वारो हलि इत्येतावन्मात्रे गम्यते इत्यत्राप्यनुस्वारपत्तेः । नचैवम् अपदान्तेऽप्यनुस्वारसिद्धौ “नश्चापदान्तस्य” इत्यांशिकवैयर्थ्येन अपदान्तस्य मस्य चेदनुस्वारस्तर्हि झल्येवेति नियमाद् गम्यत इत्यादौ झत्परत्वाभावेन दोषाभाव इति वाच्यम् ? विनिगमनाविरहेण झलि मस्य चेदनुस्वारस्तर्हि अपदान्तस्यैवेति विपरीतनियमस्यापि सम्भवेन हरिसेवते इत्यत्र (अव्याप्त्यापत्तेः) अनुस्वारानात्तेः । नच तथा विपरीतनियमसम्भवे “हे मपरे वा” इत्यस्य वैयर्थ्यं किं झलयतीत्यादावनुस्वाराप्राप्तेरिति तत्सामर्थ्यान्न विपरीतनियम इति वाच्यम् ? प्रशाम् झलयतीत्यत्र “मो नो धातोः” इति प्राप्तनत्वस्य वारणाय “हे मपरे” इत्यस्य चारितार्थात् । नच विपरीतनियमे “मो राजि सम” इति सूत्रवैयर्थ्यं सम्प्राडित्यत्रानुस्वारस्याप्राप्तत्वादिति वाच्यम् ? सम्धातोर्विजन्तनिष्पन्नसमृशब्देन राडित्यस्य समासे सम्प्राडित्यत्र “मो नो धातोः” इति प्राप्तनत्वबोधनाय सचरितार्थात् ।

नच “मो नो धातोः” इत्यनन्तरमेव “हे मपरे वा, नपरे नः” इत्यनयोः पाठकरणेन नग्रहणाकरणरूपलाघवस्य सत्त्वेन “मो राजि” इति प्रकरणे पाठारम्भो विपरीतनियमं वारयिष्यतीति वाच्यम् ? गिरिवेशम् ह्यलयतीत्यत्र मकारस्य संयोगान्तलोपवारणाय तत्प्रकरणे पाठस्य चारितार्थात् । नच संयोगान्तलोपम्प्रत्यस्यासिद्धत्वेन कथन्तत्प्रयोजनप्रदर्शनमिति वाच्यम् ? अपवादशास्त्रस्यासिद्धतायाः कुत्राप्यदृष्टत्वात् । नच “संयोगान्तस्य झलो लोपविधानात्” इति “यणःप्रतिषेध” वार्तिकप्रत्याख्यानकालिकभाष्यसिद्धान्तात् मकारस्याझल्त्वेन संयोगान्तलोपाप्राप्त्याऽथाप्यसङ्गतिरिति वाच्यम् ? गिरिवेडित्यादिसिद्धये वाक्यभेदेन क्वचिदझलोऽपि लोपसिद्धान्तस्य टीकाग्रन्थेषु दर्शितप्रायत्वात् ।

समसुटि—

ननु अत्र “मः सुटि” इत्येव न्यास आस्तां सुटि समो मकारस्यैव लाभदोषात्लाघवात् । न च सम्ग्रहणसत्त्वे समः परस्य सुडागमस्यैव लाभ इति प्राग्वर्णितत्वात् सुडागमस्यैव ग्रहणम् भवति राद्धान्ते, इदानीं सुट्प्रत्याहारस्य सुट्शब्दस्य वा ग्रहणापत्तिः कथं वार्येति वाच्यम् ? “संस्कृतम्भक्षाः” इति निर्देशेन तथापि सुडागमस्यैव ग्रहेणादोषात् । अत एव सम सुट् इत्यादिवाक्ये न रुत्वमिति चेन्न ? सर्वनाम्नः समशब्दाद् “अव्यसर्वनाम्नामकच् प्राक् टेः” इत्यकचि सकमशब्दादाचक्षाणजन्तात् किपि टिलोपणिलोपादिषु सक् इत्यस्याग्रे स्कर्त्तेति योजने सक् स्कर्त्ता इत्यत्र सत्यामपि संहितायां विवक्षितायाम् “मः सुटि” इत्यनेन रुत्वानापत्तेः । राद्धान्ते तु “तन्मध्ये पतितस्तद्ग्रहणेन गृह्यते” इति न्यायेन समग्रहणेन सकमो ग्रहणस्येष्टत्वादिति दोषस्य जागरूकत्वात् ।

रत्नकारास्तु उपस्कारशब्दे “विनाऽपि प्रत्ययम् पूर्वोत्तरपदयोल्लोपो वा वाच्यः” इति उपशब्दलोपे किं स्कार इत्यत्र रुत्वापत्तिरेवात्र न्यासे नव्ये दोषः । भाष्यादौ “निमित्तापाये नैमित्तिकस्याप्यपायः” इति न्यायस्यादर्शनात् उपशब्दलोपे सुटोऽपि तन्निमित्तीकृत्य जायमानस्यापहारे नास्य विषयतेति परास्तम् ।

नच भवता “संस्कृतम्भक्षाः” इति निर्देशेन सुट्पदेन सुडागमग्रहणं कृत्वा “समः सुटि” इत्यत्र सग्रहणं खण्डितन्तु न युज्यते, सूत्रनिर्देशेन सूत्रावयवखण्डनस्यायोग्यत्वात् । अन्यथा सर्वेषामित्यादिनिर्देशैरेव झल्येत्वज्ञानाद् “बहुवचने”

इत्यादिसूत्राणां वैयर्थ्यं ध्रुवमितिवाच्यम्? कुत्रचित् “अणूगयनादिभ्यः” इत्यत्र ऋग-
यनेति निर्देशेन गकारव्यवधाने णत्वन् भवतीति निश्चित्य “पूर्वपदात्संज्ञायामगः”
इति सूत्रे अग इति प्रत्याख्येयमिति भाष्यावलोकनेन सूत्रनिर्देशेन सूत्रावयवखण्ड-
नस्य सर्वथा अयुक्तत्वकल्पनासम्भवात् ।

वस्तुतस्तु “मः सुटि” इत्यत्र न सूत्रनिर्देशेन सूत्रावयवः खण्डयते किन्तु नि-
र्देशेन सुडागममात्रस्य ग्रहणमिति निश्चीयते खण्डनन्तु सग्रहणस्य लाघवमूलकमे-
वेति आक्षिप्तन्तत् कैश्चित् प्रसङ्गाद् व्याख्येयम् ।

शर्परे विसर्जनीय इति —

ननु शर्परे खरि विसर्गस्य सत्त्वं नेत्यर्थकः “शर्परे न” इत्येवास्तु न्यासः त-
थैव वासः क्षौमम् इत्यादौ प्राप्तसत्त्वनिषेधसिद्धेरिति चेन्न ? साम्प्रतं “कुप्वो क पौ च” इति चकारेण सत्त्वनिषेधकनेत्यस्यैवानुकर्षणात् अद्भिः प्सातमित्यादौ स-
त्त्वनिषेधेऽपि पाद्यादेशापत्तेरनिवार्यत्वात् ।

राद्धान्ते तु विसर्जनीयपदेन विकारमात्रं (सत्त्वं वा पादिकं वा) सर्वमपि
वाध्यते इति न दोषः । इति चेन्न ? “कुप्वो क पौ च” इत्यत्र “शर्परे न”
इति पूर्णस्यानुवृत्तौ शर्परयोः कुप्वोः क पौ नेत्यर्थे वासः क्षौमम् इत्यादौ
क पयोर्निषेधात् ।

केचित्तु “शर्परे विसर्जनीयः” इत्येतत्सूत्राविषयत्वात् “कुप्वोः” इत्यस्य न
दोष इत्यभिदधति । अत एव क करोतीत्यादौ सत्त्वदृष्ट्या जिह्वामूलीयस्यासिद्ध-
त्वात् सत्त्वं नेति शब्दरत्नकाराः ।

नन्वेवमपि “विसर्जनीयस्य सोऽशर्परे” इत्येवास्तु न्यासः “विसर्जनीयस्य
सः, शर्परे विसर्जनीयः” इति सूत्रद्वयञ्च कार्यम् इति चेन्न ? “वा शरि” इत्यनेन
सत्त्वस्य विकल्पेन सिद्धावपि “कुप्वोः” इत्यत्राशर्परे इत्यनुवृत्त्या तयोः शर्परेऽप्रवृ-
त्तावपि “कुप्वोः” इति सूत्रे चाद् विसर्गालाभेन कः करोतीत्यादौ पक्षे सत्त्वापत्तेः
इति शब्दरत्नकाराः ।

अपरे तु “विसर्जनीयस्य” इत्यनुवर्त्य तच्चावर्त्य “कुप्वोः” इति सूत्रे क-
पाविति प्रथमान्तपदसाहचर्येण प्रथमान्तत्वेन विपरिणम्य चाद् विसर्गार्थस्य
सौलभ्येन न्यासे दोषोऽन्वेषणीय इति वदन्ति ।

सोऽपदादौ—

ननु अत्र “सः प्रत्यये” इति न्यास एवास्तु कुप्वोरित्यनुवर्त्य तदादिविधौ ऋवर्गादौ पवर्गादौ च प्रत्यये परे सत्वमित्यर्थेन पयस्पाशमित्यादिसर्वेष्टसिद्धेः । नच उरःकायतीति विग्रहे “गतिक्कारकोपपदानां कृद्भिस्सह समासवचनं प्राक् सुबु-
त्पत्तेः” इति विशेषपरिभाषया सुबुत्पत्तेः प्राक् समासे उरस्क इत्यादौ अपदादिक-
वर्गपरत्वेन प्रागभिमतमपि सत्वमिदानीं कवर्गादिप्रत्ययपरत्वाभावेन नैव स्यादिति
वाच्यम् ? राद्धान्तेऽपि तत्र सत्वस्यानिष्टत्वात् । तथा हि “सोऽपदे” इति विन्यस्य
यस्मिन्विधिरिति परिभाषयैव तदादित्वे लब्धे कवर्गादावपदे इत्यर्थेन सिद्धे आदि-
ग्रहणसामर्थ्येन अपदस्यैवादिरित्यवधारणार्थकत्वविशिष्टसमासलाभः । तेन च पदपदं
पदत्वयोग्यप्रातिपदिकपरन्ततश्च प्रकृते कपदस्य प्रातिपदिकतया सिद्धान्तेऽपि न स-
त्वमिति शब्दरत्नोक्तेः । इति चेदत्रोच्यते—उरःकाम्यजस्तीत्यादौ काम्यचप्रत्य-
यानुकरणस्थले “प्रकृतिवदनुकरणं भवति” इति सिद्धान्तातिदेशबलेन सामासिक-
पदत्वस्य प्रत्ययत्वस्य च समानयनात् सत्त्वापत्तेः प्राक् च अगदादिकवर्गपरत्वाभा-
वेन तन्नेति विवरणात् ।

नच “सः प्रत्यये” इति न्यासे “यस्मात्प्रत्ययविधिः” इति तदादेरुपस्थित्या
विसर्गान्ततदादेर्विसर्गस्य सत्त्वं स्यात् कवर्गादिप्रत्यये इत्यर्थाश्रयणेन न दोष उर-
श्चब्दस्य तदादित्वाभावादिति वाच्यम् ? एवं सति उत्तरसूत्रे “इणः ष” इत्यत्र इणः-
परस्य विसर्गान्तस्य तदादेः षत्वमित्यर्थापत्तौ दधिसर्पिष्पाशमित्यत्र षत्वसिद्धावपि
सर्पिष्पाशमित्यादौ षत्वानापत्तेः । राद्धान्ते तु इडुडुषस्य पदस्यावयवो यःसका-
रस्तस्येत्याद्यर्थादिति नोक्तदोषः ।

केचित्तु न्यासरत्नावलीकाराः “श्रुतानुमितयोः श्रुतसम्बन्धो बलीयान्” इति
परिभाषया श्रुतत्वात् इणः इति विसर्गविशेषणमिति इणःपरविसर्गान्ततदादेरित्यर्था-
ङ्गीकारेणोक्तदोषवारणे तु काम्यजलौकिकप्रक्रियावाक्यघटकप्रकृतिप्रत्यययोः प्रत्येका-
नुकरणे तत्त्वसत्त्वेन तत्र दोषाच्चेत्यलम् ।

द्विस्त्रिश्चतुरिति—

अत्र लाघवात् “सुचः” इत्येव सूत्रणीयमिति नागेशः । नच तथा न्यासे सुचः
प्रत्ययत्वात् “प्रत्ययग्रहणे यस्मात्स विहितस्तदादेस्तदन्तस्य च ग्रहणम्” इति परि-
भाषया सुजन्तस्तदादेरित्यर्थलाभे द्विक्रोदीत्यादौ षत्वसिद्धावपि परमद्विक्रोदीत्यादौ

न स्यादिति वाच्यम् ? यथा 'वनो र च' इत्यत्र वारद्वयन्तदन्तविधिस्तथेहापि पदस्येति धर्म्यन्तरसत्त्वेऽपि तदादीति धर्म्युपतिष्ठत एवेति "नित्यं समासे" इति सूत्रेऽनुत्तरपदस्यग्रहणेन द्विस्तदन्तविधिसिद्धान्तस्य "इसुसोःसामर्थ्ये" इति सूत्रोक्तदिशा इहाप्याश्रयणेनादोषात् । नच "सुच" इत्यस्य त्रिष्करोतीत्यादौ चारितार्थ्येन चतुष्करोतीत्यादावसिद्धत्वेऽपि "इदुदुपधस्य" इति नित्यषत्वापत्तिः । राद्धान्ते तु "द्वित्रिश्चतुरिति" पाणिनीयसूत्रसत्त्वे चतुरित्यस्य विशेषविहितत्वेन तन्नित्यषत्वापेक्षयाऽस्यापवादत्वान्न दोष इति वाच्यम् ? सुचप्रत्ययविधायक "द्वित्रिचतुर्भ्यस्सुच्" इत्यस्य स्थाने "द्वित्रिभ्यां सुच्चतुरो लोपश्च" इति विन्यस्य चतुरशब्दीयरेफस्य लोपात् सुच एव विसर्ग इति "अप्रत्ययस्येति" निषेधांशप्रवृत्त्या "इदुदुपध" इति नित्यषत्वाभावस्य सुसाधत्वात् ।

केचित्तु "कस्कादिषु च" इत्यत्र कस्कादिगणे भ्रातृषुत्रशब्दस्य पाठात् लोपनिमित्तेरेफस्थ-निकविसर्गस्य "इदुदुपधस्य" इति षत्वञ भवतीति ज्ञापनेन न चतुष्करोतीत्यादौ नित्यषत्वप्राप्तिरिति वदन्ति ।

उच्छृङ्खलास्तु "सुच" इति नित्यषत्वविधायकात् "इदुदुपध" सूत्रात् प्रागेव पठनीयमिति न दोषलेखोऽपीति वक्तुम्प्रभवन्ति ।

येतु त्रिष्करोतीत्यादौ "इसुसोःसामर्थ्ये" इत्येव षत्वसिद्धौ "सुचः" इत्यस्य वैयर्थ्यान्नासिद्धत्वमिति ब्रुवते, ते तु "इसुसोः" इति सूत्रे "अर्थवद्ग्रहणे नानर्थकस्य" इति बलेनार्थवतोरिसुसोरेव सम्भवात् तत्र ग्रहणमिति सिद्धान्तदृशा द्विष्करोतीत्यादौ अनर्थके तदप्रवृत्त्या पराभवन्ति ।

प्रथमयोः पूर्वसवर्ण इति—

अत्र सूत्रे "औजसोः पूर्वः" इति करणेनैव सिद्धौ प्रथमयोरिति करणेन प्रथमाद्वितीयारूपसुबन्विभक्त्योर्ग्रहणमिति स्पष्टं भाष्ये । अत्र च पूर्वग्रहणासत्त्वे "प्रथमयोः सवर्णः" इति न्यासे हरी इत्यादौ औकारस्य सावर्ण्ये हरावित्याद्यसाध्वेव स्यादिति तद्ग्रहः । नच "ईदूदेद् द्विवचनम्" इति सूत्रारम्भसामर्थ्यात् परसवर्णदीर्घाभावो ज्ञाप्येतेति वाच्यम् ? तस्य नपुंसके वारिणी इत्यादौ चारितार्थ्यसम्भवेन वैयर्थ्याभावात् यदि च इकारांशे चारितार्थ्यसम्भवेऽपि नोकारांशे चारितार्थ्यसम्भव इति ज्ञापकत्वं युक्तमिति विभाव्यते तदा पूर्वग्रहणनैव कार्यमिति शिशुतोषिणीकाराः ।

अत्र पूर्वो भवति सच दीर्घः इत्यर्थे पूर्वस्यादीर्घत्वात् सामर्थ्यात् पूर्वजातीयो भवतीत्यर्थस्य सुतरां लभ्यमानत्वेन सवर्णग्रहणं सुत्यजमिति गमनित्यादौ च “ऋलृ-वर्णयोर्मिथ” इति वार्तिकीयसाजात्यस्य (सावर्ण्यस्य) विद्यमानत्वाच्च दोष इति शेखरकाराः ।

ननु सर्वं विहाय “सुट्शसोःपूर्वसवर्ण” इत्येवास्तु तथा च प्रथमयोरिति विभक्त्योर्ग्रहणञ्चतु वचनयोरित्यत्र ज्ञापकानुसरणक्लेशादिकमपि न भवतीति लाघवानुसन्धानम् । नच पदलाघवाभावः ? यथा पाणिनीयेऽपि एकशेषेण प्रथमयोः इत्यत्र पदद्वयबोधसिद्धान्तात् ।

अथवा ‘सुटि पूर्वसवर्णः’ इत्येको योगः “शसः” इति चैकः पृथग्योगः । अस्मादेव च द्वितीययोगात् शस इत्यनुवृत्त्या सिद्धौ “तस्माच्छसो नः पुंसि” इत्यत्र शसग्रहणाकरणरूपपदलाघवस्यापि विद्यमानत्वाच्चेति विभावयामः ।

अर्थवदिति—

ननु “ह्रस्वो नपुंसके” इति सूत्रभाष्योक्तरीत्या “तिससङ्घि” इति तिसब्दादारभ्य “स्वौजस” इति सुपः पङ्कारपर्यन्तं तिप्रत्याहारमाश्रित्य तिवन्ततदादिभिन्नप्रातिपदिकसंज्ञक्रमभवतीति भावार्थकः “अतिप् प्रातिपदिकम्” इति न्यास एवास्तु सुवन्ते तिङन्ते च अतिविति पर्युदासादेव न संज्ञा, समासे विधायकं वाक्ये व्यावर्तकञ्च “समासश्च” इति नियमार्थं पृथक् सूत्रं वर्तत एव । तेन च राज्ञः पुरुष इत्यादि वाक्यस्थप्रातिपदिकत्वव्यावृत्तिः, अव्युत्पन्नरामादेशश्च तत्त्वसिद्धिः । एवं कृदन्ते तद्धितान्ते च पूर्वसूत्रेणैव प्रातिपदिकत्वं सिध्यति इति उत्तरत्र सूत्रे कृत्तद्धितग्रहणाकरणलाघवञ्च सम्भवतीति न्यासो भूषणादिसम्मतो मान्य इति चेन्न ? अर्थवदिति किम् धनं वनमित्यादौ प्रतिवर्णं संज्ञापत्तेः, दश दाडिमानि षड्रूपा इत्यादिवाक्यस्य च तत्त्वापत्तेः, पञ्चगवादेस्तिवन्ततदादिभिन्नत्वेन प्रातिपदिकत्वेन पदत्वे सुब्लोपाद्यापत्तेश्च भाष्योक्त्यास्तादवस्थ्यात् ।

परेतु “अर्थवत् प्रातिपदिकम्” इत्येवास्तु अधातुग्रहणमप्रत्ययग्रहणञ्च मास्तु । न च धातोः प्रातिपदिकत्वापत्तिः ? तथा सति धातूनामपि प्रातिपदिकत्वेनैव ग्रहणे सिद्धे “सुपो धातुप्रातिपदिकयोः” इत्यत्र पृथग् धातुग्रहणेन धातूनाञ्च प्रातिपदिकत्वमिति व्याख्यानाददोषात् । नापि प्रत्ययानां धातुत्वापत्तिः ? तथा सति “सात्पदायोः” इत्यत्र सात्पदग्रहणस्य वैयर्थ्यापत्तेः प्रत्ययानां प्रातिपदिकत्वाभावात् ।

नात् । नापि प्रत्ययान्तानाम्प्रातिपदिकत्वप्रसङ्गः ? उत्तरसूत्रे “कृतद्धित” इत्यत्र तद्धितग्रहणस्य करणेन प्रत्ययान्तानान्तत्वाभावज्ञापकत्वात् । समासग्रहणकृतनियमाच्च वाक्यस्य न भविष्यति प्रातिपदिकत्वमिति न्यासस्सुबच इत्यामनन्ति । तन्न ! अनेकनियमस्वीकारे ज्ञानगौरवात् ।

केचित्तु—“लिङ्गवत् प्रातिपदिकम्” इत्येवास्तु न्यासः तथैव धनादौ प्रत्येकवर्णस्य, दशदाडिमानीत्यादिसमुदायस्य, पञ्चगवादेश्च न प्रातिपदिकत्वं लिङ्गवत्त्वाभावादिति । तद्धितग्रहणस्य नियमार्थतया च न प्रत्यायान्तस्य संज्ञेति ।

एवम् “परवलिङ्गम्” इत्यादिवलाच्च समासे लिङ्गवत्त्वाभ्युपगमादेव प्रातिपदिकत्वस्य सूत्रेणैतेन सिद्धया उत्तरसूत्रे समासग्रहणमपि न कार्यम्भवति । नच लिङ्गवत्त्वाभावेन प्रातिपदिकत्वाभावे काऽव्ययानां गतिरिति वाच्यम् ? निरुक्तप्रकारेण अव्ययेभ्यस्सुबुत्पादाभावात् सुब्लोपार्थमारब्धस्य “अव्ययादाप्सुपः” इति सूत्रस्य वैयर्थेन अलिङ्गवत्त्वेऽपि तेषां प्रातिपदिकत्वस्वीकारात् स्वाद्युत्पत्तेर्निर्वाधत्वात् । न च अव्ययीभावार्थन्तत् सूत्रञ्चरितार्थञ्च ज्ञापकतामर्हति इति वाच्यम् ? तावन्मात्रप्रयोजनत्वे “अव्ययीभावात्सुप” इत्यस्यैव पाठ्यत्वे सामान्यतस्सूत्रकरणस्य ज्ञापकत्वसम्भवात् इति प्राहुः ।

स्वतन्त्रास्तु—“अर्थवदविभक्ति प्रातिपदिकम्” इत्येव न्यासोऽस्तु उत्तरसूत्रे कृतद्धितग्रहणञ्च न कार्यम्, समासग्रहणनियमाद् वाक्यस्य, सातिग्रहणाच्च प्रत्ययस्य प्रातिपदिकत्ववारणसम्भवादिति वदन्ति । तन्न ? प्राग्दिश्यानां त्रलादीनामपि “प्राग्दिशो विभक्तिः” इति विभक्तित्वेन प्रातिपदिकत्वाभावे पदत्वानापत्तेः तत्र गच्छेत्यादौ “तिङ्ङित्” इति निघातानापत्तेः ।

वस्तुतस्तु भव इत्यादि तिङन्तस्यापि प्रातिपदिकत्वप्रसङ्गः, “न हिसम्बुद्धयोः” इत्यत्र सम्बुद्धिग्रहणेन प्रत्ययलक्षणेनाविभक्तीतिनिषेधाप्रसङ्गे । मम तु शपः प्रत्ययत्वेन तस्य प्रत्ययान्तत्वाक्षतेः प्रातिपदिकत्वस्य सुवार्थत्वात् ।

उत्तानास्तु—शक्तिमत् प्रातिपदिकम् इत्यस्तु न्यासः शक्तिश्च प्रसिद्धाप्रसिद्धभेदाद् द्विविधा । अव्ययस्यापि च शक्तिमत्त्वेन तत्त्वसिद्धिः । वाक्ये शक्तिसत्त्वेऽपि समासग्रहणकृतनियमेनैव वारणम् । धातूनाम्प्रातिपदिकत्वेऽपि तिङादिभिरपवादभूतैस्स्वादीनां बाधात् । संख्याकर्माद्यनन्वयित्वाच्च न प्रत्ययस्य केवलस्य प्रातिपदिकत्वेऽपि तत्सुबाद्युत्पत्तिः । औरसर्गिकैकवचनमपि सत्येकविशिष्टे गमके । एवं

उत्त्वस्य शिवोऽर्च्य इत्यादौ चारितार्थेन तादृशकल्पनायाः कर्तुमशक्यत्वात् । यशो-
ऽत्र इत्यादौ विभक्तिभिन्नस्य प्रकृतिसंस्कारस्य यद्भुत्वं “ससजु” इत्येतेन तस्यासि-
द्धत्वं सापादिकोत्त्वदशा कथमपि वार्यन्न स्यादित्याशयः ।

नच तथापि “ससजु” इत्यस्य सपादसप्ताध्याय्याम्पाठ एवास्तु तथा सति न
तदसिद्धतेति दोषाभावं इति वाच्यम् ? तथा सति पिपठीरित्यादौ रुत्वे कर्तव्ये
रुत्वस्यापि सापादिकत्वेन “पूर्वत्रासिद्धम्” इत्यस्याविषयत्वेन ‘पूर्वत्रासिद्धे न स्था-
निवत्’ इति वचनाप्राप्त्याऽल्लोपस्य स्थानिवत्त्वेन रुत्वानापत्तेः, कसि धातोरुंभि-
संयोगान्तलोपस्यासिद्धत्वात् रुत्वे कनिति रूपासिद्धेश्च । नच “अहन्” इति सू-
त्रेण रुत्वापेक्षया लाघवाद् रेफे एव विधातव्ये रुत्वविधानस्य निष्फलतया तत्सा-
मर्थ्यात् उरवे रुत्वस्यासिद्धता न भवतीति वाच्यम् ? रेफमात्रविधाने अहस्सु
इत्यत्र “रोः सुपिः” इति नियमेन विसर्गानापत्तेः, रुविधानस्य “भो भगो” इति
यत्वार्थं तदभावार्थश्च रुविधानस्य चारितार्थेन ज्ञापकत्वासम्भवाच्च ।

नच “रूपरात्रि” इति “वार्तिकेन रुविधानमेवोक्तार्थे ज्ञापकमस्तु अन्यथा
“हशि च” इत्युत्वे कर्तव्ये रुत्वस्यासिद्धत्वात् “रो रि” इति रेफलोपे “रोऽसुपि”
इति रेफादेशात् फलेऽविशेषात् तद्वैयर्थ्यं स्पष्टमिति वाच्यम् ? तस्यापि “भो भगो”
इति यत्वार्थमावश्यकत्वात् । न च रुत्वस्य यत्वमात्रप्रयोजनत्वे रुविधायकेन यकार
एव विधीयतां किं रुविधानेनेति तथा विधानं ज्ञापकं स्यादेवेति वाच्यम् ? अहन्-
शब्दात् “तत्करोति तदाचष्टे” इति णिचि टिलोपे किपि गोशब्देन समासे रूपपद-
समभिव्याहारे आनुमानिकस्थान्यादेशभावेन अवशिष्टेऽहशब्देऽहन्त्वबुद्ध्या “रूप-
रात्रि” इति वार्तिकेन हकारस्य रुत्वे गोररूपम् इत्यत्र “भो भगो” इत्यस्याप्राप्त्या
“रो रि” इति लोपे गोरूपमितीष्टं साम्प्रतं वार्तिकेन यत्वविधाने तदसिद्धिप्रसङ्गात् ।
नचैवमपि वार्तिकेन यत्वम्मा विधीयतां रुत्वमपि सा विधीयतां किन्तु लोपे एव
विधातव्ये रुविधानमिष्टार्थे ज्ञापकं स्यादिति वाच्यम् ? रूपशब्दादाचारकिबन्ता-
ल्लङि अरूपदिति तस्य गोहशब्दसमभिव्याहारे वार्तिकेन रुत्वे गोररूपदिति ध्यते
लोपविधाने तु हकारस्य लोपे पूर्वरूपे गोरूपदिति फलभेदसत्त्वात् । नचानभिधान-
मीदृशरूपाणामिति वाच्यम् ? तथा सति तच्छास्त्रोत्त्वस्योत्त्वम्प्रति सिद्धत्वेऽपि
रमात्रस्य तत्त्वज्ञाने (सिद्धत्वज्ञापने) मानाभावात् । नच तथा सति सुलोतोऽत्र
स्नाहीत्यादौ रुत्वस्यासिद्धत्वेनैव दोषविरहे लोपार्थम् “अतो रोः” इति सूत्रे क्रिय-

माणमप्लुताद्ग्रहणमेव व्यर्थंभूतं सदुक्तार्थे ज्ञापकं स्यादिति वाच्यम् ? आगच्छतु भवान् देवदत्त ३ अत्रेत्यादौ “वैर्जस्” इति सूत्रविहितरोक्त्वनिराकृतये तच्चारि-
रितार्थात् । वात्सी बन्धुरिति “आकडारा” सूत्रीयमाध्यप्रयोगे वात्स्याः इकारस्य
प्लुतत्वदर्शनेन नव्यमतेऽसम्बोधनेऽपि “दूराद्धूते” इति प्लुतस्येष्टत्वात् । हे
दीर्घाहा अत्र स्नाहीत्यत्र रोरसिद्धत्वाभावस्य हे अहः ३ रूपमस्तीत्यत्रासिद्धत्वाभा-
वस्य कल्पनाया उक्तत्वात् तत्रोत्वापत्तेश्च ।

अपरे तु “अतो रोः” इति सूत्रे अप्लुते इति ग्रहणमेव ज्ञापकम्, अन्यथा तद्व्या-
चर्ये सिद्धान्तभूते तिष्ठतु पय आभिदत्तेत्यत्र रुत्वस्येदानीन्तनप्रकारेण असिद्धत्वात्
स्पष्टं वैयर्थ्यात् । एवम् अतीति तपरकरणं किं इव आगन्तेति व्याचर्येऽपि रुत्वस्या-
सिद्धत्वादुत्वाप्राप्तेरिदमपि ज्ञापकमभिविक्तुमर्हतीति वदन्ति । तन्न ? तिष्ठतु देवदत्त
अ ३ गिनदत्तेत्यत्र, देवदत्त आगन्तेत्यत्र च उत्वाभावाय तयोर्ग्रहणस्य चारितार्थ्येन
ज्ञापकत्वोपवर्णनस्यायुक्तत्वात्पूर्वोक्तज्ञापकानामेव श्रेयस्साधकत्वादित्यलम् ।

विभक्तिश्च—

ननु सुमिहोः विभक्तिसंज्ञाविधायकं “विभक्तिश्च” इति सूत्रमस्ति यत्र यत्र
“न विभक्तौ तुस्माः” इत्यादौ विभक्तिग्रहणन्तत्र तत्र सुमिहोर्ग्रहणमेवास्तु लाघवात् ।
नचैवम्प्रकारेण “अष्टन आ विभक्तौ” इत्यस्य स्थाने “अष्टन आ सुपि” इति न्यासे
“त्यदादीनामः” इत्यत्र सुप एवानुवृत्तौ यत्र तत्र इत्यादौ त्रलप्रत्ययान्तेऽत्वञ्च
स्यात् सुप्परत्वाभावादिति वाच्यम् ? यथा राद्धान्ते “प्राग्दिशो विभक्तिः” इत्यनेन
त्रलादीनां विभक्तिसंज्ञया सिद्धिस्तथेदानीम् “प्राग्दिशस्सुप्” इति विन्यस्यादोषात् ।
नचैवं प्राग्दिशीयानां सुप्संज्ञाविधाने एतर्हि इत्यत्र “सुपि च” इति दीर्घपत्तिरि-
ति वाच्यम् ? “सुपि च” इत्यस्य स्थाने “धिम च” इति न्यासेनादोषात् । अज्ञाधि-
कारीय यादौ भादौ प्रत्यये परे दीर्घ इति तन्न्यासार्थात् । न च तथा सति ब्राह्मण
भिस्सा इत्यादौ भिस्साशब्दे परे दीर्घवारणसम्भवेऽपि सारसायन भक्त इत्यत्र “भौ-
रिक्याद्यैषुकार्यादिभ्यो विधल्भक्तलौ” इति विहितमकारादिप्रत्यये दीर्घो दुर्निवार-
इति वाच्यम् ? “अतो भिस” इति सूत्रान्तरसाहचर्येण “स्त्रौजस” सूत्रविहितभा-
दिप्रत्ययस्यैव ग्रहणेनादोषात् ।

अथवा एतर्हीत्यत्र दीर्घवारणाय “सुप्यरि च” इति न्यासं विधाय रादि-
भिन्ने दीर्घविधानेनादोषात् । अहिल विधाय पररूपेण दीर्घवारणम् न युक्तम् ?

बहुर्हत्याद्यसिद्ध्यापत्तेः । नच तथा प्राग्दिशीयानां सुप्त्वे “सुपो धातु” इति त्रलो यत्रेत्यादौ लुगापत्तिरिति, कुत्र इवाचरति कुत्रति इत्यादौ त्रलसुप्त्वेन सुवन्तस्य पदत्वेन प्राक् शपोऽकारेण सहेष्टस्यापि पररूपस्येदानीमभावापत्तिरपदान्तत्वात् इदानीमित्यादौ “अनुदात्तौ सुप्तिपतौ” इत्यनुदात्तत्वापत्तिश्चेति वाच्यम् ? त्रलादीनां विधानसामर्थ्यात् “अत्रानुनासिक” इत्यादिनिर्देशाद् वा लुग्वारणसम्भवात् । पदसंज्ञाविधायके “सुसिद्धन्तम्पदम्” इत्यत्र तिङोऽष्टाध्यायीस्थैकं (तिप्तस्) सूत्रोपात्तत्वेन सुपोऽपि तादृशस्यैव ग्रहणेन प्रकृते कुत्रति इत्यादौ पदत्वाभावेन पररूपसिद्धेर्निर्वाधत्वात् । त्रल् विधानस्य यत्रेव तत्रेव इत्यादौ “इवेन समाससुत्रलोपश्च” इति इदानीन्तनन्यासेन अलुग्विधानाच्चारितार्थ्येन तद्धितान्तत्वादव्ययसंज्ञायां “अव्ययादाव्” इति सुबलुगर्थं वा चारितार्थ्येन “अत्रानुनासिक” इत्यादि निर्देशेनैव “सुपो धातु” इति लुग्वारणं युक्तमुक्तम् । नच त्रलादेर्लित्वस्य तत्रेत्यादौ चारितार्थ्येन सर्वदा सर्वत्र इत्यादौ “सर्वस्य सुपि” इत्यनेन सर्वस्याद्युदात्तस्यात् सुपीत्यर्थकेनाद्युदात्तत्वापत्तिरिति वाच्यम् ? तादिदादिधादिभिन्ने सुपि सर्वस्याद्युदात्त इत्यर्थकेन “सर्वस्य सुप्यथेषु” इति न्यासेनादोषात् ।

अष्टन् शब्दादाचारक्रिवन्ताल्लटि तिपि शपं वाधित्वा परत्वात् प्रतिपदोक्तत्वाद् विभक्तिग्रहणसामर्थ्याच्च अष्टनो नकारस्यात्वे अष्टातीति प्रयोगार्थम् “अष्टन आ विभक्तौ” इत्यत्र विभक्तिग्रहणमावश्यकम्, सुबग्रहणे तु तदसिद्धेरिति श्रुतस्सन्तोषाय “अष्टन आ सुतिङि” इति न्यासेनैव सिद्धिरुपाया । तथा च दोषविरहेण त्याज्यमेव “विभक्तिश्च” इति सूत्रम् । परमत्र सर्वविधगौरवं विचिन्तनीयम् ।

एकवचनं सम्बुद्धिः—

ननु “सम्बोधने च” इति सूत्रात् सम्बोधन इत्यस्यानुवृत्त्या सप्तमीबहुवचनसोर्ग्रहणापत्त्यभावेनादोषाल्लाघवात् “एकवचनं सम्बुद्धिः” इत्यस्य स्थाने “सुःसम्बुद्धिः” इत्येवास्तु न्यासः । नच पाणिनीयन्यासे एकग्रहणमेकत्वविशिष्टार्थवाचकस्यैव सम्बुद्धिसंज्ञार्थम्, अन्यथा यथा “सामन्त्रितम्” इति अष्टाध्यायीकमात् पूर्वसूत्रे आमन्त्रितसंज्ञा तदन्तस्य कृता तथेयमपि तदन्तस्य (खन्तस्य) एव स्यादिति वाच्यम् ? सम्बुद्धावङ्गस्य गुण इति व्यवहारान्न तदन्तस्य संज्ञेति नागेशोत्तरस्यैवेहाश्रयणाददोषात् । एवं न्याससुबच इति शेषरतत्वबोधिनीवादरत्नन्यासस्तनावल्यादिकाराः । परमत्रेदमनुसन्धेयम् त्रिकप्रकरणे असमासवद्भावे पूर्व-

पदस्थस्य सुपः सुर्वक्तव्यः” अन्योन्यं विप्रा नमन्ति अन्योन्यस्मै देहोत्यादि कौमुदी । तत्रत्यस्य सोः केन सम्बुद्धित्वं वारणीयम् । तत्र वार्तिके सुर्वक्तव्य इति पाठे तु सु-
वच एव सर्वाभिमतः प्रकार इति पण्डितराजा मदीयतातचरणाः शुक्लाः ।

लशक्वतद्धित इति—

ननु तद्धितभिन्नप्रत्ययाद्याः कवर्गा इतस्स्युरित्यर्थकः “कतद्धित” इत्येवास्तु किं लशग्रहणघटितगुरुभूतन्यासेनेति । यत्र “कर्त्तरि णप्” इति तत्र कर्त्तरि छप्” इत्येवास्तु “जुट्” इत्यनेन च निर्वाहसम्भादिति चेन्न ? छवादेः छकारस्य “आय-
नेयीनी” इति इयादेशप्रसंगात्, ल्युट् ल्यु इत्यादिप्रत्ययानां लकारस्येत्वाभावेन “लिति” इति सूत्रेण लिप्रत्ययात् पूर्वमुदात्तमित्यर्थकेन लिप्स्वरानापत्तेश्च । नचे-
त्संज्ञालोपाभ्यामपहारात् छाभावेन नेयादेशापत्तिः इति वाच्यम् ? इयादेशेन तयोर्वा-
धात् । अत एव तद्धितीयप्रत्ययादौ “जुट्” इत्यस्य न प्रवृत्तिः । अन्यथा तत्रा-
पि इत्संज्ञालोपाभ्यां छस्यापहारे क इयादेशविधायकमप्रवर्त्तत । नच फडादिसाह-
चर्यात् तद्धित एवेयादेशप्रवृत्तिः इति वाच्यम् ? कृदन्ते “मत्वर्थाच्छः” मत्वर्थीय
इत्यादावपि तद्दर्शनात् । एवम् “शमेः खः” शंख इत्यत्र “आयनेयी” ईनादेशमा-
शंक्य “प्रातिपदिकविज्ञानाच्च भगवतः पाणिनेः सिद्धम्” इति भाष्याच्च तत्र सूत्रे
साहचर्यपरिभाषाया अप्रवृत्तिकल्पनात् । नच “मत्वर्थाच्छः” इत्यादीनामपि तद्धि-
ताधिकार एव पाठोऽस्तु इति वाच्यम् ? तथात्वे कृत्स्वरानापत्तेः ।

नच एवमपि ल्युट्स्थाने टयुलिति ल्योःस्थाने च युलिति पठित्वा “हलन्त्यम्”
इति लस्येत्वे लिप्स्वरसिद्धौ न बाधकमिति वाच्यम् ? तथापि प्रथमदोषस्य छवादे-
रियापत्तिरूपस्य जागरूकत्वेन यथान्यासस्यैव कार्यत्वात् ।

तस्माच्छस इति—

ननु “अकः सवर्णे” इत्यतोऽक इत्यनुवर्त्य अकः परस्य शसो जुक् जुम् वा
पुंसि इत्यर्थकः “शसो जुक् पुंसि” शसो जुम् पुंसि” इति वा न्यासोऽस्तु । एवञ्च
“आदेः परस्य” इति परिभाषया “मिदचोऽन्त्यात्” इति परिभाषया वा शसोऽका-
रस्यान्तावयवे जुकि जुमि वा कृते पूर्वसवर्णदीर्घे “संयोगान्तस्य” इति सकारलोपे
रामानित्यादेः सिद्धेः । दुह इत्यादौ स्पष्टम् अकः परत्वाभावाच्छसस्तदभावः ।
गाः पङ्गतीत्यादावपि ओकारसत्त्वेऽनकः परत्वं स्पष्टम् “औतोऽम्शसोः” इत्यात्वे-
ऽप्यकः परत्वाभावात् नापत्तिः । न च अशौ इत्यत्रात्वे शसो औसादेशो जाते मुगा-

द्यापत्तिः ? आत्वस्य परनिमित्तकत्वेन वहिरङ्गतयाऽसिद्धत्वादकः परत्वालाभात् ।
इति चेदत्रोच्यते—स्थानिवद्भावविधायक “अचः परस्मिन्” इत्यत्र पञ्चमी-
समासपक्षे विश्वप इत्यादौ आलोपस्य स्थानिवत्त्वेनाकः परत्वान्नुगाद्यापत्तेः ।

वस्तुतस्तु हे गौः प्रविगणय्य इत्यादिभाष्यप्रयोगात् पञ्चमीसमासास्वीकारेणानि-
त्यत्वकल्पनेन वा इष्टानुरोधिव्याख्यानेन न कुत्रापि दोषः ।

सुपि चेति—

ननु “अतो दीर्घो यञि” इत्यत्र “तुरुस्तुशम्यमस्सार्वधातुके” इति सूत्रादा-
गच्छन्त्याः सार्वधातुकपदानुवृत्तेरनाश्रयणात् अदन्ताङ्गस्य दीर्घो यञादौ प्रत्यये
इत्यर्थेनैव भवामि भविष्यामि रामाभ्यामित्यादीनां सिद्धौ “सुपि च” इति सूत्रं
किमर्थम् । नच तत्र सार्वधातुकपदाभावे केशशब्दात् “केशाद् वोऽन्यतरस्याम्”
इति वप्रत्यये केशव इत्यत्र, एवम् अङ्गशब्दात् “अङ्गात् कल्याणे” इति न प्रत्यये
अङ्गना इत्यत्र च दीर्घापत्तिरिति वाच्यम् ? तत्र तत्र वन इत्यपेक्षया अव अना इति
अकारादिप्रत्ययौ विधाय “अतो गुणे” इति पररूपेणैव निष्पत्तौ पररूपविधेर्दीर्घवा-
धकत्वाददोषात् ।

नच केशशब्दादाचक्षाणजिज्जन्तात् कर्तृकिपि हलन्तकेशशब्दात् एकदेशविकृत-
न्यायेन अवप्रत्यये केशव इति रादान्ते तु वप्रत्यये केङ् इति, एवम् विषुण इत्यत्र
च अनप्रत्यये फलभेदसत्त्वान्न प्रत्यययोरकारादित्वं विधातुं शक्यते इति दोषौ
तदवस्थाविति वाच्यम् ? तथा सति “शृङ्गशब्दाभ्यां रक्न्” इत्येवं सिद्धे दीर्घे च
शृङ्गारक इत्यादावक्षत्या “शृङ्गशब्दाभ्यामारक्न्” इति आकारोच्चारणसामर्थ्येन
तद्धित्ये प्रत्यये नानेन दीर्घ इति सामान्यतः कल्पनयाऽदोषात् ।

नच शृङ्गशब्दादाचक्षाणजिज्जन्तात् कर्तृकिपि निष्पन्नहलन्तार्थम् आकारोच्चा-
रणमिति वाच्यम् ? “आरगुदीचाम्” इत्यत्र रक्का सिद्धे आकारोच्चारणमन्यतो विधा-
नार्थं तेन जडस्यापत्यं जाडार इत्यादीति भाष्यसिद्धान्तेन आचक्षाणजिच्प्रकृतिक-
क्विबन्तानामनभिधानकल्पनात् । अन्यथा तथैव तत्रैव हलन्तगोष्शब्दे फलभेदस-
त्त्वाद् भाष्यासङ्गत्यापत्तेः । विशेषापेक्षत्वेन ज्ञापकस्य आवन्तविषयकत्वे तु “विन-
ञ्भ्यां नानाञौ न सह” इति सूत्रेण नमात्रे विधातव्ये ऽनेन दीर्घे सिद्धौ वृद्धार्थ-
लाभो सित्करणवैयर्थ्येन तद्धिते प्रत्यये “अतो दीर्घः” इति सूत्रेण दीर्घो न भवती-

ति कलनेनादोषात् । स्वरे “ज्जित्यादेर्नित्यम्” इत्याद्युदात्तत्वार्थन्तदिति तु न ? तन्मात्रप्रयोजनत्वे “वेर्ना नञो नोदात्तश्च” इति न्यासेन तत्सिद्धेः ।

परेतु तथा सति “शरादीनाञ्च” इति शरावतीत्यत्र दीर्घ विधानं नियमार्थं दीर्घस्तद्धिते चेत् शरादीनामेवेति वर्णयन्तः केशवादौ दोषमुद्दिधोषन्ति । तत्र ? शरस्य इः शरे नपुंसक ह्रस्वत्वे शरि इति ततो मनुपि दीर्घार्थन्तस्य चारितार्थात् । शरादोनान्दीर्घश्चेत्तद्धित एवेति प्रमाणाभावेन विपरीतनियमस्यापि सम्भवे शराभ्यामित्यादौ दीर्घानापत्तेश्च । नच “सुपि च” इत्यस्याभावे “अतो दीर्घो यञि” इत्यस्य सुव्विधित्वाभावेन “नलोपः सुप्स्वर” इत्यस्याप्रप्त्या नलोपस्य सिद्धत्वेन राजभ्यामित्यादावपि दीर्घापत्तिरिति वाच्यम् ? सुप्त्रधर्मवन्निमित्तके विधौ नलोपोऽसिद्ध इति तदर्थवर्णनेन प्रकृतेऽपि सुप्त्रधर्मवान् भ्यामिति तन्निमित्तोक्तस्य जायमाने दीर्घे “नलोपः सुप्” इति प्रवृत्त्या नलोपस्यासिद्धत्वेनादोषात् । पथिषु इत्यादौ षत्त्रसिद्धये सुप्त्वतद्व्याप्यान्यतरधर्मवन्निमित्तके विधौ नलोपोऽसिद्ध इत्यर्थे दोषतादवस्थमिति तु न ? तथा सति “नलोपः सुप्” इत्यत्र “पूर्वत्रासिद्धम्” इत्यतः पूर्वत्रेत्यनुवर्त्य पूर्वस्मिन् सुवादिविधौ कर्तव्ये नलोपोऽसिद्ध इत्यर्थेन पत्वविधेः नलोपविध्यपेक्षया पूर्वत्वाभावेनादोषात् ।

अन्येतु “नलोपः सुप्स्वरसंज्ञायैस्तुगविधि” इत्यादिरूपेण न्यासं कृत्वा संज्ञा च आश्च एश्च ऐश्चेति द्वन्द्वेन राजभ्यामित्यादौ न दोषः । नच राजाश्च इत्यादावपि आ (दीर्घ) विधेस्सत्त्वेनासिद्धत्वापत्तिरिति वाच्यम् ? तथा सति “अतो दीर्घो यञि” इति विहाय “अत आ यञि” इति विन्यस्य प्रतिपदोक्तस्यैवाकारस्य ग्रहणेनादोषात् तस्य च “अक्रः सवर्ण” इति लाक्षणिकत्वेनाग्रहादिति वदन्ति । नच तथा न्यासे सति अय्धातोर्वनिपि “लोपो व्योः” इति यलोपे सौ अवा इत्यत्र दीर्घापत्तिरिति वाच्यम् ? ह्रस्वाकारे एव विधातव्ये दीर्घेण सिद्धो “विड्वनोरनुनासिकस्यात्” इति दीर्घाकारविधानवैयर्थ्येन कृति परे नानेन दीर्घ इति कल्पनया दोषविरहात् । नच गोजा इत्यस्य सिद्धये दीर्घाकारविधानं चरितार्थमिति वाच्यम् ? प्रत्ययलक्षणेन विटि दीर्घेणैव सिद्धेः । नच “वर्णाश्रये नास्ति प्रत्ययलक्षणम्” इति प्रवर्ततेति वाच्यम् ? तस्य वर्णप्राधान्यविषयकत्वस्वीकारात् । तस्मात् “सुपि च” इति सूत्रस्य “बहुवचने” इत्यत्रोत्तरार्थत्वमात्रम्प्रयोजनम् ।

ऽध्वमो विधानेन तत्रापि दोषाभाव इति वाच्यम् ? एधांचकृद्वे इत्यस्यासिद्ध्यापत्तेः । नच “बहुवचने स्म्येत्” इति विन्यस्य सकारभकाराभिन्नबहुवचनसुबव्यवहितपूर्वत्वविशिष्टस्यादन्ताङ्गस्यैत्वमित्यर्थेन पुनरपि दोषाभाव इति वाच्यम् ? समपूर्वकगम्भातोः “समोगमृच्छिभ्याम्” इत्यात्मनेपदे संगसीरन्वित्यत्रैत्वापत्तेः । भादि-साहचर्यात् सादेरपि सुप एव ग्रहणाद् दोषविरहे तु “घेडिति” इत्युत्तरार्थं “सुपि च” इत्यस्यावश्यकत्वात् अन्यथा पट्वीत्यत्रापि गुणापत्तेः । अत एव सुपि किम् पट्वी इति कौमुदीकाराः ।

नच “वोतो गुणवचनात्” इत्यनेन टीप एव विधानमस्तु इति टीपि क्त्वाभावादेव गुणाप्राप्तेरदोषे पुनरपि “सुपि च” इति व्यर्थमेवेति वाच्यम् ? पट्वीशब्दादाचारकिवन्तादात्मनेपदस्य “अनुदात्त क्ति” इति सिद्धये क्तिकरणस्य ङीपादावावश्यकत्वात् तथा च पट्वीयते इति सिद्धेः । नच “ब्राह्मणमाणवाड्वाद यन्” इति सूत्रे ब्राह्मणादीनां समेषां वृद्धत्वात्तत्त्वस्याप्रयोजनत्वात् “केदाराद् यञ् च” इति सूत्राद् यञ्ग्रहणेऽनुवर्तमाने पुनः यन्ग्रहणमुत्तरार्थम् । अत एव “पृष्ठादुपसंख्यानम्” इति वार्तिकेन यनि पृष्ठ्यमिति भवति । यदि च प्रातिपदिकप्रकृति-कानुबन्धमादायापि आत्मनेपदादिव्यवस्थानं तदा यनि ब्राह्मण्यशब्दादाचारकिपे ब्राह्मण्यति इत्येकमेव रूपं, यजन्तब्राह्मण्यशब्दाच्च “स्वरितशितः कर्त्रभिप्राये” इत्युभयपदे रूपद्वयमिति फलभेदसम्भवेनोत्तरार्थं यन्ग्रहणमिति भाष्यसिद्धान्तव्याघात इति प्रातिपदिकानुबन्धप्रयुक्तात्मनेपदस्याभावबोधनेन पट्वीयते इत्यस्याफलत्वेन “सुपि च” इति पुनरपि व्यर्थमिति वाच्यम् ? अनेकत्र क्लिष्टकल्पनापेक्षया यथापाणिनीयम्मतैः ।

बहुवचने झल्येदिति—

ननु अत्र सूत्रे बहुवचनग्रहणं किमर्थम् ? “झल्येत्” इत्येतावतैव झलादिसुबव्यवहितपूर्वत्वविशिष्टस्यैत्वमित्यर्थादेव सिद्धेरिति चेन्न ? तथा सति राम इत्यत्र रुत्वस्यासिद्धतया एत्वापत्तेः । नच “प्रत्ययः परश्च” इत्यादिनिर्देशेन “अतोऽम्” इति सूत्रारम्भेण वा क्वचित् त्रिपाद्यास्तापादिकशास्त्रदृष्ट्याऽसिद्धत्वाभावबोधनेन, “नचैडः पदान्तात् परो रुस्ति” इति भाष्येण, एङ् ह्रस्वादित्यत्र ह्रस्वग्रहणसामर्थ्याद् वा तत्रैत्वाभावसम्पादनेन न दोषः । किञ्च “असौ झल्येत्” इत्यादि वक्ष्यमाणेन न्यासेन वा तत्रैत्वं वारयितुं शक्यत इति वाच्यम् ? तथा सति रामस्येत्यत्र एत्वापत्तेर्दुवार-

त्वात् । नच बहुवचनग्रहणाभावे “टाडसिद्धसामिनादस्याः” इति विन्यस्य ङसो-
ऽस्यादेशं विधाय “अतो गुणे” इति पररूपेण सिद्धिः पररूपविधानसामर्थ्याच्च
नैत्वापत्तिरिति रामस्येत्यत्रापि न दोषः एवमेव सर्वस्मै इत्यादावपि इति वाच्यम् ?
तथा सति अकाराद्यादेशविधाने इदंशब्दान्ङसि अस्येत्यादेरसिद्ध्यापत्तेः । हल्पर-
त्वाभावेन “हलि लोपः” इति लोपस्याप्राप्तेः ।

नच तथापि “हलि लोपोऽकः” इति न्यासेन “अनाप्यकः” इत्यत्र च “अन-
नसि” इति न्यासेन अस्मिन्नेऽस्मद्वशे चाजादावेव अनादेशादेर्विधानात् न दोष
इति वाच्यम् ? तावतापि निर्जरशब्दान्ङसोऽस्यादेशे “जराया जरस्” इति जरसा-
पत्तेर्दुर्वारत्वात् ।

अत्र केचित्—अतिजरैरिति भवितव्यमित्यादिभाष्येण सन्निपातपरिभाषया
तत्र जरसादेशो वारयितुं शक्यते । परन्तु सुपाद् शब्दस्य अशब्देन समासे समा-
हारे नपुंसके ङसि सुपादस्येत्यत्र अस्यादेशे भत्वेन “पादः पत्” इति पदादेशा-
पत्तिः । नच अतो गुणे इति जातस्य पररूपस्य स्थानिवत्त्वम् ? न पदान्तसूत्रेण
तन्निषेधात् इति नैव कर्तुं शक्यतेऽस्यादेश इति रामस्येत्यत्र बहुवचनग्रहणाभावे
दोषस्तदवस्थ एवेति तदर्थमस्तु बहुवचनग्रहणमित्यभिदधति ।

ननु अत्र सूत्रे “बहुवचने एत्” इत्येवास्तु न्यासः बहुवचनसुबव्यवहितपूर्व-
त्वविशिष्टस्यैत्वमित्यर्थेनैव निर्वाहात् । नच तथा सति रामा इत्यत्र जस्यपि प्रवृ-
त्त्यापत्तिरिति वाच्यम् ? झल्ग्रहणाभावे “उतो वृद्धिर्लुकि हलि” इत्यतो हलीत्यनु-
वर्त्य बहुवचनहलादिसुबव्यवहितपूर्वत्वविशिष्टस्यात एत्वमित्यर्थेन दोषाभावात् ।
नच तथा सति रामशब्दादामि नुटि “नामि” इति दीर्घम्प्रवाच्य परत्वादेत्वे रामा-
णामित्यत्रैव दोषापत्तेः, दीर्घविधायकन्तु कतीनामित्यादिषु चरितार्थमिति वाच्यम् ?
सन्निपातपरिभाषयैव एत्वापत्तिवारणसम्भवात् ।

केचित्तु “उतो वृद्धिर्लुकि झलि” इति न्यासेन तत एव झलोऽनुवृत्त्या सर्वदोष-
वारणसम्भव इति वदन्ति तत्र ? तथा तत्र न्यासे रौमि इत्यत्र वृद्धेरभावापत्तेः ।
तदर्थं मूझलि इति तत्र पाठे रौमि इत्यस्य सिद्धावपि तत एव मूझलः “तुरुस्तुशम्य-
मस्सार्वाधातुके” इत्यत्राप्यनुवृत्त्यापत्त्या स्तुवीव इत्यादेरसिद्ध्यापत्तेः । इति चेद्-
त्रोच्यते—तथा व्यर्थं झल्ग्रहणं सन्निपातपरिभाषाया अनित्यतां ज्ञापयति । अत
एव सर्वेषाम् इत्यादेर्वैतसिद्धिः । अतोऽधिक्यशास्त्राणोऽस्मान् वातचरणैर्विरुति

तायां कौमुदीकल्पलतिकायां सिद्धान्तकौमुदीगुप्तरहस्यप्रकाशिकायां सुपरिष्कृत-
न्द्रष्टव्यम् ।

नच लाघवानुरोधेन “बहुवचने झलीक्” इत्यस्तु न्यासः झलादिबहुवचने
सुप्यदन्ताङ्गस्येगागम इति च तदर्थवर्णनेन देवादिशब्दाद् भ्यसि अङ्गस्येगागमे
आद्गुणे देवेभ्य इत्यादिसिद्धेरिति चेन्न ? तथा सति “सम्बुद्धौ च” इत्यत्रापीक
एव सम्बन्धापत्तौ रमाशब्दात् सम्बुद्धौ सौ हे रमा इस् इत्यत्र “वार्णादाङ्गं वलीयः”
इति परिभाषया अन्तरङ्गमपि गुणादेशम्प्रवाध्य “ह्रस्वस्य गुणः” इति गुणे “वृद्धि-
रेचि” इति वृद्धौ हेरमे इत्यस्यासिद्धयापत्तेः । नच “सम्बुद्धौ च” इति विषयसप्तमी
तथा च विभक्त्युत्पत्तेः पूर्वमेवेकिं गुणे ततः सौ “एङ् ह्रस्वात्” इति सम्बुद्धिलोपे
हे रमे इति सिद्धौ न बाधकमिति वाच्यम् ? तथापि “बहुवचने झली” इति न्यासे
“ओसि च” इत्यत्रापि इक एव सम्बन्धापत्त्या ज्ञानशब्दात् ओसि ज्ञान इ ओसिति
स्थिते अन्तरङ्गमपि गुणम्प्रवाध्य “वार्णादाङ्गम्” इति परिभाषया “इकोऽचि विभ-
क्तौ” इति जुमि ज्ञानयोरित्यस्यासिद्धयापत्तेः । नच समानाश्रये वार्णपरिभाषायाः
प्रवृत्तिसिद्धान्तेन प्रकृते व्याश्रयत्वेन तदप्रवृत्त्या न दोष इति वाच्यम् ? इयाय इयेष
इत्यादिसिद्धये समानकार्यित्वे तत्प्रवृत्तिस्वीकारात् । अत्रत्यपरिष्कारस्तु परिभाषे-
न्दुशेखरे द्रष्टव्यः ।

नचैवमपि ज्ञानयोरित्यादिसिद्धये “बहुवचने झलीद्” इत्येवास्तु न्यासः झला-
दिबहुवचनसुबव्यवहितपूर्वत्वविशिष्टादन्ताङ्गात्परस्येडागम इत्यर्थेन इटो विभ-
क्त्यवयवत्वेन प्रकृत्यनवयवत्वात् इगन्ताङ्गाभावेन जुमोऽप्राप्त्या ज्ञानयोरिति सिद्धौ
न बाधकम् इति वाच्यम् ? सुपादशब्दस्य अशब्देन समासे भ्यसि इटि गुणे भत्वे
“पादः पत्” इति पदादेशापत्तेः । नच स्थानिवत्त्वं ? न पदान्तेति तन्निषेधादिति ।

नच तथापि सम्पूर्णसूत्रम्परित्यज्य तत्स्थाने “असावेत्” इत्येवास्तु न्यासः
“सुपि च” इत्यतः सुपि इत्यनुवर्त्य सुभिजे सुप्यदन्ताङ्गस्यैत्वमित्यर्थेन, असाविति
पर्युदासेन वा सुप्येव प्रवृत्तिसिद्धान्तेन पचध्वमित्यादावप्यापत्तिविरहात् । एवम्
“ओसि च” इति नियमार्थम् अजादौ सुपि चेदोस्येवेति नाजादिविभक्त्यन्तरे एत्व-
प्रवृत्तिः । रामैरित्यादौ च ऐसा तदबाधो विशेषविहितत्वात् इति वाच्यम् ? तथा
सति भ्यामि “सुपि च” इत्यस्य सर्वेषु इत्यादौ च “असावेत्” इत्यस्य सावका-
शतया भ्यस्युभयोरपि प्रवृत्तौ परत्वादौर्थापत्तेः ।

केचित्तु रामाभ्यामित्यत्रैत्रापत्तेरिति दूषणमुद्गिरन्ति । अत एव “रामो रामस्य रामाभ्यामित्येत्तद्दूषणत्रयम् । नागेशदीक्षितप्रोक्तन्तत्रोद्धारान् प्रवीम्यहम् ॥” इत्यभियुक्तोक्तं सङ्गच्छतेतराम् ।

अत्र केचित्—“स्म्येत्” इत्यस्तु न्यासः सच् भव इत्यनयोस्समाहारः स्मस्-
म्येकवचने स्मि इति । तथा च “यस्मिन्विधिस्तदादावल्ग्रहणे” इति परिभाषया
तदादिविधौ सकारभकारादौ सुप्यदन्ताङ्गस्यैत्वमित्यर्थः । भकारादेर्वहुवचनस्यैव
सुपः सत्त्वेन तत्साहचर्यात् सादेरपि तथाविधस्यैव ग्रहणेन राम इत्यादौ सारसायन
भक्त इत्यादौ च न दोषः इत्यादिकं विभावयन्ति तत्र ? “सुट् तिथोः” इत्यत्र
इकारग्रहणेन शास्त्राबोधिताजव्यवहितहल्समुदायस्य साधुत्वाभावबोधनात् तथा-
न्यासस्य कर्तुमशक्यत्वात् । स्कोरित्यादिस्तु सौत्रः प्रयोग इति मनोरमायाम् ।

वस्तुतस्तु लाघवानुसारिभिः “सुट् तिथोः” इत्यत्रापि इकारानुच्चारणे इष्टा-
पत्तिं कुर्वाणा न्यासमेनं साधयन्ति । पाणिनिनाऽपि कथञ्च तथा कृतमिति तर्कानु-
सन्धानेन दोषविरहादिति वदन्ति । यस्मिन् विधिरिति परिभाषाविचारस्तु मया
“वान्तो यि” सूत्रे विशदीकृतो द्रष्टव्यः । सूत्रपरिष्कारस्तु कौमुदीकल्पलतिकाटिप्प-
ण्यां मत्कृतायां विशिष्टो द्रष्टव्यः ।

ह्रस्वनद्याप इति—

ननु सूत्रस्यास्य स्थाने “नुण् नद्यापः” इत्येव सिद्धे ह्रस्वग्रहणं व्यर्थम् । न्यासे
चात्र योगद्वयम्, अङ्गात्परस्यामो नुडागमः इति भत्वार्थकः “नुट्” इत्येको योगः ।
नयन्तादावन्तादङ्गात् परस्यामो नुडित्यर्थकः “नद्याप” इति द्वितीयः । एवञ्च पूर्व-
योगेनैव सिद्धौ द्वितीययोगो नियमार्थः, दीर्घात् परस्यामो नुडागमश्चेत् नद्याप
एवेति कुत्रापि न दोषलेशः ।

नच लिहां दुहामिति ह्रलन्तेऽपि नुडापत्तिः ? तथा सति “षट्चतुर्भ्यश्च” इति
वैयर्थ्येन ह्रलन्तेभ्यश्चेत् षट्चतुर्भ्य एवेति दोषवैकल्यात् । किञ्च “वसुधं सुध्वंस्वन-
डुहाम्” इत्यादि निर्देशेन षट्चतुरन्यह्रलन्तेभ्यस्तदापत्तिवारणसम्भवे ह्रस्वान्तेभ्य-
श्चेष्टापत्तेर्ह्रस्वग्रहणञ्च कार्यमिति । नच “नुडि”ति पृथग् योगाश्रयणे “हेराम्”
इत्यामि कृते परमप्याटं बाधित्वाऽन्तरङ्गत्वाद् आमो नुट् स्यात् सामान्यापेक्षमन्त-
रङ्गं विशेषापेक्षं बहिरङ्गमिति सिद्धान्तात् । तथा च परत्वादाटा नुड् बाध्यते इति
ग्रन्थेन, आदि कृते “सकृद्गतौ विप्रतिषेधे” इति न्यायेन नुट् नेति भाष्येण च विरोध

इति वाच्यम् ? तथापि नियमसूत्राणां निषेधमुखेन प्रवृत्तिरिति पक्षे परमप्याहं वाधित्वा नुडापत्तेस्तादवस्थ्यात् । इति चेन्न ? सामान्यापेक्षस्यान्तरङ्गत्वे “त्यदा दीनामः इत्यस्यान्तरङ्गत्वेन “तदोः स” इति वाधित्वाऽन्त्यस्यात्वेऽर्थादादेरेव सत्वे अनन्त्ययोरित्यस्य वैयर्थ्यापातात् ईदृशान्तरङ्गताऽस्वीकारात् ।

परे तु नद्यापः परस्यामो गुडेव नान्यदिति विपरीतनियमस्यापि गमकशून्यतया सम्भवे सुडागमस्य पुल्लिङ्गे, आड्याटस्याटां छिदन्तरे चारितार्थ्यात् गौर्या रमायां सर्वासामित्याद्यसिद्ध्यापत्तिरिति तन्न ? “नद्याम्मनुष्यं, भाषायां सदवस-
श्रुवः, सर्वासाम्प्रायदर्शनम्” इत्यादिनिर्देशैस्तद्वारणस्य कर्तुं शक्यत्वात् । नच तथापि नियमस्य विशेषापेक्षत्वेन आकार-ईकार-ऊकार-एतदन्ताच्चेत्तर्हि नद्याप एवेति नियमापत्तौ रायाम् नावां गवामित्यादौ नुडापत्तिर्दोष इति । तत्र “गोः पादान्ते” इत्यारम्भात् लोके गोशब्दान्नुटोऽभावकल्पनेऽपि रायामित्यादौ दोषावारणादिति वाच्यम् ? एवं सति “षट्चतुर्भ्यः” इत्याद्यनेकनियमापेक्षया यथापाणिनीयस्यैव मान्यत्वात् ।

नामि इति—

ननु अत्र “नि” इत्येव न्यासोऽस्तु धारावाहिकया “द्वलोप” सूत्रेण दीर्घस्य सुपि इत्यस्य च पूर्वसूत्रात् सम्बन्धेन अङ्गाधिकारेण च यस्मिन्विधिरिति परिभाषया तदादित्वे नादौ सुपि अजन्ताङ्गस्य दीर्घ इति तदर्थवर्णनेन च रामाणाम् कतौनाम् इत्यादौ दीर्घसिद्धेः । नच हरिणा भानुनेत्यादौ दीर्घापत्तिः “आडो नाऽस्त्रियाम्” इत्यस्य स्थाने “आडि जुगस्त्रियाम्” इति न्यासेन नुकोऽङ्गावयवत्वविधानस्वीकारात् । नच तथा सति प्रकविणेत्यादौ नकारस्य विभक्तिस्थत्वाभावेन णत्वानापत्तिः, प्रातिपदिकान्तत्वादेव “प्रातिपदिकान्तनुम्” इति णत्वसिद्धिस्तु न ? गर्गमग्निनी इत्यादौ णत्वाप्रसक्तये उत्तरपदे यत् प्रातिपदिकं तदन्तस्यैव नस्य णत्वमित्यादेरर्थस्य अभीष्टत्वात् इति वाच्यम् ? तथापि “आडि जुमस्त्रियाम्” इति न्यस्य नुमविधानेन नुमत्वादेव “प्रातिपदिकान्तनुम्” इति णत्वासिद्धेः । इति चेन्न । प्रियास्तिस्रो यस्येति विग्रहे तृतीयैकवचने प्रियत्रि आ इत्युपस्थितौ नुमत्तिसादेशयोः प्राप्तयोः परत्वात् नुमि निर्दिश्यमानस्य नुमा व्यवधानात् निर्दिश्यमानपरिभाषया तिसादेशो न स्यादिति बृहदोषात् ।

यत् “अङ्गात् कल्याणे” इति नाप्रत्यये अङ्गात् इत्यत्र दीर्घापत्तिः तन्न ? “वि-

नञ्भ्यांनानाञौ” इति सूत्रे वृद्धयर्थं कृतस्य अित्वस्येदानीं व्यर्थीभूय नकारादौ तद्धिते दीर्घो न भवतीति ज्ञापकत्वाददोषात् । एवमेव “सुपि च” इत्यस्यानन्तरं “नि” इति न्यासस्य स्थापनाच्चकारादौ सुपि इत्यर्थकरणात् “दुग्बोर्दीर्घश्च” प्वादीनां ह्रस्वः” इत्यादिदीर्घह्रस्वविधानसामर्थ्यात् सुनोतीत्यादिषु सिनोप्रास इत्यादि कृदन्तेषु च नानेन दीर्घ इतिकल्पनात् ।

वस्तुतस्तु “आङो नुमस्त्रियाम्” इति न्यासे प्रियत्रिणा इत्यत्र “सावेकाचः” इत्यस्याप्रवृत्त्या स्वरानापत्तेरीदृशा न्यासा न विधेयाः ।

ननु “नामि” इति विहाय “आमि” इत्येवास्तु कृताकृतप्रसङ्गविज्ञानात् दीर्घस्य नित्यत्वेन परमपि “ह्रस्वन्धापः” इति नुटं “परनित्यान्तरङ्गापवादानाम्” इतिन्यायेन प्रवाच्य दीर्घे ह्रस्वग्रहणेन व्यर्थीभूतेन भूतपूर्वह्रस्वान्तत्वमादाय नुडिति व्याख्यानेनैव रामाणां कवीनां हरीणामित्यादिसिद्धेः । नच चर्मणामित्यत्र दीर्घापत्तिः ? “नामि, नोपधायाः” इत्यनयोरङ्गाधिकारे पाठं कुर्वतः पाणिनेः अत्र दीर्घाभाव एवाभिप्रायः प्रतीयते । अत एव अङ्गस्येति किं चर्मणाम् इति शेखरे । एवञ्च अङ्गाधिकारे पाठवैयर्थ्येन षट्संज्ञकातिरिक्तस्य नामि न दीर्घ इति कल्पनया चर्मणामित्यादौ दीर्घाभावसिद्धौ न्यासोऽयम्भाष्यसम्मतोऽदुष्ट एवेति ।

एवम् “नामि” इत्यस्य स्थले “नुटि” इत्येवास्तु नुटि परे अजन्ताङ्गस्य दीर्घ इत्यर्थेन निर्वाह इति चेन्न ! नुडादिप्रत्ययत्वस्य सुप्त्वव्याप्यत्वाभावेन “नलोपः सुप्-स्वरः” इति नलोपासिद्धत्वाप्राप्त्या पञ्चानाम् इत्यत्र दीर्घविधायक “नोपधायाः” इति लाघवात् त्याज्यमेवेति वाच्यम् ? तथासति नृनयशब्दयोस्समासे आचारकि-चन्तात् कर्तृकिपि अल्लोपयलोपयोः नृशब्दस्य यशब्देन समासे नलोपे आचार-किचन्तात् कर्तृकिपि अल्लोपयलोपादिषु “नलोपः सुप्” इति नलोपस्यासिद्धत्वात्तु-कोऽभावे नृआमितिस्थिते आम्त्वस्य “कासप्रत्ययात्” इति विहिते आम्पि सत्त्वेन सुप्त्वव्याप्यत्वाभावान्नलोपासिद्धत्वविधायकाप्राप्त्या नुटि नाम्त्वस्य सुप्त्वव्याप्य-त्वेन नलोपस्यासिद्धत्वात् “नृच” इति दीर्घाभावे “नोपधायाः” इति दीर्घे नृणा-मित्येकं रूपमिदानीं “नृच” इति वैकल्पिकदीर्घापत्तेः । एवमन्येऽपि न्यासाः परि-
दूष्या इति ।

इण्कोः इति—

स्वमानीय असुखि दीर्घे जरासाविति, राद्धान्ते जरसाविति दोषसम्भवात् शेखरोक्तिः कथमिति वाच्यम् ? असुखादेशविधानेऽपि “अतो गुणे” इति पररूपेण जरसावित्यस्य इदानीमपि निर्वाधत्वात् । आकारोच्चारणसामर्थ्यात् पररूपबाधकल्पनन्तु न श्रेयः ? आवन्तजराशब्दादपि अकारोच्चारणाभावे जरसावित्याद्यसिद्धिप्रसंगात् ।

अन्ये तु जरामततीति जरात् ततो णिचि किपि टिलोपे जर् इति तत्र सुद्धः जरसोः फलभेदात् न्यासोऽयुक्तः । अत्र टिलोपस्य स्थानिवत्त्वाभावोऽज्झलादेशः स्यात् । णिलोपस्यापि च तदभावः “कौ छुप्त” न्यायादिति ब्रुवते ।

सुडनपुंसकस्येति—

ननु अत्र सूत्रे प्रत्यासत्तिन्यायात् औटष्टकारस्यानन्यार्थत्वाच्च सुडिति औटष्टकारेण प्रत्याहारः । प्रत्ययाप्रत्यययोः प्रत्ययस्यैव ग्रहणादत्र न सुडागमस्य ग्रहणम् । ननु अत्र लाघवात् अनपुंसकग्रहणम्परित्यज्य “सुट्” इत्येव न्यासोऽस्तु नपुंसके स्वमोः सर्वनामस्थानत्वेऽपि दोषादर्शनात् । अनपुंसकग्रहणाभावे सर्वनामस्थानपर्युदासात् ज्ञाने इत्यत्र “ग्रस्येति” भत्वाभावेन लोपाभावे “औडः श्याम् प्रतिषेध” इति वार्तिकाकरणरूपं लाघवम्परमनुकूलम् । नच तथा सति ज्ञानमित्यादौ “नपुंसकस्य झलच” इति प्रसंगो गुमस्स्यादिति वाच्यम् ? सन्निपातपरिभाषयैवाङ्गस्य जुम् न भवतीति कल्पनेनादोषात् ।

नच तथासति प्रियञ्कोष्ठुनी इत्यत्र सर्वनामस्थानत्वात् तृज्वद्भावस्यानिष्टस्यापत्तिरिति वाच्यम् ? “वृद्धयौत्वतृज्वद्भाव” इति वार्तिकेन तृज्वद्भावम्प्रबाध्य पूर्व जुमि दोषविरहात् । वार्तिकेनानेन गुणं बाधित्वा पूर्वं जुम्येव प्रियतिसृणी इत्यत्रापि न दोषः । नच तथापि अह्नी अहनी इत्यत्र अनपुंसकग्रहणाभावे भत्वाभावेन “विभाषा छिद्योः” इति सूत्राप्रवृत्त्या दीर्घापत्तिरिति वाच्यम् ? साम्प्रतं औडस्था-
निकश्यादेशे “ग्रस्येति” लोपाप्रवृत्त्या “औडःश्याम्” इति वार्तिकस्य वैयर्थ्येन शीपरे भत्वप्रयुक्तकार्याणि भवन्त्येवेति ज्ञापनाद् “विभाषा छिद्योः” इत्यत्र शीग्रहणेन भत्वाभावेऽपि शीपरेऽनोऽकारस्य लोप इति ज्ञापनाद् वा अदोषात् । नच तथापि वारिणी इत्यादौ “सर्वनामस्थाने” इति दीर्घापत्तिरिति वाच्यम् ? तत्र “सर्वनामस्थाने चाश्यसम्बुद्धौ” इति न्यासेन दीर्घस्य शोभिन्ने विधानात् । नच अनपुंसकग्रहणाभावे सुपथी इत्यादौ भत्वप्रयुक्तान्यन्यानि कार्याणि कथं स्युरिति वाच्यम् ? असति बाधके प्रमाणानां सामान्ये पक्षपातन्यायेन भत्वावच्छिन्नोद्दे-

इयकार्यमात्रस्य “विभाषा ङिश्योः” इति कथितशीग्रहणवैयर्थ्येन ज्ञापनात् ।
नच ज्ञाने इत्यादौ सर्वनामस्थानत्वापत्त्या “नपुंसकस्य झलचः” इति नुमापत्तिः ?
तथा सति “सुडनपुंसकस्य” इति सर्वथा परित्यज्य “सुडशी” इति न्यासस्यैवा-
दरात् । शीभिन्नस्य सुटः सर्वनामस्थानसंज्ञेति तदर्थाच्च ज्ञाने इत्यत्र सर्वनामस्था-
नत्वप्रयुक्तनुमः, लोम्नी अहो इत्यादौ दीर्घापत्तेश्च सुवारत्वात् । नच कर्तृणी इत्यादौ
“अप्तुन्” इति दीर्घापत्तिरिति वाच्यम् ? तत्रापि दीर्घविधायके “सर्वनामस्थाने”
इति सूत्रात् अश्यसम्बुद्धौ इत्यस्यानुवृत्तेरदोषात् । नच तथा सति गमकाभावात्
शीत्वेन “जसःशी” इति कृतस्यापि श्यादेशस्य निषेधकोटौ प्रवेशापत्तौ इमे इत्यादौ
सर्वनामस्थानत्वाभावेन “ऊडिदम्” इति स्वरानापत्तिरिति वाच्यम् ? तथापि
“एकादेश उदात्तेन” इत्युदात्तत्वसिद्धेरप्रत्यूहत्वात् ।

नच इमे इत्यत्र सर्वनामस्थानत्वाभावे “यस्येति च” इति लोपापत्तिः इति
वाच्यम् ? तस्य नदीसंज्ञकेकारे लोप इत्यर्थं स्वीकृत्य इहाप्रवृत्तेः । नच स्त्रियां
सर्वाशब्दादौढौटोः श्यादेशो भवदुक्करीत्या सर्वनामस्थानत्वाभावात् भत्वेन सर्वे
इत्यादौ “यस्येति च” इत्यल्लोपापत्तिरिति वाच्यम् ? नदीसंज्ञकेकारे इत्यादि
दत्तोत्तरत्वात्, “औडः श्याम्” इत्यत्र ओङ्ग्रहणम्परित्यज्य “श्याम् प्रतिषेध”
इत्येवं न्यासेन वादोषात् । नच अतिजरसं कुलमित्यत्र “नपुंसकस्य झ” इति
नुमापत्तिः ? सन्निपातपरिभाषयाऽपि तद्वारणसम्भवात् । नच अतिजरसं कुल-
म्पश्य इत्यत्र झलन्तलक्षणनुमापत्तिः ? “शि सर्वनामस्थानम्” इत्यस्याकर्तव्यत्वेन
“नपुंसकस्य झलचश्शौ” इति न्यासेन वारणात् । नच “शि सर्व” इति सूत्रा-
भावे ज्ञानानि इत्यादौ दीर्घः कथमिति वाच्यम् ? “सर्वनामस्थाने चासम्बुद्धौ शौ”
इति न्यासेनादोषात् । एवम् “उगिदचां सर्वनामस्थानेऽधातौ शौ” इति न्यासेन
प्रत्यञ्चीत्यादावपि नुम्वारणसम्भवः । अस्मादेव “नपुंसकस्य झल” इत्यत्र शावि-
त्यनुवृत्तेस्तत्र शाविति न कार्यमिति लाघवात् । नचैवमपि शसि सुपन्थानीत्यस्या-
सिद्धिप्रसङ्गः “भस्य टेलोपः” इति लोपादिति वाच्यम् ? टेलोपे कृते “थोन्या”
इत्यत्र “थोन्या” इति न्यासेनादोषात् । नच शसि ज्ञानानीत्यादौ दीर्घानापत्तिरिति
वाच्यम् ? “सर्वनामस्थानशयोरसम्बुद्धौ” इति न्यासेनादोषात् ।

परंतु बहुसंख्येति नपुंसकस्य झलचश्शौ इति न्यासेनादोषात् । नच शसि ज्ञानानीत्यादौ दीर्घानापत्तिरिति
वाच्यम् ? “सर्वनामस्थानशयोरसम्बुद्धौ” इति न्यासेनादोषात् ।
“औडः श्याम्” इति वात्तिकारम्भेण नपुंसके सुटो न सर्वनामस्थानसंज्ञेति ज्ञापनात्

सर्वानपि दोषान् प्रसक्तान् वारयितुं कामयन्ते । परन्त्वनेकत्र कष्टापेक्षया यथान्यासमेव रम्यम् ।

स्वादिष्वसर्वनामस्थाने इति—

ननु अत्र लाघवात् “शसादिषु” इत्येव न्यासोऽस्तु कप्रत्ययावधिषु शसादिषु पूर्वम्पदसंज्ञमिति तदर्थः । अस्यैव च “यच्चि भम्” इत्यत्राप्यनुवृत्त्या यकारादिष्वजादिषु च कप्रत्ययावधिषु शसादिषु परतः पूर्वम्भसंज्ञम् भवतीत्यर्थः । एवञ्च वने इत्यादौ शीपरे शसादिपरत्वाभावेन भत्वाभावेन “यस्येति च” इति लोपाप्रवृत्त्या “औः श्याम्” इति वार्तिकञ्च न विधेयमिति परम् लाघवम् । कतरदित्यत्र च कतरशब्दस्याभावेऽपि अदृष्टदेशस्य ङित्वादभस्यापि टिलोपव्याख्यानात् । नच तथापि “शसादिषु” इति न्यासे अह्नी अहनी इत्यादौ शीपरे भत्वाभावेन “विभाषाङ्गिः” इत्यस्याप्रवृत्त्यापत्तिरिति वाच्यम् ? तत्र शीप्रहणसामर्थ्यादभस्यापि इयां तेन लोपज्ञापनात् । असति बाधकन्यायेन एतेन शीप्रहणवैयर्थ्येन भत्वावच्छिन्नोद्देश्यककार्यमात्रस्य शीपरे ज्ञापनेन सुयूनि इत्यादौ टिलोपसम्प्रसारणादिसिद्धेः । इति चेन्न ? अहन्शब्दाच्छसि अहानीत्यादौ शसः श्यादेशे शीपरे भत्वात् नान्तलक्षणदीर्घम्प्रवाध्य “अल्लोपोऽन” इत्यल्लोपापत्तेः । “स्वादिषु” इत्येको योगः, असर्वनामस्थाने यच्चि, इति द्वितीयः ततो “भम्” इति “न छुमता” सूत्रभाष्येण सह विरोधाच्च यथापाणिनीयस्यैवादरणीयत्वात् ।

अल्लोपोऽन इति—

ननु अत्र “अनो न” इत्येवास्तु न्यासः, अज्ञावयवोऽसर्वनामस्थानयजादिस्वादिपरो योऽन् तस्य नादेश इत्यर्थेनैव सर्वेष्टसिद्धेः । नच तथा न्यासे “अलोऽन्त्यस्य” इति परिभाषयाऽन्त्यस्यादेशापत्तिरिति वाच्यम् ? “नानर्थकेऽलोऽन्त्यविधिरनभ्यासविकारे” इति परिभाषया तन्निषेधात् । एवञ्च नकारोत्तरमकारस्योच्चारणमात्रप्रयोजनत्वेन निर्दिश्यमानपरिभाषयैव सर्वेष्टसिद्धेः । नच यथापाणिनीये प्रियाष्टन्शब्दाच्छसि अल्लोपस्य स्थानिवत्त्वात् राङ्गान्ते ष्टुत्वं न भवति, इदानीं आदेशस्य अज्ज्ञलादेशतया स्थानिवद्भावप्रतिबन्धक “पूर्वत्रासिद्धीये न स्थानिवत्” इति प्रतिबन्धकस्य “तस्य दोषः संयोगादिलोपलत्वणत्वेषु” इति स्थानिवद्भावविधायकस्याप्राप्तेरिति दूषणम् वाच्यम् ? तथापि कार्यकालपक्षमाश्रित्य अधुनापि तद्विरुद्धपरिभाषया

“ह्रस्वनुङ्भ्याम्” इति सूत्रीयनुङ्ग्रहणवैयर्थ्यापत्त्या स्वरविधौ स्वरत्वव्याप्यधर्म-
टितधर्मावच्छिन्नविषयत्वप्रतिबन्धकं व्यञ्जनं न भवतीत्यर्थस्वीकारात् प्रकृतेऽविद्य-
मानवद्भावविधायकस्य तस्याप्रवृत्तेः । अत एव तादृशाविद्यमानवद्भावसंकोचकं
“ह्रस्वरविधौ व्यञ्जनमविद्यमानवत्” इति परिभाषान्तरारम्भः इति वाच्यम् ?
मतुप उदात्तत्वविधायके “ह्रस्वनुङ्भ्याम्” इत्यत्र “अन्तोदात्तादुत्तरपदात्” इति
सूत्रादनुवर्ततेऽन्तोदात्तपदम् ह्रस्वेण विशिष्यते । अत एव वायुमानित्यादौ उदात्ता-
त् ह्रस्वात् परत्वेन मतुप उदात्तता । वसुशब्दस्याद्युदात्तत्वेन वसुमानित्यादौ च
न तत्प्रवर्तते । एवञ्च “अनुदात्तौ सुप्पितौ” इत्यनेन पूर्वस्मिन् इत्यादौ स्मिनोऽनु-
दात्तत्वेन मतुप उदात्तत्वाप्राप्त्या दोषवारणस्य सुतरां जायमानत्वात् ।

किञ्च “अभिव्यक्तपदार्था ये स्वतन्त्रा लोकविश्रुताः” इति भाष्यसिद्धान्तेन
अनुकरणस्यासत्त्वात् “प्रकृतिवदनुकरणम्” इत्यस्यानित्यत्वाद् वा एतादृशेषु दोष-
दानस्यायोग्यत्वात् । नच देवानित्यादौ नलोपापत्तिः । नच “तस्माच्छसो नः
पुंसि” इति नत्वविधानसामर्थ्याल्लोपाभावश्शक्य इति वाच्यम् ? निर्विसर्गकरूप-
साधनार्थन्तस्यावश्यकत्वात् इति वाच्यम् ? लोप एव विधातव्ये नत्वविधानसाम-
र्थ्याद् वारणसम्भवात् प्रातिपदिकादिग्रहणाकरणरूपलाघवेन फलमुखगौरवस्यादोषा-
धायकत्वात् ।

अपरेतु “तस्माच्छसो नुम् पुंसि” इति न्यासं कृत्वा नलोपाभावं समीहन्ते ।
“प्रथमयोः पूर्वसवर्ण” इति दीर्घेऽपि “अचः परस्मिन्” इति स्थानिवत्त्वेन शसः
परत्वस्योपपादयितुं शक्यतया न सूत्रवैयर्थ्यम् ।

परेतु तथा स्थानिवत्त्वेन शसः परत्वनिर्णयेऽपि पूर्वसवर्णदीर्घात् परत्वं शसः
कथमित्यापत्तिभिया “तस्माच्छसो नःपुंसि” इत्यत्र “शसो नुम् पुंसि” इति न्यासं
कृत्वा “अकः सवर्णे” इत्यतोऽक इत्यनुवर्त्य अकः परस्य शसो नुम् भवतीति
तदर्थवर्णनेन दोषानुद्दिष्टीर्षन्तीत्यलम् ।

दीर्घाज्जसि च—

अत्र “दीर्घाज्जि च” इति विन्यस्य “नादिचि” इति सूत्रात् पूर्ववदेवेचीत्यनुव-
र्त्य “यस्मिन् विधिः” इति तदादित्वे दीर्घात् जकारादौ प्रत्यये इति च परे न पूर्व-
सवर्णदीर्घः इत्यर्थेनैव सिद्धिरस्तु । न च अनुबन्धविनिर्मुक्तस्यैव पदार्थस्योपस्थिति-
र्भवतीति सिद्धान्तेन लक्ष्ये अनुबन्धविनिर्मुक्तस्य असित्यादेरेकोपस्थित्या जकारादि-

प्रत्ययालाभात् कथमिति वाच्यम् ? आरम्भसामर्थ्यादौपदेशिकजकारादित्वस्य (भूतपूर्वगतेरिह) समाश्रयणात् । इति चेत् अत्रोच्यते—यत्किञ्चिन्मात्रालाघव-
लिप्सया सूत्रसामर्थ्याश्रयणादेरसह्यगौरवात् पाणिनीयसमादरात् ।

जसि चेति—

ननु “जसि च जुसि च” इति सूत्रद्वयस्य स्थाने “जिति च” इत्येवास्तु “क्सस्या-
चि” इति सूत्रादचीत्यनुवर्त्य “इको गुणवृद्धी” इति इकपदोपस्थित्या तदादिविधौ च
अजादौ जिति परे इगन्ताङ्गस्य गुण इति च तदर्धेन हरयोऽजागरुः अजुहवुरित्यादौ
न दोषः । नच हरय इत्यादौ गुणस्य चारितार्थात् “क्विति च” इति निषेधात्
अजुहवुरित्यादौ गुणो न स्यादिति वाच्यम् ? जुसि जकारोच्चारणसामर्थ्येन तत्र
गुणनिषेधस्याभावकल्पनात् । नच तथा सति गौर्य इत्यादौ दोषस्तदवस्थ एवेति
तादृशसामर्थ्याश्रयणन्न कर्तुं शक्यते इति अजुहवुरित्यादौ दोषस्तदवस्थ इति
वाच्यम् ? तथा सति “दीर्घाज्जसि च” इति सूत्रे जसुप्रहणसामर्थ्यात् दीर्घान्तस्य
जसि गुणो न भवतीति कल्पनेन गौर्यादौ दोषवारणस्य शक्यत्वात् । नच गौरी-
यतेर्दृष्टव्यतेश्च क्विपि अल्लोपयलोपयोः जसि अल्लोपस्य स्थानिवत्त्वेन गुणाप्रप्त्या
प्राप्तप्रथमयोरिति दीर्घवाधनेन चारितार्थ्यम् । अत्र च स्थानिवद्भावो न भवति ?
पूर्वसम्बन्धवत्येव तत्प्रवृत्तिरिति वाच्यम् ? पूर्वोपस्थितिनिमित्तकत्वरूपान्तरङ्गत्वेन
प्रातिपदिकसंज्ञाकाल एव “एरनेकाच” इति “ओस्सुपि” इत्यादियण्विधायकैरेव
वाधाददोषात् । नच निरुक्तोदाहरणद्वये यणियङोरपवादत्वात् “एरनेकाचः” इति,
ततोऽपि अन्तरङ्गत्वात् “इको यणि” इति, ततोऽपि अपवादत्वात् “प्रथमयोः” इति
ततोऽपि परत्वादियङिति चक्रकापत्तिरिति वाच्यम् ? “इको यण्” इति यणं वाधि-
त्वा “वार्णादाङ्गमि” इति न्यायेन “एरनेकाचः” इत्यादिप्रवृत्तेर्निर्वाधत्वात् ।

नच तथापि बुद्धिबुञ्चुरित्यादौ “बुद्ध” इति चकारस्येत्संज्ञापत्तिवारणाय चुञ्चु-
पश्चकारस्य च रक्षणाय ‘जकारादौ चुञ्चुप्चणपौ’ इत्युक्तिः कथम् इति वाच्यम् ?
अन्तःस्थयकारस्यैव “लोपोव्योः” इति लोपेन ‘यकारादी तौ’ इति पाठस्यैव भाष्य-
सम्मतत्वात् । नच यथान्यासे फलाभावात् जकारस्य नेत्वम्पदुजातीय इत्यादौ
जातीयरः अथुना तु गुणरूपफलस्यैव सत्त्वेन जकारस्येत्त्वं स्यादिति वाच्यम् ?
तत्रापि “लोपो व्योः” इति लोपेन यकारादित्वस्वीकारात् । नच “स्वरूपम्” इति
शास्त्रेण जित्वा यत् प्रहणपत्तौ हरिजदित्यत्रापत्तिर्हरय इत्यत्र चानापत्तिर्गुण-
शास्त्रेण जित्वा यत् प्रहणपत्तौ हरिजदित्यत्रापत्तिर्हरय इत्यत्र चानापत्तिर्गुण-

स्येति वाच्यम् ? “भूवादयः” इत्यादिनिर्देशेन (तत्र गुणदर्शनात्) जिच्छब्दस्या-
ग्रहणबोधनात् । एवं “क्षेजुस्” इत्यत्र जकारोच्चारणसामर्थ्यात् “क्षिति च”
इति गुणनिषेधाभावकल्पनात् अजुहवुरित्यादौ न दोषः । इति चेदत्रोच्यते—भूधा-
तोर्यङ्लुकि अबोमवुरित्यत्र “क्षिपा शपाऽनुबन्धेन निर्दिष्टं यद् गणेन च ।
यत्रैकाज्ग्रहणञ्चेति पञ्चैतानि न यङ्लुकि ॥” इति निषेधात् “क्षिति च” इति
गुणानापत्तेः ।

मान्यास्तु “गुणो यङ्लुकोः” इति लृग्ग्रहणेनानित्यत्वाद् भाष्येऽनुक्तेश्चाप्रामा-
णिकत्वात् “क्षिपा शपा” इति निषेधाभावान्नोक्तदोषः । तथापि ज्ञानगौरवादय-
न्यासो नादरणीय इति प्रवदन्ति ।

शेषो ध्यसखीति—

ननु “शेषो ध्यसखि” इति “पतिस्समास एव” इति च सूत्रद्वयम्परित्यज्य
अनदीसंज्ञौ याविदुतौ तदन्तं सखिपतिवर्जं घिसंज्ञंभवतीत्यर्थकः “शेषो ध्यसखि-
पती” इत्येव न्यास आस्ताम् । तथैव सुसख्यादिशब्दे संज्ञासिद्धेः सख्यादिशब्दे-
तदभावस्य च सिद्धेः । नच तथासति गवाम् पत्या इत्यादौ गवाम्पतीतिसमुदायस्य
पतिरूपत्वाभावेन घित्वापत्तिरिति वाच्यम् ? “असखिपती” इत्यस्य पर्युदासन्यायेन
सखिपतिभिन्नस्य सखिपतिसदृशस्य प्रातिपदिकस्यैव ग्रहणेन वाक्यस्य तत्त्वाभाव-
सम्पादनात् ।

परे तु तत्र वाक्ये घिसंज्ञायां सत्यामपि न घित्वप्रयुक्तकार्याणामापत्तिः ? घित्व-
प्रयुक्तकार्यविधायके “घेर्जिति” इत्यादौ प्रत्यासत्तिन्यायेन घिसंज्ञकवृत्त्यङ्गसंज्ञानिमि-
त्तकविधौ तद्विधानात् प्रकृते तदप्राप्तेरिति वदन्ति । अत्रोच्यते—यथा राद्वान्ते
बहुच्पूर्वकसखिशब्देन बहुसखिना इति रूपम्भवति न तथा बहुच्पूर्वकपति-
शब्देन बहुपतिना इति तत्र “पतिः समास एव” इति नियमात् किन्तु बहुप-
त्येति । अधुना तादृशस्य बहुपतिनेत्यस्य आपत्तेः समुदायस्य पतिरूपत्वाभावात् ।

नच तथा दोषापत्तिपरिजिहीर्षया “सखिपती समास एव” इति न्यासोऽस्तु
इति न बहुपतिनेत्यादीनामापत्तिरिति वाच्यम् ? तथा आपत्तिवारणेऽपि अनुपपत्तेर्दु-
र्वात्त्वाद् बहुच्पूर्वकसखिशब्दादिदृष्ट्यापि बहुसखिनेत्यस्यासिद्ध्यापत्तेः समासत्वा-
भावादिति मनोरमाकाराः ।

घिसंज्ञमिति सूत्रार्थः “शेषो घ्यसखिपति” इत्यस्य । एवञ्च यथा बहुपतिना इति न भवति किन्तु बहुपत्येति तथैव बहुसखिना इत्यपि न, किन्तु बहुसख्येत्येव ? सख्यवयवभिन्नेकारासत्वात् ।

एवञ्च नात्र दोषः किन्तु तथान्यासे सुसख्येतिवद् भूपत्या इत्यनिष्टापत्तेः । “पतिसखी” इत्यादि द्वितीये तु भूपतिनेतिवत् सुसखिनेत्यस्यापत्तेः । एव बहुपत्येत्यस्यासिद्ध्यापत्तेः “पतिर्वृत्तावेव” इत्यपि न न्यासः । न च पूर्वसूत्रेण सिद्धौ “पतिः समास” इति नियमार्थम् । पतिशब्दः समास एव धिसंज्ञ इति । एवञ्चैवकारग्रहणमत्र व्यर्थमिति चेन्न ? एवकारस्य विपरीतनियमवारणाय प्रयोजनत्वात् । अन्यथा समासे धिसंज्ञा चेत् पतिशब्दस्यैवेति विपरीतनियमस्यापि प्रमाणाभावेन कल्पनीयतया महाकविनेत्याद्यसिद्ध्यापत्तेः । असम्बुद्धौ इत्यादिनिर्देशेन विपरीतनियमवारणस्य शक्यत्वेऽपि ज्ञानगौरवात् ।

घेडिंतीति—

नन्वत्र सूत्रे “सुपिच” इत्यतोऽनुवर्त्तमानं सुपीति विशेष्यीकृत्य “यस्मिन्-
विधिः” इति तदादिविधौ घिसंज्ञकस्य ङकारादौ सुपि गुणः इत्यर्थकेन “घेङिति” इति
न्यास एव लघुभूत आस्ताम् । न च प्रवाहुशब्दात् तृतीयैकवचनटाविभक्तोः “आह्
याजयाराणामुपसंख्यानम्” इति वार्तिकेन आढादेशे डित्वात् “घेङिति” इति
रादान्ते गुणे प्रवाहवेति सिद्धयति । अधुना ङादिषुपोऽभावात् तत्राव्याप्तिरिति
वाच्यम् ? तेन आढादेशापेक्षया ङादेशस्यैव विधानेनादोषात् । न च तथान्यासे
“आण्नद्याः” इत्यापि ङीत्यास्यैवानुवृत्त्या नद्यन्तात् परेषां ङादीनामाडागम इत्यर्थे
मत्यै इत्यादौ ङेः ङादित्वेन भूपूर्वगत्या सिद्धावपि मत्यामित्यादौ “डेराम्”
इत्यामि तस्य ङादित्वाभावेन आढमात्रापत्तिः । न च स्थानिवत्त्वेन आमि ङादित्वं
लभ्यम् ? ङादित्वस्य अल्बृत्तिधर्मघटितत्वेन विशेषणेनालाश्रयणे ऽनस्त्विधाविति
तज्जिषेधात् । रादान्ते तु आह्विधायाके “घेङिति” इत्यतः ङीतीत्यनुवर्त्य
सप्तम्याञ्च षष्ठीत्वं कल्पयित्वा नद्यन्तान्ङितामाडागम इत्यर्थेन मत्यामित्यत्र डेरामि
कृते “आण्नद्याः” इत्यादि “ह्रस्वनद्यापः” इति नुटि च प्राप्ते परत्वादाया नुड्वाधे
आदि कर्त्तव्ये “नत्यपि” इतिज्ञापितेन ‘अनुबन्धकार्ये’ ऽनस्त्विधाविति न प्रवर्त्तते
इति प्रवृत्त्या ङितः इत्त्वधर्मघटितत्वान् निषेधाप्रवृत्त्या स्थानिवत्त्वेनाद् सिद्धयति
इति वाच्यम् ? तथापि “डेराम्” इत्यादिषुपोऽभावात् तत्राव्याप्तिरिति
वाच्यम् ?

जादित्वस्य सुतरां साधनात् । इति चेन्न ? “ढेर्भा” इति न्यासे “वार्णादाङ्गं बलीय” इति परिभाषया ङकारेत्संज्ञाम्प्रवाध्य आटि प्रत्ययादित्वाभावेन “लशक्वतद्धित” इत्यस्याप्रवृत्त्या ङामो ङकारलोपानापत्तेः ।

अपरे तु “ह्रस्वात्तादौ तद्धित” इत्यत्र “एकहलादौ पूरयितव्ये” इत्यादौ “तादौ” इत्यपेक्षया “ति” इति “हलादौ” इत्यस्य स्थाने “हलि” इति च पठित्वा “यस्मिन् विधिः” इति परिभाषया तादौ हलादौ इत्याद्यर्थसिद्धेः तथाऽकरणरूपपाणिनितात्पर्येण परिभाषायाः तदादिविधित्वसम्पादिकाया असत्त्वमनित्यत्वं वा कल्प्यत इति तस्याः प्रकृते ‘घेर्ङि’ इत्यत्राप्रवृत्त्या “येन विधिः” इति तदन्तत्वे ज्ञान्ते सुपीत्यर्थापत्तौ सूत्रोदाहरणानामेवोच्छेदापत्तेर्नान्य्यासः कार्य इति ब्रुवते । सुपोऽवयवे ङकारे इत्यर्थेऽदोष इति मतन्तु न समादरणीयम् ? क्लिष्टकल्पनत्वात् ।

केचित्तु “घेः” इत्येव न्यासः “जसि च” इत्यनेन घिसंज्ञकस्याङिति गुणश्चेत्तर्हि जस्येवेति नियम्य हरिभिरित्यादौ दोषाभावात् । अथवा अनुनासिकान्तभिन्नगुणाद्येकवचनसुवितरसुपि चेद् घेः सुपि गुणस्तर्हि जस्येवेति नियमाद् दोषविरहात् ङेप्रभृतिषु ङकारोच्चारणस्यापि परित्यागे विशेषलाघवसम्भवात् इति चेन्न ? पतयः इत्यादौ “जसि च” इत्यस्य चरितार्थतया नियामकत्वासम्भवात् ।

अत्र कौमुदीमूलं सुपि किम्पदवी इति प्रतीकौकृत्य केचित्-ननु “घेङिति” इति सूत्रे सुपि इत्यस्यासम्बन्धेऽपि पदवी इत्यत्र न गुणापत्तिः टापः प्रागेव “तद्धिताः” इत्यस्य पाठोऽस्तु “यस्येति च” इति सूत्रे इतीति “औङः श्याम्प्रतिषेधः” इति “प्राचांष्फस्तद्धितः” इत्यत्र तद्धित इति च न कर्त्तव्यमभवतीति विशिष्टलाघवसम्भवेऽपि टापः प्राक् पाणिनिना “तद्धिताः इत्यधिकाराकरणेन स्त्रीप्रत्यये गुणो न भवतीति कल्पनात् “वोतो गुणवचनात्” ङीषि पदवीत्यत्र गुणाभावसाधनात् इति । तत्र सम्यक् ? तद्धिताधिकारस्य टापः प्राक्पाठे “अतद्धिते” इति पर्युदासात् ङोप् ङीषादौ ङकारादेरित्त्वनिषेधात् “लशक्वतद्धिते” इत्यस्याप्राप्तेः । नच “चुट्” इत्यत्र “चुटुङः” इति न्यासेन तथात्वेऽप्यदोष इति वाच्यम् ? दण्डिनी इत्यादौ “नस्तद्धिते” इति लोपापत्तेः । “प्राचां ष्फ” इत्यत्र तद्धितग्रहणफलस्य कौमुदीमूल एव स्पष्टत्वात् ।

नच “ङाबुमाभ्याम्” इत्यादौ ङापो ङित्करणसामर्थ्यात् स्त्रीप्रत्ययेषु “नस्तद्धित” इत्यस्याप्रवृत्तिकल्पनेन दण्डिनी इत्यादौ दोषाभावात् फलं विधाय ङित्करणसाम-

प्रसङ्गाद् जाग्रतीत्यादौ गुणापत्तेः । नचाति ङित्वाभावः ? “सर्वधातुकमपित्” इत्यनेन ङेङित्वादति तदादेशङित्वानपायात् । नच “लक्षणप्रतिपदोक्तयोः प्रतिपदोक्तस्यैव ग्रहणम्” इति परिभाषया प्रतिपदोक्तस्यैव ङितो ग्रहणेन प्रकृते ङितो झेः स्थाने जातोऽतिरपि ङित् इत्यातिदेशिकत्वेन लाक्षणिकतयाऽग्रहणाददोष इति वाच्यम् ? तत्तच्छब्दानुवादेनोच्चरितत्वं साक्षादुच्चरितत्वं वा प्रतिपदोक्तत्वमिति प्रकारेण कुत्रापि प्रतिपदोक्तालाभात् ।

अचघेरिति—

ननु अत्र लाघवात् घेः परस्य डेर्भावादेश इत्यर्थकः “घेडौ” इति सन्न्यास एवास्तां तावतैव सर्वेष्टसिद्धेरिति । नच तथान्यासे विंशतिशब्दात्सप्तम्येकवचने इष्टमपि राद्धान्ते विंशताविति, इदानीं डेडौ आदेशे “तिविंशतेर्ङिति” इत्यनेन विंशतेर्मस्य तिशब्दस्य लोपस्स्यात् ङिति इत्यर्थकेन तिशब्दस्य लोपे वृद्धौ विंशौ इत्यापत्तेरिति वाच्यम् ? तथासति “अचघेः” इति सूत्रेऽद्ग्रहणप्रत्याख्यानं ङित्वमाश्रित्य निरुक्तप्रकारेण भाष्यकृता कृतमसङ्गतं स्यादिति तादृशभाष्यसङ्गतये विंशतिशब्दस्य डौ रूपानभिधानकल्पनात् ।

केचित्तु “घेडौ” इति न्यासे हरिशब्दादावक्षणाण्यन्तात् क्विपि टिलोपणिलोपयोडौ सिद्धान्ते रेफस्याकारादेशे डेरौकारादेशे च वृद्धौ हौ इति, अधुना डौ इत्यादेशे प्रथमटिलोपस्य स्थानिवत्त्वेन द्वितीयटिलोपाभावे हरौ इति फलभेद इति वदन्ति । तन्न ? रेफान्तस्य हर इत्यस्य ङित्वाभावेन पक्षद्वयेऽप्यादेशाप्रवृत्त्या हरि इत्यस्यैव रूपस्येष्टत्वात् ।

अपरे तु “टेङिति”तिविंशतेस्तद्धिते, न” इति न्यासेन विंशतौ इत्यत्रादोषान्न्यासस्सुबच एव । अत एव औकारं ङितमाश्रित्य अदिति भाष्ये प्रत्याख्यातम् । अन्यथा विंशतावित्यत्र फलभेदात् तदसङ्गतिः स्पष्टैवेति मणन्ति ।

अनङ् सौ इति—

ननु अत्र लाघवात् सखिशब्दात् परस्य सोर्भादेशो भवतीत्यर्थकः “सोर्डा” इत्येवास्तु न्यासस्तथैव सखिशब्दात् सोर्भादेशे ङित्वसामर्थ्यादभस्यापि टेलोपि सखेत्यस्य सिद्धेः । नचैवं सोर्भाविधाने प्रकृते सिद्धावपि “ऋदुशनस्” इति सूत्रे धारावाहिकन्यायेन तदनुवृत्तौ ऋदन्तेभ्य उशनसादिभ्यश्च परस्य सम्बुद्धिभिन्नस्य सोर्भादेश इत्यर्थापत्तौ उशनसशब्दात् सोर्भाविधाने टिलोपे नान्तत्वे सर्वनाम-

स्थाने चासम्बुद्धौ” इति दीर्घापत्तिः पुरुदंसृशब्दे टिलोपे सान्तसंयोगसत्त्वेन “सान्त-
महतसंसंयोगस्य” इति दीर्घापत्तिश्चेति वाच्यम् ? “अङ्गवृत्ते पुनर्वृत्तावविधिः” इति
परिभाषया संज्ञापूर्वकविधेरनित्यत्वाद् वा दीर्घाप्रवृत्तेः । इति चेद्दत्रोच्यते—सखि-
शब्दादाचारकिवन्तात् कर्तृकिपि तुकि तत्र ङादेशे सखा इति राद्धान्ते च अनङि
सख्या इति फलभेदसत्वात्तादृशस्यास्य दुष्टत्वात् । नच “गौणमुख्ययोर्मुख्ये कार्ये
प्रत्ययः” इति परिभाषया एतादृशसखिशब्दे प्रवृत्तिरेवानिष्टेति क्व दोष इति
वाच्यम् ? ङादेशस्य विभक्तनिमित्तकत्वरूपपदकार्यत्वाक्षतेन्यायविषयाभावात् ।

शुक्लास्तु—टीकाग्रन्थोक्तरीत्या “नामि” इत्यत्रामोतिन्यासम्प्रक्रम्य “षट्-
चतुर्भ्यश्च” इति सूत्रे त्रैः इत्यनुत्तर्य तिसृणामित्यत्र नुद्साधकभाष्येण इकारान्तेभ्य
आचारकिवन्तप्रकृतिककर्तृक्विपोऽनभिधानेन त्रितामित्यत्र फलभेदवारणाय स्वी-
कृतेन ईदृशसरिवच्छब्दस्याप्यनभिधानेन “सोडा” इत्यत्र दोषाभावेन अत्रानङ्ग्रहणं
क्वचिदन्यतोऽपि विधानार्थं तेन उशनसस्सम्बुद्धावनङ् सिद्ध इति प्राचीनाः ।

अधिकन्तत्त्वमस्माकं तातचरणैः पण्तिराजैर्विनिर्मितायां कौमुदीकल्पलतिकायां
सिद्धान्तकौमुदोऽगुप्तरहस्यप्रकाशिकायां पश्यन्तु भवन्तः ।

अलोऽन्त्यात् पूर्व उपधेति—

ननु उत्तमोऽन्त्यस्तत्समीपवर्ती उपोत्तम इत्यर्थात् उपोत्तमोऽलुपधासंज्ञकः
भवतीत्यर्थकः “अलुपोत्तम उपधा” इत्येवास्तु न्यासः किमिति गुरुभूतसूत्रेणेति ।
नच तथा सति अन्त्यत्वं वर्णत्वव्याप्यमितिनिश्चयाभावेन दम्भधातुघटकम् “म्”
इत्यस्यान्त्यत्वेन तत्समीपस्थस्याकारस्योपधात्वेन “पोरदुपधात्” इत्यनेन पवर्गा-
न्ताददुपधाद् यत्स्यादित्यर्थकेन यदापत्तिः, राद्धान्ते तु अलो वर्णस्यैवोच्चारणात्
अवध्यवधिमतोऽस्माज्जात्याश्रयणात् पूर्वस्यापि वर्णस्यैव सम्भवाददोष इति वाच्यम् ?
तथापि “अत उपधायाः” इति सूत्रे उपधाग्रहणसामर्थ्येन प्रकृतन्यासेऽपि
अन्त्यपदेन वर्णस्यैव ग्रहणेन दोषविरहात् ।

अन्त्यत्वञ्च स्वघटकत्व—स्वघटकोत्तरत्व—स्वघटकपूर्वत्वाभाववत्त्वसम्बन्धैस्त्व-
विशिष्टत्वरूपमिति नव्यशाब्दिकाः ।

हलङ्घ्याभ्यो दीर्घादिति—

ननु अत्र ईकाराकारूपौ यौ ङ्यापौ तदन्तात् परस्य सोल्लोप इत्यर्थकः

‘ङ्यापस्तोः’ इत्येव न्यासोऽस्तु हलन्तात् परेषां स्वादीनां “संयोगान्तस्य” इति ‘लोपेनैव सिद्धेः। भाष्ये च अतिखट्वः निष्कौशाम्बिः इत्यत्र लोपवारणाय दीर्घग्रहण-
म्प्रत्याचक्षणेन भाष्यकारेण ङी ई आ आविति प्रश्लेषदर्शनम्। नच तथा सति सरवेत्यत्रोपस्थिते दोषमदत्त्वा प्रथमहल् किं राजेति हलन्ते दोषदानं कथङ्कारमिति वाच्यम् ? तत्र “सोर्डा” इति न्यासस्य सुवचत्वोक्त्या संयोगान्तलोपानावश्यकतया “प्रथमहल् किं राजा न लोपो न स्यात् संयोगान्तलोपस्यासिद्धत्वात्” इति ग्रन्थानुधावनात्। विशेषश्च कौमुदीकल्पलतिकायाम् मत्तातचरणविनिर्मितायाम्।

नचैवं राजेत्यत्र संयोगान्तलोपस्यासिद्धत्वाद् नलोपो न स्यादिति न्यासे दोष इति वाच्यम् ? तथोक्तरीत्या “नडिसम्बुद्धयोः” इत्यत्र सम्बुद्धिग्रहणवैयर्थ्येन ‘संयोगान्तलोपस्सिद्धो नलोपविषये’ इति ज्ञापनेनादोषात्। नच हे ब्रह्मन् इत्यत्र “स्वर्गोर्नपुंसकात्” इति सोर्द्धे नलोपवारकतया सम्बुद्धिग्रहणस्य चारितार्थाच्च ज्ञापकत्वासम्भव इति वाच्यम् ? तत्र हेब्रह्मन् हे ब्रह्मेति रूपद्वयसिद्धये “सम्बुद्धौ वा नपुंसकानाञ्चलोपो वाच्यः” इति वार्तिकस्यारम्भादेव सम्बुद्धिग्रहणवैयर्थ्यस्य स्पष्टत्वात्। नच भाष्ये “वा नपुंसकानाम्” इत्येतन्मात्रस्यैव सत्त्वेन तत्रानुवृत्तये परमावश्यकं सम्बुद्धिग्रहणं न पुनर्ज्ञापकतामर्हति इति वाच्यम् ? “इह किञ्चित् त्रणे इति” इति भाष्यस्थन्यायेन वार्तिके एव सम्बुद्धिग्रहणे विधातव्ये इह तदुपादानस्य वैयर्थ्याच्च ज्ञापकत्वोक्तेः।

नच “संयोगान्तलोपस्सिद्धो नलोपे” इति सामान्यतो ज्ञापने गोमानित्यादावपि नलोपापत्तिः ? ज्ञापकस्य विशेषापेक्षतया यत्र नकारविभक्तयोरानन्तर्यं तत्रैव ज्ञापितांशप्रवृत्तेः। गोमानित्यादौ च गोमानत् सु इत्यत्र सि तौ तकारविभक्तयोरानन्तर्यसत्त्वेन तत्र ज्ञाप्यांशप्रवृत्त्या नलोपासिद्धत्वे बाधकाभावादिष्टसिद्धेः। नच अभिनद् स् अत्रेति वाक्यसंस्कारकाले संयोगान्तलोपे “दक्ष” इति कृत्वे तस्य “अतो रोः” इत्युत्वे कर्तव्ये संयोगान्तलोपस्यासिद्धत्वेनोत्त्वानापत्तिरिति वाच्यम् ! ‘हरिवो मेदिनन्वा’ इत्यत्र वैदिके हरिशब्दान्मनुपि सम्बुद्धौ मनुपो मकारस्य “छन्दसीरः” इत्यनेन इवणन्ताद् रेफान्ताच्च परस्य मतोर्मस्य वस्स्याच्छन्दसि इत्यर्थकेन वत्वे जुमि संयोगान्तलोपे “मनुवसोरु संबुद्धौच्छन्दसि” इत्यनेन मत्वन्तस्य वस्वन्तस्य च रुःस्यात्संबुद्धौ इत्यर्थकेन अलोऽन्त्यपरिभाषया नकारस्य कृत्वे “हृशि च” इत्युत्वे कर्तव्ये संयोगान्तलोपस्यासिद्धत्वाभावाच्च “संयोगान्तलोपोरो-

रुत्वे सिद्धो वाच्यः” इति वार्तिकस्यावश्यकर्तव्यतया तेनैव अभिनोऽत्र इत्यादौ अपि संयोगान्तलोपस्य सिद्धत्वबोधनेन क्षतिवैकल्यात् ।

नचोत्वे संयोगान्तलोपस्य अभिनोऽत्रेत्यत्र सिद्धत्वस्य बोधनेऽपि “एङः पदान्तादति” इति पूर्वरूपम्प्रति संयोगान्तलोपस्यासिद्धत्वनिश्चयेन समापततीति वाच्यम् ? तत्र सिद्धत्वबोधकवार्तिके उत्वे इत्यस्यावृत्त्या एकत्र सत्सप्तमी अपरत्र च निमित्तसप्तमी स्वीकृत्य उत्वे कर्तव्ये कृते च संयोगान्तलोपस्सिद्ध इत्यर्थाश्रयेणादोषात् ।

अपरं तु तत्र संयोगान्तलोपस्सिद्धस्सन्धौ, संहितायां वा इत्यादिनिवेशयन्तो दोषमेनं वारयन्ति । नचैवमपि दुष्टं धारणपोषणयोरित्यस्मात् लङ् इतिपि द्वित्वादिषु अविमर्शवानित्यत्र “रात्सस्य” इति नियमात् तकारस्य संयोगान्तलोपानापत्तिः, राट्प्रान्ते तु “हल्ङ्वाव्” शास्त्रेण तिलोप इति दोषाभाव इति प्रकृतसूत्रे प्रथमहल्ग्रहणं तिस्योर्ग्रहणञ्च कार्यमेवेति वाच्यम् ? तथासति “रात्सस्य” इत्यत्र लोपेन तकारस्यापि प्रश्लेषमङ्गीकृत्य आपत्तिवारणात् । नचैवमपि कीर्तधातोर्ण्यन्तात् किपि णिकिलोपयोः सौ कीर्त्त इत्यत्र तकारस्य संयोगान्तलोपपत्तिरिति, णिलोपादेः स्थानिवत्त्वन्तु न शक्यम् ? पूर्वत्रासिद्धीये न स्थानिवदिति कौ लुप्तं नेतिवा निषेधादिति वाच्यम् ? “यथालक्षणमप्रयुक्ते” इति भाष्यवलेन तत्र तकारलोपस्यैवेष्टत्वात् तादृशान्तादृशभाष्येणानभिधानकल्पनाद् वा इष्टपत्तेः । प्रश्लेषपक्षेऽपि अर्थवत्तत्कारस्य ग्रहणात् सकारसाहचर्येण प्रकृत्यनवयवतत्कारस्य वा “रात्सस्य” इत्यत्र ग्रहणाददोषात् । न च उखासस् इति स्थितौ “वमुसंमुध्वंसु” इति दत्वस्यासिद्धत्वेन “स्कोसैय्योगाद्योः” इति संयोगादिलोपे सुसकारस्य रुत्वविसर्गयोरुखास इत्यनिष्टं स्यात् इष्यते च उखासदिति वाच्यम् ? “वस्वादिषु दत्वं सिद्धं वाच्यम्” इति दत्वस्य सिद्धत्वबोधनेन पूर्वं दत्वे पश्चात् संयोगादिलोपाप्रवृत्त्या संयोगान्तलोपेनेष्टसिद्धेः । नच सीर्लोपात्प्राक् पदान्तत्वाभावेन कथन्दत्वविधायकप्रवृत्तिरिति वाच्यम् ? सावपि “स्वादिषु” इति योगविभागेन भाष्ये पदत्वस्येष्टत्वात् । नच सौ पदत्वाश्रये राजेत्यादौ पूर्वं “नलोपः प्रातिपदिक” इति नलोपेष्टत्वात् । नच सौ पदत्वाश्रये पथिनशब्दात् सौ “इतोऽत्सर्व” इत्यत्वे नान्तसंयोगान्तलोपस्याभावापत्तिः ? पथिनशब्दात् सौ “इतोऽत्सर्व” इत्यत्वे नान्तलोपे लक्षणे “सर्वनामस्याने जासंभुद्धौ” इति दीर्घे ततो नलोपे संयोगान्तलोपाप्राप्त्या सोऽस्कारस्य रुत्वविसर्गादौ पन्था इत्यस्य सिद्धेः तदर्थम् “पथिमथि” इत्यारब्धस्या-

त्वविधायकस्य वैयर्थ्याज् ज्ञापकात् “नलोपात्प्राक्संयोगान्तलोपः” इति सिद्धान्तादिष्टसिद्धेः ।

नच सम्बुद्धौ हे पन्था इत्यत्र “सर्वानामस्थाने चासम्बुद्धौ” इत्यस्याप्राप्त्या तत्राकारश्रुतये “पथिमथि” इत्यात्वविधानन्न ज्ञापकमिति वाच्यम् ? तथासति “नङ्सम्बुद्धयोः” इति सूत्रीयसम्बुद्धिग्रहणेनैव तदर्थज्ञापनात् । तथाहि “नङ्सम्बुद्धयोः” इत्यत्र ङ्सम्बुद्धयोः इतिषष्ठ्यन्तम्, तथाच ङ्यन्तस्य सम्बुद्धयन्तस्य च प्रातिपदिकस्य नलोपो न इत्यर्थे हे राजन्नित्यादौ यदि पूर्वं नलोपः स्यात्तदा सम्बुद्धयन्तप्रातिपदिकस्यासम्भवात् सम्बुद्धिग्रहणं व्यर्थं स्यात् तेन व्यर्थभूतेन संयोगान्तलोपात् प्राक् नलोपो न भवतीति ज्ञापनसौलभ्यात् । अतएव परमे व्योमन्नित्याद्यर्थं षष्ठ्यन्तत्वपक्षस्सर्वसम्मतसिद्धः । अत्र सम्बुद्धिग्रहणेन विभक्तिसंयोगान्तलोपस्य नासिद्धत्वमिति ज्ञापनेन “संयोगान्तलोपो नासिद्धस्सन्धौ” इत्यादिकथितप्रकारेण वा राजैधते इत्यादौ न दोषः । नचैवमपि विद्वानित्यत्र “सान्तमहतः” इति दीर्घान्नित्यत्वात् परत्वाच्च दत्वे तस्यैव संयोगान्तलोपे कृते विद्वन्नित्यापत्तेर, दीर्घविधिसु विद्वांसौ इत्यत्र चरितार्थः, किञ्च पिपठोरित्यत्र संयोगादिलोपे कृते रुत्वे विषये च “बोरुपधाया” इति दीर्घो न स्यात्, एवं शक् धातोः यङ्लुगन्तात् लङि तिपि अशाशक् इत्यत्र संयोगादिलोपप्रसङ्ग इति वाच्यम् ? संयोगान्तलोपात्प्राक् संयोगादिलोपे अचकात् इत्यादौ संयोगान्तलोपात् पूर्वं संयोगादिलोपे दत्वविधायक “तिप्यनस्तेः” इति सूत्रारम्भवैयर्थ्येन तत्सामर्थ्यात् “संयोगादिलोपात् प्राग् विभक्तिसंयोगान्तलोपो भवति”, इति ज्ञापनेनादोषात् । तत्रापि ज्ञापनस्य धात्ववयवसंयोगादिलोपात् पूर्वं विभक्तिसंयोगान्तलोप इति विशेषापेक्षत्वस्वीकारेण न भूयादित्यादौ संयोगादिलोपात् प्राग्विभक्तिसंयोगान्तलोपे तकाराश्रुतिरिति । नच तथापि अविभा राज्यम् इत्यत्र संयोगान्तलोपस्यासिद्धत्वात् “दूलोपे” इति दीर्घो न स्यादिति वाच्यम् ? अजर्घाः लीड इति भाष्येण, “दूलोप” इति दीर्घे कार्ये दत्वस्त्वयोरसिद्धत्वात् दीर्घाग्राप्तौ तथोदाहरणपरभाष्यप्राभाष्येन च “पूर्वत्रासिद्धम्” इतिसूत्रीयपूर्वपदेन दूलोपसूत्रस्याग्रहणेन दोषविरहात् । अत एव चतुराजते इत्यत्र सुचः संयोगान्तलोपस्य सिद्धत्वेन दीर्घः सिध्यतीति ।

नच तथापि “ङ्यापस्तोः” इति न्यासे सुरां सुनोतीति सुरासुत् तमाचष्टे सुरासयतीति सुराः इत्यत्र सुञः सकारस्य लोपापत्तिः, रादान्ते तु परस्परसाहचर्यान्

दोष इति वाच्यम् ? अधुनाऽपि व्याप्साहचयेण प्रत्ययरूपस्यैव ग्रहणेना-
दोषात् ।

अचो ञ्जितिइति—

ननु “अत उपधाया ञ्जिति” इति पाठेन ञित् णित्प्रत्ययेषु वृद्धिसिध्या
पृथक् “अचो ञ्जिति” इति सूत्रं किमर्थम् । नच तथा सति “गोतो णित्” इत्या-
दिसूत्रेण णित्वं व्यर्थं स्यादिति वाच्यम् ? तत्रापि सर्वनामस्थाने ओकारस्य वृद्धिरि-
त्यर्थक “ओतो वृद्धिः” इति न्यासेन “गोतो णित्” इति सूत्रपरित्यागेनापि निर्वा-
हात् । एवञ्च “सख्युरसम्बुद्धौ” इत्यत्र वृद्धिपदमनुवर्त्य सम्बुद्धिभिन्नसर्वनामस्थाने
सख्युरङ्गस्य वृद्धिरिति तदर्थेऽलोऽन्त्यपरिभाषया निर्वाहसम्भवात् । अत एव “ओतो
वृद्धिः” इति सूत्रात् “णलुत्तमो वा” इत्यत्रापि वृद्धिपदेऽनुवर्त्तमाने न दोष इति ।
नच कुम्भकार इत्यादौ वृद्धिसिद्धये “अचो ञ्जिति” इति सूत्रस्य सत्त्वमिति वाच्यम् ?
तत्रापि “सार्वधातुकार्धधातुक्याः” इत्यनेन गुणे पश्चात् “अत उपधायाः” इति
वृद्धौ रूपसिद्धेः । नच “जाग्रोऽविचिण्णलुङ्गिस्तु” इत्यत्र जागर्सेर्गुणस्स्यात् विचिण्ण-
लुङ्गिद्वयोऽन्यत्र वृद्धिविषये प्रतिषेधविषये च इत्यर्थके सूत्रे जजागार इत्यादौ णलि
गुणनिषेधार्थमेव निषेधकाटौ णल्ग्रहणमिति राद्धान्तः । यदि गुणोत्तरमपि वृद्धिः
स्वीक्रियते तदा तु जातेऽपि गुणे “अत उपधायाः” इति वृद्ध्या रूपसिद्धौ बाधकवि-
रहात् । तादृशेन णलि गुणनिषेधार्थं कृतेन पर्युदासेन गुणोत्तरा वृद्धिर्न भवतीति ज्ञापनेन
कुम्भकारादौ तद्रीतेरनादराद् वृद्धये “अचो ञ्जिति” इति सूत्रमावश्यकमिति वाच्यम् ?
ज्ञापकस्य विशेषापेक्षत्वेन जागृधातुमात्रविषयकत्वादन्यत्र तज्ज्ञाप्यांशाप्रवृत्तेः पूर्वो-
क्तदिशा कुम्भकारादिसिद्धेर्निर्वाधत्वात् । नच “अत उपधायाः” इत्यस्य अदुपधाद्-
विहिते ञिति णिति च वृद्धिरित्यर्थस्य रजयतीत्यादौ वृद्धिवारणायावश्यं स्वीकार्य-
त्वेन कुम्भकारे कथं वृद्धिः । नच तथाऽर्थस्वीकारे राग इत्यत्र तद्वातोर्ध्वव्यपि
वृद्धिर्न स्यादिति वाच्यम् ? “घञि च भावकरणयोः” इति सूत्रे घञि इत्यत्र विषय-
सप्तमीस्वीकृत्या पूर्वं नलोपे पश्चाद् घञि अदुपधाद्विहितमितो घञस्सत्त्वेन वृद्धि-
सिद्धेरिति वाच्यम् ? रजयतीत्यादौ जातायामपि वृद्धौ “मितां ह्रस्वः” इति ह्रस्वे
रूपसिद्धावविशेषात् तदर्थम् “अत उपधायाः” इत्यस्य तादृशार्थकरणप्रयोजनाभा-
वात् गुणोत्तरं वृद्ध्या कुम्भकारादिसिद्धेर्निर्वाधत्वात् । नच रजयतीत्यत्र यदि
मित्त्वं स्यात् तदा “मितां ह्रस्वः” स्यात् तदेव तु न सिध्यति “जनीजृष कनसुरजो-

उमन्ताश्च” इत्यत्र मित्त्वविधायके वनसुसाहचर्येण दैवादिकस्यैव रञ्जप्रहणेनेह तत्त्वा-
प्रवृत्तेरिति वाच्यम् ? साहचर्यपरिभाषाया अनित्यत्वस्वीकारेणेह तदप्रवृत्तिस्वीक-
रात् । अतएव मित्त्वविधायके रञ्ज रागे इति भ्वादेर्दैवादिकस्य च ग्रहणमिति सर्व-
सम्मतः पन्थाः ।

न च शीङ्धातोः “शीङो धुक् लक् वलज्” इति औणादिकेन वलजि वृद्धयर्थम्
“अचो ङिति” इत्यावश्यकमिति वाच्यम् ? वलजपेक्षया डैवलजस्तेन विधानादपि
शैवल इतिसिद्धेरदोषात् । शैवलयति शैवलयते इत्युभयपदन्तु न प्रयोजनम् ।
प्रातिपदिकगतानुबन्धमादाय पदव्यवस्थाभावस्य “ब्राह्मणमाणववाडवाद् यन्” इत्य-
त्रत्ययन्ग्रहणस्योत्तरार्थतासम्पादकभाष्यप्रामाण्येन साधितत्वात्, उणादीनामनु-
त्पन्नप्रातिपदिकतया व्युत्पत्तिविषये तेषामचर्चणीयत्वात्, डैवलजो अित्वस्य वोक-
त्वात् । न च क इवाचचारेति विग्रहे चकौ इति सिद्धये “अचो ङिति” इत्याव-
श्यकमिति वाच्यम् ? तत्र “आत औ णल” इति स्थाने “आदौ णल” इति न्यासेन
अवर्णात् परस्य णल औकारादेश इत्यर्थकेन चकौ इति सिद्धौ बाधविरहात् । नचै-
वम् उत्तमे णलि चकौ इत्येकमेव रूपं स्यात् । इष्यते तु “णलुत्तमो वा” इति
णित्त्वेन “अचोङिति” इति वृद्ध्या रूपद्वयमिति वाच्यम् ? तथापि “आत औ णि-
णलः” इति न्यासेन अवर्णात् परस्य णितो णल औकारादेश इत्यर्थः । एवञ्च उत्तमे
“णलुत्तमो वा” इति णित्वविकल्पेन रूपद्वयसिद्धेर्निर्बाधत्वात् । एकाज्भ्य आचार-
क्किपोऽनभिधानस्य “कास्प्रत्ययात्” इति सूत्रभाष्यरीत्या सिद्धान्तभूतत्वेन क इवा-
चचार चकौ इत्यादेरनभिधानेन “आत औ णल” इत्यस्य यथास्थितत्वस्वीकारात्
पाधातोऽन्तमे णलि रूपद्वयापत्तिः ।

वस्तुतस्तु भूशब्दादाचक्षण्यन्ताल्लटि शपि “प्रकृत्यैकाच्” इति टिलोपा-
भावे धातुविहितप्रत्ययत्वस्य णिच्यभावेन “सार्वधातुका” इति गुणाप्रवृत्त्या गुणे-
त्तरवृद्धेरत्राप्रवृत्त्या स्वतन्त्रवृद्धये “अचो ङिति” इति वृद्धिविधायकस्यावश्यक-
त्वात् । एवं जजागार इत्यत्र जागृधातोर्लिटि णलि “आप्रोऽवि” इति सूत्रे अणवि
इति पर्युदासाद् गुणाभावेन वृद्धये तदावश्यकत्वात् ।

पतिस्समास एवेति—

अत्र “पतिर्वृत्तौ एव” इति न्यासप्रसृतयः “शेषो घ्यसखि” इति सूत्र एव

प्रायश उक्तास्तत एवावधेयाः ।

यूस्त्र्याख्यौ नदीति ।

ननु अत्र सूत्रे यू इत्यत्र इश्च उश्च इति ह्रस्वयोर्द्वन्द्वं विधाय सवर्णग्रहणेन ईकारान्तस्य ऊकारान्तस्य च संज्ञाविधानमाहोस्वित् ईश्च ऊश्चेति दीर्घयोर्द्वन्द्वं कृत्वा तदन्तयोस्संज्ञा विधायते ? ह्रस्वयोर्द्वन्द्वस्वीकारे सम्बुद्धौ मतिशब्दात् हे मते इत्यादेरसिद्धिप्रसङ्गात् । मतिशब्दस्य नदीसंज्ञया पर्यन्यवलक्षणप्रवृत्तिन्यायेन “अम्बार्थनद्योः” इति ह्रस्वापत्तेः । नच सम्बुद्धिह्रस्वे जातेऽपि ततो गुणेन हेमते इत्यादिसिद्धिस्त्यादिति वाच्यम् ? हे गौरि इत्यादौ ह्रस्वानन्तरं गुणापत्तिवारणाय ह्रस्वविधिसामर्थ्यात् पश्चाद् गुणो न भवतीति ज्ञापनाद्दोषतादवस्थ्यात् । यदि च दीर्घयोर्द्वन्द्वस्तदा यूशब्दात् औ विभक्तौ “दीर्घाज्जसि च” इति पूर्वसवर्णदीर्घनिषेधेन यणि व्यौ इति प्रसङ्गे सौत्र “यू” इति निर्देशानुपपत्तिः । तस्मात् उभयतस्पाशा रज्जुरिति ।

अत्र केचित्—ह्रस्वपक्षे मत्यादिशब्दे “शेषो ध्यसखि” इति घिसंज्ञया नदीत्ववाधात् न दोषः । नच “शेषो घि” इत्यत्र शेषशब्देन नदीसंज्ञातिरिक्तानामेव ग्रहणेन भवदीयरीत्या मतिशब्देऽपि नदीत्वेन तत्र घिसंज्ञाया एवासम्भवेन कथन्तया नदीसंज्ञाबाध इति वाच्यम् ? अनुकार्यक (उक्तमिजार्थक) शेषग्रहणस्यैव तत्र सूत्रे खण्डनात् । अत एव कौमुद्यां शेषग्रहणं स्पष्टार्थमिति सङ्गच्छते । नच तत्र शेषग्रहणाभावे मतिधेनुशब्दाभ्यां ङेविभक्तौ “ङिति ह्रस्वश्च” इति नदीत्वपक्षेऽपि घिसंज्ञाया दुर्निवारत्वेन धित्वे “वेङिति” इति गुणापत्तिरिति वाच्यम् ? तथापत्तावपि “आकढारादेका संज्ञा” इत्याकढारीयत्वेन निरवकाशया “ङिति ह्रस्वश्च” इति नदीसंज्ञया स्त्रीलिङ्गपुल्लिङ्गयोस्सावकाशधित्वस्य बाधेन दोषविरहात् । एवं दीर्घनिर्देशपक्षेऽपि यूशब्दात् औविभक्तेः “सुपांसुलक्” इति लुकि निर्देशसिद्धौ न बाधकमिति वदन्ति ।

परे तु दीर्घनिर्देशे “ङिति ह्रस्वश्च” इत्यत्र “यू स्त्र्याख्यौ” इत्यतो यूपदसम्बन्धे यूभ्यां ह्रस्वस्य विशेषणत्वविरोधात् ह्रस्वमात्रस्य नदीत्वविकल्पे मातृशब्दान्बन्धि मात्रे इत्यत्रापि “आण्णद्याः” इति आङापत्तिः । ह्रस्वनिर्देशे तु अनुवृत्ताभ्यां यूभ्यां ह्रस्वस्य विशेषयितुं शक्यतया इकोराकारामिन्नह्रस्वग्रहणे न मातृशब्दे दोषः । नच ह्रस्वपक्षेऽपि “ङिति ह्रस्वश्च” इति सूत्रे यू इति अनुवृत्त्या (तयोर्ह्रस्वत्वेन) एव सिद्धे ह्रस्वग्रहणे व्यर्थमिति वाच्यम् ? ह्रस्वबोधक यू इत्य-

नुवृत्तावपि ग्रहणशास्त्रबलेन दीर्घयोरपि ग्रहणापत्त्या मतिशब्दादाविव गौर्यादावपि
 द्विषये गौर्यै इत्यादौ विकल्पापत्त्या गौर्यै इत्यादेरपि सिद्धिप्रसङ्गात् । इति नुवृत्ते
 तच्च ? दीर्घनिर्देशेऽपि स्वरितत्वप्रतिज्ञाबलात् “ङितिह्रस्वश्च” इत्यत्र तयोरनुवृत्तौ
 ईकारोकारौ यौ ह्रस्वौ इति विशेषणसामर्थ्यात् ईकारोकारसम्बन्धिनोर्ह्रस्वयोरेव ग्रह-
 णमित्यर्थाल्लाभेन मात्रे इत्यादौ विकल्पवारणसम्भवात् । इत्वोत्वजात्यवच्छिन्नानां
 ग्रहणस्य यू इत्यनेन बोधनाद् वा दोषासम्भवात् । यथाहि “राधो हिंसायाम्”
 इत्यत्र अनुवृत्तं “अत एकहल्” इत्यतः अत इति यद्यपि राधा विशेषयितुं
 शक्यते ह्रस्वदीर्घयोस्सामानाधिकरण्येन (अभेदेन) अन्वयासम्भवात् तथापि
 अत इति अत्वजात्यवच्छिन्नपरिमिति तथा प्रकृतेऽपि ।

येतु—न “राधो हिंसायाम्” इत्यत्र अत इत्यनुवर्तते एकहल्मध्ये इत्युक्त्वापि
 धकारस्यैवाप्राप्तेरिति न दृष्टान्तत्वसम्भव इति वदन्ति तच्च ? “फणां च सप्ता-
 नाम्” इत्यत्र आजिम्लाशोराकारस्य एकहल्मध्ये स्थत्वाभावेन एवस्यान्यादेशत्व
 प्रसङ्गवारणाय तत्र अत इत्यस्यानुवृत्तेरावश्यकत्वेन दीर्घयोरपि आकारयोर्बोध-
 नाय अत इत्यस्य अत्वजात्यवच्छिन्नत्वपरत्वस्वीकारस्यैव दृष्टान्तत्वाङ्गीकारात् ।

वस्तुस्तु—हे मते इत्यादौ कार्यकालपक्षे फलाभावेन घित्वस्याप्रवृत्त्या नदीत्वा-
 पत्तेर्ह्रस्वापत्तितादवस्थ्येन भाष्यकृता दीर्घयोर्द्वन्द्वस्यैव स्वीकारात् । अतः परं पाणि-
 नितन्त्रक्रीडपत्रे स्पष्टम्, वयमपि शास्त्रार्थप्रकरणे द्वितीयभागे वक्ष्यामः ।

आटश्चेति—

ननु अत्र लाघवात् “अटश्च” इत्येव सूत्रमस्तु अतोऽचि परे वृद्धिरेकादेश इति
 तदर्थः । एवञ्च अजादिधातुभ्यो लुङादौ “लुङ्लुङ्लुङ्लुङ्” इत्यटि वृद्धौ न दोष इति
 तदर्थम् “आडजादीनाम्” इति सूत्रं व्यर्थम् । नच ऐधत इत्यादौ पररूपमपवादत्वेन
 प्रवाध्य वृद्धया रूपसिद्धावपि अस्वपोऽहसन् इत्यत्र “अङ्गार्ग्यगालवयोः” इति
 विहितस्याटस्सत्त्वेन “अतो रोरम्भतात्” इत्युत्त्वेऽचपरत्वेन “अटश्च” इत्यनेन
 वृद्धयापत्तिरिति वाच्यम् ? तथाप्यत्र वृद्धिविधायके “उपसर्गादिति” इत्यतो धातो-
 रित्यनुवर्त्य धात्ववयवेऽचि अतो वृद्धिरेकादेश इत्यर्थस्वीकारेण तत्र वारणसम्भवात् ।
 नच तथापि अस्वपोऽस्ति इत्यत्र पूर्वान्तवद्भावेन ओकारेऽद्वत्त्वमाश्रित्य धात्ववय-
 चावपरत्वस्य सुतरां सत्त्वेन वृद्धयापत्तिरिति वाच्यम् ? “आद्गुणः” इत्यस्मात्
 आदित्यनुवर्त्य आकाररूपाटोऽचि धात्ववयवत्वविशिष्टे वृद्धिरितिस्वीकारेण दोषविर-

ह्यत् । नच तथासति “आण्णयाः” इति सूत्रेणापि अडेव विधीयतां लाघवादिति वाच्यम् ? बहुश्रेयस्यै इत्यत्र “वृद्धिरेचि” इति वृद्धिप्रवाध्य “अतो गुणे” इति पररूपापत्तेः । अतो विधानस्य बहुश्रेयस्याम् इत्यत्र नुड्वाधनेन चारितार्थात् । नच बहुश्रेयस्यै इत्यत्र प्राप्ताम् “वृद्धिरेचि” इति वृद्धि पररूपं वाधताम् परन्तद्वाधेऽपि “अटश्च” इति वृद्धयैव निर्वाहोऽस्तु इति वाच्यम् ? तत्र अस्वपोऽहसन् इत्यत्र दोषवारणाय धातौ इत्यपकर्षस्य सद्य एव व्यवस्थापितत्वेन धात्ववयवाच्-परत्वाभावेनेहाप्रवृत्तेः । नच शेखरोक्करीत्या “अतो गुणे” इत्यस्यानन्तरं “अतो न” इति पाठेन सर्वार्थसिद्धौ “अटश्च” इत्यपि मास्तु इति वाच्यम् ? ऐन्दिदत् इत्यादौ वृद्धयनापत्तेः ।

शेखरस्तु “अटश्च” इत्यत्र चकारः पुनर्वृद्धिविधानार्थ इति रीत्या योज्यः । अन्येषान्तु अड्विधानसामर्थ्येन पररूपं प्रवाध्य बहुश्रेयस्यामित्यादौ “ह्रस्वनद्यापः” इत्यनन्तरं “डेर्न” इति न्यस्य नुडभावमुपपाद्य “अण्णयाः” इत्येव न्यास इति मतन्तु न युज्येत ? तादृशन्यापारेऽतीव गौखापत्तेः । नच “अटश्च” इत्यस्य ऐन्दिदत् इत्यादौ सावकाशतया आतीत् इत्यादौ रत्वाद् “अतो गुणे” इति पररूपस्यैव प्रवृत्तेरनिष्टापात्तरिति वाच्यम् ? “उस्थोमाङ्स्वाटः” इत्यस्यैव प्रवृत्तेर्निर्णयात् ।

एवञ्च अस्वपोऽहसन् इत्यादौ अन्तरङ्गपरिभाषयैव वृद्धिचारणसम्भवात् धाता-वित्यस्यापि नापकर्षो योग्यः । एवञ्च पदैकसम्बन्धिवर्णपेक्षत्ववत्त्वेन वृद्धिरन्तरङ्गा, पदद्वयसम्बन्धिवर्णद्वयापेक्षत्ववत्त्वेन चोत्वम् बहिरङ्गमिति भावः । नच “नाजानन्तर्ग्येवहिष्ट्वप्रकल्हृप्तिः” इति परिभाषयाऽन्तरङ्गपरिभाषाया निषेध इति वाच्यम् ? परिभाषाया निषेधिक्रिया अस्यानित्यत्वादिह लक्ष्यानुरोधादप्रवृत्तेः । नच “आडजादीनाम्” इति सूत्राभावे आस्ताम् आसन् इत्यादीनां सिद्धिर्न स्यात् “श्नसोरल्लोप” इति लोपे पश्चात् “अटश्च” इत्यस्याप्राप्तेरिति वाच्यम् ? अन्तरङ्गत्वात् प्रागेवाटि वृद्धौ च “श्नसोरल्लोप” इत्यस्याप्रवृत्तेः । नच “वाणोदाङ्गम्बलीयः” इति परिभाषया वृद्धेरपि प्रागल्लोपप्रसक्तिरिति वाच्यम् ? समानाश्रये एव तत्प्रवृत्तेः । वृद्धेः प्रागलोपे “श्नसोः” इति सूत्रीयतपरकरणेन वार्णपरिभाषाया अनित्यत्वाद् वा । नच वैदिके प्रकरणे आनद् आवः इत्यत्र “छन्दस्यपि दृश्यते” इत्याडागमो रादास्ते “आडजादीनाम्” इति सूत्रात् आडित्यनुवर्त्येष्टः, कयमिदानीं “आडजा”

इति सूत्राभावे स्यादिति वाच्यम् ? “आट् छन्दसि दृश्यते” इति तत्रैव प्रपञ्च अनुवृत्तेरनावश्यकत्वात् ।

सर्वनाम्नः स्याद्द्वस्वश्चेति—

ननु अत्र सूत्रे स्याद्ग्रहणं ह्रस्वग्रहणञ्च परित्यज्य “सर्वनाम्नोऽसुङ्” इत्येव सूत्रमस्तु तथैव आद्यन्तस्य सर्वनाम्नोऽसुङ् स्यादिति तदर्थेन अन्तरङ्गत्वाद् याटि ततोऽसुङि सर्वस्यामिति प्रवृत्तिरूपसिद्धेः । नच संज्ञाकृतबहिरङ्गत्वस्यानाश्रयेण टाप् याटि पूर्वमसुङि सान्तत्वेन मुत्वानापत्त्या पूर्वमुत्वेऽसुङि च अमुष्यै इत्यादीनामसिद्ध्यापत्तिरिति अस्सेस्सकारस्य यत्र इत्यादिव्याख्यानस्य अदस्यतीत्यादौ मुत्ववारणाय कृतस्येहाश्रयणेन मुत्वसिद्धौ तु तादृशव्याख्यानेनेह अमुमुयङ् अदद्रयङ् इत्यादिवत् अदस्यै अमुष्यै इत्यादिविकल्पेन रूपद्वयापत्तेरिति वाच्यम् ? “अदसोऽद्रेः पृथङ् मुत्वम्” इत्यादिकारिकायामेके इत्युक्त्या अस्सेर्यत्रेति पक्षस्यैव मुख्यतया अदद्रयङ् इत्यादावेव रूपद्वयस्येष्टतया अमुष्यै इत्यादेः सिद्धौ बाधकविरहात् । नच तथापि सर्वाशब्दान्ङ्यि संज्ञाकृतबहिरङ्गत्वस्यानाश्रयणात् नित्यत्वाच्च पूर्वमसुङि पश्चादावन्तत्वविरहेण “याडापः” इत्यस्याप्रवृत्त्या सर्वस्यै इत्यस्यासिद्धिप्रसङ्ग इति वाच्यम् ? तथापि “सर्वनाम्नोऽसुङ् च” इति चकारविशिष्टन्यासेन चकारेण याटोऽप्यनेनैव विधानात् सर्वस्यै इत्यादेः सिद्धेः ।

ननु एवमपि “विभाषा द्वितीयातृतीयाभ्याम्” इति सूत्रेण असुङ् इव याटोऽपि वैकल्पिकत्वापत्त्या द्वितीयायै इत्यादेरसिद्धिप्रसङ्गः । नच असुङ्समुच्चितयाटस्तेन वैकल्पिकत्वबोधने सामर्थ्याभावान्न दोषः “विभाषाद्वि” इत्यादेः प्रत्याख्यानान्द्वा इति वाच्यम् ? तथापि असुङो याडपवादत्वेन तद्विषये याटो दुर्लभतापत्तेः । नच सर्वनाम्नोऽसुङ् छितो याडिति विषयभेदे कथमपवादतेति वाच्यम् ? “अचिरकृत” इति भाष्येण विषयभेदेऽपि बाध्यबाधकभावस्वीकारात् । नच “सर्वनाम्नोऽस्यङ्” इति न्यास एवास्तु तथैव सर्वदोषपरिहारसम्भवादिति वाच्यम् । एवम् अस्यङ्विधाने इदंशब्दात् स्त्रीत्वे ङ्यि अस्सङि हल्परत्वाभावेन “हलिलोपः” इत्यस्याप्रवृत्त्या अस्यै इत्यादेरसिद्धिप्रसङ्गात् । तत्र “अपि लोपः” इति न्यासेन वारणेऽपि स्वरे दोषापत्तेः ।

केचित्तु “हलि लोपः” इत्यत्र “वलि लोपः” इति न्यासः “अनाप्यकः” इत्यस्माच्च अन इत्यनुवर्त्य अनो लोपो वलीत्यर्थान्न दोष इति ।

अन्येतु “अश्वक्षीरवृषलवणानामात्मप्रीतौ क्यच्” इति सूत्रादग्रे (अनन्तरम्) “सर्वनाम्नोऽच्च याटः सुट्” इति ततः “आमि” ततः “त्रेस्त्रयः” इति प्रभृतयो यथान्यासम् । एवञ्च सामर्थ्याद्यनाश्रयणान्महत्लाघवम् ।

सिद्धान्तिनस्तु “आमि सर्वनाम्नः सुट्” इत्यनन्तरम् “याटो ह्रस्वश्च” इति न्यासः । दीर्घोच्चारणसामर्थ्याच्च न याटो ह्रस्वत्वं सर्वत्र । अकारोच्चारणसामर्थ्येनैव पररूपवारणसम्भवे दीर्घोच्चारणस्य न पररूपवाधकत्वप्रयोजनम् इति मनोरमा । अन्येतु—“आमि सर्वनाम्नस्सुट्” इत्यस्यानन्तरम् “अच्च याटः, याटोऽच्च” इति वा न्यासः । पूर्वस्मात् सूत्रात् “आमि सर्वनाम्नः” इत्यतः सर्वनाम्नस्सुडित्यंशमनुवर्त्ययाटस्सुट् सर्वनाम्नोऽकारोऽन्तादेश इत्यर्थाद् वृहत्लाघवेन निर्बोद्धुमीहन्ते ।

अपरेतु “सर्वनाम्नस्याट्” इति सूत्रापेक्षया “सर्वनाम्नोऽस्यट्” इति न्यासयन्ति अकारोच्चारणसामर्थ्याच्च न “अतो गुणे” इति पररूपमिति वदन्ति । परन्तु तत्र अकारस्योच्चारणार्थत्वस्य वक्तुमशक्यत्वेन पररूपपत्तिर्दुर्वारैवेति विचिन्त्यताम् ।

ङिति ह्रस्वश्चेति—

ननु “ङिति ह्रस्वश्च वामि” इत्युभयोः स्थाने इयदुबद्धस्थानौ स्त्रीशब्दमिन्नौ नित्यस्त्रीलिङ्गौ यावीदूतौ ह्रस्वौ च याविवर्णौवर्णौ स्त्रियां तौ नदीसंज्ञौ वाऽजादौ प्रत्यये परे इत्यर्थकेन “वाचि ह्रस्वश्च” इति लघुनैव निर्वाहे कथम्पाणिनीयं सूत्रद्वयम् । तावतैव मत्स्यै मतये इत्यादीनां सिद्धिसम्भवात् । इति चेन्न ? श्रीणाम् इत्यादौ अजादित्वनिमित्तीकृत्य जायमाना नदीसंज्ञाऽजादित्वविघातक “ह्रस्वनद्यापः” इति नुटं कथमुत्पादयेतेति सन्निपातपरिभाषावताराय “वामि” इति सूत्रस्यावश्यकत्वात् । राद्धान्ते च नुड्विशिष्टे यदागमपरिभाषया आम्त्वेन सन्निपातविघाताभावात् । नच नव्यन्यासकृतो ममापि यदागमन्यायेन नुड्विशिष्टेऽजादित्वमशक्तमिति कथं सन्निपातविरोध इति वाच्यम् ? वर्णग्रहणे यदागमपरिभाषा न प्रवर्तते इति ज्ञापनस्य “आने मुक्” इत्यादिना शेखरादौ ज्ञापितत्वेन वर्णत्वव्याप्यधर्मघटितत्वाद् अजादित्वादेः यदागमन्यायेन आनेतुमशक्यत्वात् । मतिश्चोमा चेति द्वन्द्वेऽचपरत्वेन नदीत्वे घित्वस्याभावात् (वाधात्) मतिशब्दस्य पूर्वनिपातानापत्तेश्च । नच राद्धान्ते मतिश्च चित्रङ् चेति द्वन्द्वे चित्रङो ङित्वेन तस्मिन् परे नदीत्वाद् घित्वामाधेन मतिशब्दस्य पूर्वनिपात इत्येव न सवेदेतदर्थं प्रत्ययादौषेण ङिति

प्रत्ययस्य ग्रहणेन दोषवारणमिव नव्यन्यासकृतो ममापि मते तथैव न दोष इति वाच्यम् ? महाभाष्यकृता भगवता [‘ङितिह्रस्वश्च’ इत्यत्र नित्यद्वीत्वसम्बन्धः, अन्यत्र “वामि” इति सूत्रेण न तत्सम्बन्धः अत एव अतिश्रियाम् अतिश्रीणाम् वा ब्राह्मणानाम् इति सिद्धयति] इत्युपपत्तेः “वाचि ह्रस्वश्च” इति न्यासेऽसम्भवेन भाष्यस्यासंगतिवारणाय पाणिनीयन्यासस्यैव श्रेयस्करत्वात् ।

अतोऽम् इति—

ननु अत्र अदन्तादङ्गात् क्लोवात्परयोः स्वमोः म् इत्यादेशस्त्यादित्यर्थः “मतः” इत्येव न्यासोऽस्तु । नच “यच्छब्दयोगः प्राथम्यं स्यादुद्देश्यस्य लक्षणम् । यच्छब्दयोगः पाश्चात्यं स्याद् विधेयस्य लक्षणम् ॥” इत्यभियुक्तोक्त्या विधेयस्य मकारस्य प्राक् करणं विरुद्धमिति वाच्यम् ? “वृद्धिरादैच्” अपृक्त एकाल् प्रत्ययः” इत्यादौ विधेयस्यापि उद्देश्यात् प्राग् दर्शनेन तादृशाभियुक्तोक्तेः प्राधिकत्वाङ्गीकारात् । यथापाणिनीयेऽपि अमितिच्छेदमकृत्वा “म्” इतिच्छेदं कृत्वा वा मदीयतात्पर्यवर्णनसम्भवात् ।

नच लाघवानुरोधिनश्शाब्दिका लाघवमनुरन्ध्र्यैव न्यासान् चिकीर्षन्तीति प्रकृते लाघवाभावात् “अतोम्” इत्यत्र म् इतिच्छेदोऽमितिच्छेदो वेति किमर्थमनुराग्र इति वाच्यम् ? म् इतिच्छेदे “एङ्ह्रस्वात्” इति सूत्रे रादान्ते हल्ग्रहणानुवृत्तेरमीष्टाया अपि अकर्तृव्यतालाघवात्, सम्बुद्धिग्रहणस्य वैयाधिकरण्येनान्वयसिद्धान्तस्य किंष्टस्य रादान्तिकस्य चात्र पक्षेऽनावश्यकत्वेन सामानाधिकरण्येनैवान्वयसम्भवेनाकर्तृव्यतालाघवाच्च । नचैवम् न्यासे ज्ञानम् इत्यादौ सामादेशे घञादिपरत्वेन “सुपि च” इति दीर्घापत्तिः ? सञ्जिपातपरिभाषयैव तद्वारणसम्भवात् । नच “कथञ्चक्रमणे” इत्यादिनिर्देशेन सञ्जिपातपरिभाषाया दीर्घविषयेऽप्रवृत्तिज्ञापनेन कथन्दोषोद्धार इति वाच्यम् ? ज्ञापकस्य विशेषापेक्षत्वेन चतुर्थ्यैकवचने एव परिभाषाया अप्रवृत्तिज्ञापनेन अन्यत्र दीर्घविषये तत्प्रवृत्तौ बाधाभावात् । अत एव “अत एव सुपिचेति दीर्घो यद्यपि परस्तथापीह न प्रवर्तते सञ्जिपातपरिभाषाविरोधात्” इति कौमुदी सङ्गच्छते ।

नच ज्ञानशब्दाद् द्वितीयैकवचनेऽभि तस्यापि मादेशे प्राप्ते आदेः परस्य इति साहाय्येन अमोऽकारस्य मादेशे ज्ञानम् इति मकारद्वयश्रवणापत्तिरिति वाच्यम् ? पूर्वं सत्यपि “संयोगान्तस्म लोपः” इति द्वितीयमकारस्य लोपेन निवाहसम्भवात् ।

नच “यणः प्रतिषेधो वाच्यः” इति वार्तिकप्रत्याख्यानाय भाष्यकृता “संयोगान्तस्य लोपः” इति सूत्रे “झलो झलि” इति सूत्राद् झलप्रहणमपकृष्य संयोगान्तस्य झलो लोप इतिलोपविधायकसूत्रस्यार्थाभिमतैः प्रकृते मकारस्य झलप्रत्याहारे पाठाभावेन कथं लोपसम्भव इति वाच्यम् ? “अमो मश्” इति सूत्रे भाष्ये सर्वादेशत्वप्रयोजकशित्वप्रत्याख्यानाय “मश्” इत्यपेक्षया मम् इत्यादेशो मद्रयात्मकः एकस्य च संयोगान्तलोपः इति व्याख्यातन्तयैव रीत्या “संयोगान्तस्य लोपः” इत्यत्र झलप्रहणापकर्षपक्षेऽपि संयोगान्तस्य लोपो भवति इति संयोगान्तस्य झलो लोपः भवति इति च वाक्यद्वयाङ्गीकारेण प्रथमार्थेनैव सिद्धौ द्वितीयार्थो नियमार्थः कचिदझलोऽपि लोपः । अत एव गिरौ वेदम यस्य स गिरिवेदमा तमाचष्टे इत्याचक्षण्यन्तात् किपि णिलोपे गिरिवेदम् इत्यत्र मकारस्य संयोगान्तलापेन गिरिवेदितिसिध्यति अन्यथा मकारस्य झलत्वेन लोपानापत्तिरिति कल्पनेन द्वितीयैकवचने ज्ञानम् इत्यादिसिद्धेरनपायात् । अतिजरसमित्यादौ तु न दोषः ? अभि लुकोऽपवादमम्भावं वाधित्वा परत्वाज्जरस् इति मूले एव कौमुद्यामुत्तरत्वात् । सौ जरसादेशानापात्तस्तु पक्षद्वयेऽपि समा ? राद्धान्तेऽपि सन्निपातपरिभाषया आदेशस्यानिष्टत्वात् । इति नात्र न्यासे दूषणम्पश्यामः ।

अददडतरादिभ्यः पञ्चम्य इति—

ननु अत्र “डतरादीनाम् पञ्चानान्दुक्” इत्येव न्यासोऽस्तु दुकिं स्वमोलोपेन सिद्धेरिति चेन्न ? कतरशब्दात् णिचि किपि टिलोपे अल्लोपस्य स्थानिवत्त्वेन पुनष्टिलोपविरहे दुगागमे कतर्द इति रूपापत्तेः । राद्धान्ते चादडि कतरदिति । किञ्च तदनुकरणे स्त्रीत्वविवक्षायाम् “उगितश्च” इति दुक् उगित्वेन उगिदन्तात् ङीप्प्रत्यायापत्तेः । अथ च उक्तङीबन्तात्तरपप्रत्यये “उगितश्च” इति ह्रस्वविधायकेन विकल्पेन ङीपो ह्रस्वापत्तेः ।

चस्तुतस्तु “सर्वादीनि” इति सूत्रीय-अनुपसर्जनादिति प्रत्याख्यानभाष्योक्तरीत्या अदडो दुको वा सर्वाद्यन्तर्गणकार्यत्वेनोपसर्जने तादृशि कतरशब्दे अप्रवृत्तेरिष्टतया तादृशामनभिधानकल्पनेन, “अतोऽम्” इत्यतोऽत इत्यनुवर्त्यादन्तानां डतरादीनां वाऽत्र दुग्विधायके प्रहणबोधनेन दोषाभावात् न्यासोऽयं युक्त एव । प्रकृतिवदनुकरणस्यानित्यत्वात् त लोपादिदोषावकाशोऽनुकृते इति विभावयिष्यन्ति साधवः ।

टेरिति—

ननु अस्य सूत्रस्य “भस्य” इत्यधिकारविशिष्टस्य ङिति परे भस्य टेलोप इत्यर्थस्वीकारे ङित्वसामर्थ्यादभस्यापि टेलोपकल्पने सुमहत्कलेशसम्भवात् “भस्य” इत्यधिकारपरित्यागेन ङिति टेलोप इत्यर्थमात्रस्वीकारेण सर्वदोषवारणसम्भवेन कथञ्चायम्प्रकारः । नच तदभावे पञ्चानां संख्यानाम्पूरण इत्यर्थे पञ्चनृशब्दात् “तस्य पूरणे ङट्” इति ङटि “नान्तादसंख्यादेर्मट्” इति मडागमे च यदागमपरिभाषया विशिष्टे प्रत्ययत्वं स्वीकृत्य पदत्वात् भत्वाभावेन “नलोपः” इति नलोपः राद्धान्त इष्ट इदानीं “टेः” इत्यस्यापि प्रवृत्त्यापत्तौ पञ्चम इतीष्टरूपासिद्धिरिति ।

ननु “तस्य पूरणे” इति ङटो विधायकेन टट एव विधानमस्तु तथाच ङित्वाभावेन “टेः” इत्यस्याप्रवृत्त्या पञ्चम इत्यस्य सिद्धिः । नच तथा सति प्रथमतःकारवैधर्म्यम् ? इष्टापत्तेः, अट एव विधेयत्वात् इति चेन्न ? राद्धान्ते ङटि ङित्वाट्टिलोपेन एकादश इति सिध्यति इदानीमटो विधाने ङित्वाभावेन “टेः” इत्यस्याप्राप्तेरिष्टासिद्धेः । नच तत्र अट् इति न्यासेऽपि “नस्तद्धिते” इति लोपेनैव एकादशेत्यस्य सिद्धिसम्भवोऽस्ति इति न दोष इति वाच्यम् ? तत्र वारणेऽपि विशतेः पूरण इति विग्रहे ङटि ङित्वात् “तिविशतेर्ङिति” इति सूत्रेण तिश्चब्दस्य लोपे विश इत्यस्य राद्धान्तम् । अधुना अटि ङित्वाभावेन “तिविशतेः” इत्यस्याप्रवृत्त्या तद्गुणासिद्धेर्दुर्वारत्वात् । नच तत्रापि “तिविशतेरटि” इत्येव न्यासेन अट्यपि तत्प्रवृत्त्या न दोष इति वाच्यम् ? तथापि “बहुव्रीहौ” इति ङजिविधायकेनापि अडेव (अट् एव) विधीयतान्तथाच “तिविशतेरटि” इत्यस्य प्रवृत्त्या न दोष इति वाच्यम् ? तथापि “टेः” इत्यत्र अटीत्यस्य सम्बन्धे स्त्रीशब्दे स्त्यायेते शुक्रशोणिते अस्यामिति विग्रहनिष्पन्ने स्त्यूष्ट्यै शब्दसंघातयोः इति स्त्यूष्टातोः “स्त्यायतेर्ङट्” इति ङटि टिलोपे मकारस्य “लोपोव्योः” इति लोपे टित्त्वात् ङीपि स्त्री इति राद्धान्तम् इदानीन्तत्रापि लोपापत्तेः । “टेः” इत्यत्र असम्बन्धेन राज्ञः इत्यत्रापत्तेः । ऋटं विधायःऽऽलोपेन वारणेऽपि पञ्चम इत्यत्र दत्तापत्तितादवस्थ्यात् “भस्य” इत्यधिकारस्यावश्यं कर्तव्यत्वात् ।

सावनडुहः इति—

ननु “वसुलेषु ध्वस्वेन डुहान्दुः” इति न्यासे कृत्वा उगित्वसामर्थ्योच्चं असि-

सूत्रम्प्रवाच्य “उगिद्चाम्” इति नुमि अनङ्वानित्यादेः सिद्ध्या “वसुध्वंसु” इति सूत्रेण दत्वविधानं “सावनङ्गहः” इति नुमविधायकं सूत्रञ्च मास्तु । नच दुग्विधाने उगित्त्वानङ्गोपि अनङ्गहीतरा इत्यत्र “उगितश्च” इति ह्रस्वविकल्पप्रसङ्गः ? तथापि “विद्गौरादिभ्यः” इति ङीष्वा ङीपो बाधात्, ऐषुमतीतरेत्यत्र ह्रस्वविकल्पवारणाय विहितविशेषणाश्रयणात् । इति चेन्न ? स्वनङ्वान् ङीत्यत्र उपसर्जनत्वे गौरादिङ्गोऽप्रवृत्त्या “उगितश्च” इति ङीवापत्तेः । ङीपः साक्षात् पदत्वविधातृत्वाभावात् न सन्निपातपरिभाषया तत्र निर्वाहः । परमत्रानेकत्रानेककष्टापेक्षया यथान्यासस्यैव रमणीयत्वात् ।

षट्चतुर्भ्यश्चेति—

ननु “एरान्ता षट्” इति न्यासं कृत्वा षान्तनान्तरान्तसंख्यावाचकशब्दानां षट्संज्ञा भवतीत्यर्थवर्णनेन रान्तचतुरादिसंख्यावाचकस्यापि षट्त्वादेव चतुर्णामित्यादावपि नुट्सिद्धेः “षड्भ्यश्च” इतिमात्रन्यासेन सिद्धौ अत्र सूत्रे चतुर्ग्रहणं किमर्थम् । नच तथा न्यासे चत्वार इत्यादौ, “षड्भ्यो लुक्” इति जसो लुगापत्तिरिति वाच्यम् ? लुग्विधायके “अर्षड्भ्यो लुक्” इति न्यासेन रेफान्तभिन्नषट्संज्ञकेभ्यो जशसंज्ञकित्यर्थवर्णनेन प्रकृते तदप्राप्तेः । नच चतुर्णाम् इत्यत्र नुट्सिद्धये “षट्चतुर्भ्यश्च” इत्यत्र चतुर्ग्रहणम्प्रत्याचक्षणेन भवता सामान्येन षट्संज्ञां कृतवता जासं शसि वा लुगापत्तिपरिहाराय “अर्षड्भ्यः” इति न्यासकरणे “प्रक्षालनादि पङ्क्तस्य दूरादस्पृशं वरम्” इति न्यायेन महदनौचित्यम् इति वाच्यम् ? “षट्चतुर्भ्यो हलादिः” इति सूत्रे षट्त्वादेव सिद्धे चतुर्ग्रहणाकरणविशिष्टलाघवस्यानुसन्धानात् । नच “षट्कतिकतिपयचतुरान्युक्” इत्यत्रापि षट्त्वादेव चतुश्शब्दग्रहे सिद्धे चतुर्ग्रहणाकरणलाघवञ्चेति भ्रमितव्यम् ? तत्र षट् इति शब्दस्वरूपस्यैव ग्रहणेन वैयर्थ्यशङ्काया अनवकाशात् । अन्यथा कतिकतिपययोरपि वैयर्थ्यापत्तेः ।

नच रादान्तेऽपि तादृशविशिष्टलाघवानुरोधेन कथं षट्शब्देन षट्संज्ञाग्रहणेति वाच्यम् ? संज्ञापरत्वे नान्तसंख्यावाचकानामपि षट्त्वात् तेभ्यः युगात्तेर्दुर्वात्त्वापत्तेः । नच मडागमेन तद्वाधे न दोष इति वाच्यम् ? असंख्यादेरिति पदुदात्तात् एकादश पञ्चदशेत्यादौ युगापत्तेर्दुर्वात्त्वात् । नच “नान्तामट्” असंख्यादेः इति योगविभागेन न्यासं कृत्वा द्वितीययोगस्य नान्तात्ख्यादेर्मट्पदो न स्त इति भावायैव एकादशेत्यादौ दोषवारणसम्भव इति वाच्यम् ? अन-

न्तरस्य विधिः प्रतिषेधः वेति न्यायेन मट एव निषेधात् शुगापत्तेर्दुर्बारत्वादिति चिन्तनीयम् ।

किमः क इति—

ननु एतत्सूत्रापेक्षया लघुभूतः “इमः” इत्येवास्तु “त्यदादीनामः” सूत्रस्थ-
पदद्वयमनुवर्त्य त्यदादीनामिमोऽकारः स्याद् विभक्तौ इत्यर्थकरणेनैव कः इत्यादि-
सिद्धेः । नच किंशब्दस्य द्विशब्दानन्तरं सर्वादौ पाठेन त्यदादिसूत्रे “द्विपर्यन्ताना-
मेवेष्टिः” इति भाष्यकारेष्ट्या त्यदादिषु किमोऽपाठेन कथम् “इमः” इति न्यासे कः
इत्यादिसिद्धिरिति वाच्यम् ? द्विशब्दात् प्रागेव किंशब्दस्य पाठकरणात् । एवञ्च
किंशब्दस्य द्वाद्यन्तर्गतत्वात् सर्वनामत्वादेव सिद्धे “किसर्वनामबहुभ्योऽद्वयादि-
भ्यः” इत्यत्र किमोऽपि ग्रहणन्न कार्यमिति परं लाघवम् । नच “कुतिहोः” इत्यादौ
अनुवृत्त्यर्थमेव “किमः कः” इत्यत्र किंग्रहणमिति वाच्यम् ? “उतिहोः” इति पठित्वा
इमोऽनुवृत्तौ इम एव उत्त्वविधानाददोषात् । नच “क्वाति” इति सूत्रेऽनुवृत्तये किमो ग्रह
इति वाच्यम् ? “उतिहोः” इति न्यस्ते त्यदादीनामिम उरस्यात्कारादौ हकारादौ
अति चेत्यर्थे वर्णनेन उकारे यणि क इत्यस्य सिद्धौ बाधकविरहात् । अङ्गवृत्तपरि-
भाषया च न “ओर्गुण” इति गुणापत्तिः ? इति चेदत्रोच्यते—किमशब्दात्
“अव्ययसर्वनाम्नाम्” इत्यकचि तन्मध्यपतितन्यायबलेन ककिमशब्दस्य कादेशा-
र्थं “किमः कः” इत्येवमारम्भात् । नच निर्दिश्यमानपरिभाषासहकारेण अकञ्जिविशिष्टस्य
निर्दिश्यमानत्वाभावेन न कादेश इष्यते इति वाच्यम् ? गुरुभूतन्यासकरणे सूत्र-
कारश्रमात् निर्दिश्यमानपरिभाषाया इहाप्रवृत्तिकल्पनात् ; सूत्रस्यास्य आवृत्त्या वा
तादृशपरिभाषावाधात् इत्यलम् विस्तरेण ।

इदमो मः इति—

ननु सूत्रस्यास्य स्थाने “मो मः” इति विन्यस्य “त्यदादीनाम” इत्यतः त्य-
दादि इत्यनुवर्त्य मान्तत्यदादीनामकार एवादेशः सौ इत्यर्थस्वीकारेण तादृ-
शस्येदंशब्दस्यैव लामेन दोषविरहादिष्टिसिद्धेः । नच किंशब्दोऽपि तादृशः ? द्विप-
र्यन्तानामेव त्यदादित्वेष्ट्या ततो बहिर्भूतस्य किमशब्दस्यातथात्वात् । नचैवम्
“दश्च” यस्तौ” इत्यादिष्वपि त्यदादिपदस्यानुवृत्त्यापत्त्या एतेषाम् पर्यायतया प्रवृ-
त्त्यापत्तेः । नच “दश्च” इत्यस्य सामान्यतो विभक्तिनिमित्तकतया विशेषनिमित्तक-

तथा विशेषनिमित्तकतया “सामान्यशास्त्रतो नूनं विशेषो बलवान् भवेत्” इति रीत्या बाधसम्भवात् क पर्यायत्वापत्तिरिति वाच्यम् ? तथापि त्यदादित्वनिमित्तकत्वस्य सुनिमित्तकत्वस्य चोभयत्राविशेषात् “यस्सौ, तदोस्स” इत्यनयोः पर्यायत्वापत्तितादवस्थ्यात् । राद्धान्ते च “यस्सौ” इत्यस्य इदंविषयतया न दोषसम्भवोऽपि । न च “दश्च” इति सूत्रात् प्राक् “इदोऽय पुंसि” इति प्रपञ्च्य तस्मादेव च पूर्वपठितात् “दश्च” इत्यत्र इद इत्यस्यानुवृत्त्या त्यदादेरिदो दकारस्य मकार इत्यर्थेन “यस्सौ” इत्यत्रापि तथैवत्यदादेरिदो यकारस्स्यात्सौ इत्यर्थेनापि विशेषविहितेन यदेशेन सादेशस्य बाधात् न “यस्सौ” तदोः स” इत्यनयोः पर्यायत्वापत्तिः, “अदस औ सुलोपश्च” इत्यत्र अदस इति योगम्पृथक्कृत्य अदस एव दस्य सत्त्वं नान्यस्येति भाष्यनियमात् “तदोस्सः” इत्यत्र अनन्त्ययोरिति प्रत्याख्यानाय कृताद् वेति वाच्यम् ? तथा दोषाभावेऽपि पारायणादावदृष्टहान्यापत्तेः, “वर्गेनाप्यनर्थकेन न भवितव्यं किम्पुनरियता सूत्रेण” इत्यादिभाष्यरीत्या दृष्टार्थालाभेऽपि पाणिनिकृतन्यासेऽदृष्टार्थकत्वस्यैवोपगमात् ।

यस्सौ इति —

ननु “यस्सौ” इदोऽयपुंसि” इदमोमः” इति त्रिसूत्र्याः स्थाने “इदमोयमस्सौ” इयमः क्रियाम्” इत्येवास्तु सूत्रद्वयम् । आदेशे मकारस्येत्ववारणार्थमुच्चारणार्थकाकारसत्त्वेन सौ परे क्रियामियंविधानेन पुंसि च अयंविधानेन त्यदाद्यत्वस्य च मकारोच्चारणसामर्थ्याद् बाधात् “सर्वविधिभ्यो लुग्विधिर्वलवानि” इतिन्यायेन लुक् एव प्राबल्यात् प्राक् प्रवृत्त्या “नलुमता” इति प्रत्ययलक्षणप्रतिषेधात् सुपरत्वाभावेन नपुंसके आदेशप्रसक्तोरभावाददोषात् सर्वेष्टसिद्धेः । नच तथा सति “अनाप्यकः” इत्यत्र इदम एवानुवृत्त्या तस्यैव अनेकाल्त्वात् सर्वादेशे मकारान्तत्वेन हलन्तत्वात् अनेन इतीष्टरूपानापत्तिः ? अनादेशविधायके “अनाप्यकः” इत्यत्र अन इत्यदन्तादेशविधानात् सर्वादेशेन रूपसिद्धेः । आभ्यामित्याद्यर्थश्च “हल्यश्च” इति न्यासेन “हलि लोपः” इति परित्याज्य सर्वादेशत्वसम्पादनात् सिद्धिः । इति चेन्न ? राद्धान्ते तन्मध्यपतितन्यायेन अकञ्चिशिष्टस्य इदंशब्दस्य एकदेशस्य इदमागस्य अयाद्यादेशे पुंसि अयकम्, क्रियाम् इयकमिति भवति । अधुना सर्वादेशे अयम् इयमित्यापत्तेस्तादवस्थ्यात् पाणिनीयन्यासस्यैव मन्तव्यत्वात् ।

न संयोगादिति—

ननु संज्ञाशब्दानामर्द्धमात्रिकत्वनियमेन संयोगस्य च संज्ञात्वेन वकारमकारयोः संयोगविशेषणत्वेन सिद्धौ अन्तःप्रहणं स्पष्टार्थमिति, संयोगपदञ्चावश्यकम् पर्याय-शब्दान्तरस्य तत्स्थाने समुच्चारणे लाघवाननुसन्धानात् इति शेषः । नच हलः परो यौ वकारमकारौ ताम्याम्परस्यानोऽकारस्य लोपो नेत्यर्थकेन “नहलो वमात्” इति न्यासेनैव सर्वेष्टसिद्धौ किंगुरुभूत “न संयोगात्” इति पाणिनीयन्यासेनेति चेन्न ? तथा यज्वनः ब्रह्मण इत्यादिसिद्धावपि राजानं वनतीति राजवानः तान् राजवनः इत्यत्र वकारस्य हल्परत्वाभावेन निषेधाप्रवृत्त्या अल्लोपापत्तेः । राद्धान्ते तु संज्ञायां नलोपस्यासिद्धत्वात् वान्तसंयोगात् परस्यानः सत्त्वेन लोपसिद्धिः । नच “नलोपः सुप्” इति सूत्रे संज्ञाशब्देन घिसंज्ञाया एव प्रहणं दत्तदण्डिनौ दण्डिदत्तौ इत्यादिभाष्योदाहरणादिति प्रकृते राद्धान्तेऽपि तत्प्रवृत्तिर्नष्टेति वाच्यम् ? तथापि णिजन्तात् पटुशब्दान्मनिनि टिलोपणिलोपयोः पष्मन इत्यत्र टिलोपस्य णिलोपस्य वा स्थानिवत्त्वेन मकारस्य हलः परत्वाभावेन निषेधानापत्त्या लोपापत्तेः । राद्धान्ते तु संयोगसंज्ञायाः पूर्वपरोभयविधित्वेन पूर्वस्यैव विधौ स्थानिवत्त्वस्वीकृत्या प्रकृते स्थानिवत्त्वाप्रवृत्त्या अल्लोपाभावसम्पादनात् । तस्मात् पाणिनीयन्यास एव साधीयान् ।

श्वयुवमघोनामतद्धिते इति—

ननु “अचतुरविचतुर” इति सूत्रे उपशुनमित्यत्र सम्प्रसारणनिपातनात् “श्वयुवमघो” इति सूत्रेण तद्धिते परे सम्प्रसारणन्न भवतीति कल्पनेन तद्धिते सूत्रस्यास्य न प्रवृत्त्यापत्तिरिति तदर्थं कृतमतद्धितप्रहणमन्तरेण न्यास आस्तामिति चेन्न ? तत्र “अचतुर” इति सूत्रे टिलोपाभावार्थमेवोपशुनमित्यस्य निपातनात् ननु सम्प्रसारणवाधनार्थात् । न च तथापि “शुनस्सम्प्रसारणं वा च दीर्घत्वम्” इति वार्तिकेन शुन्यमित्यत्र सम्प्रसारणविधायकेनैव तथा ज्ञाप्यते इति अतद्धितप्रहणवैयर्थ्यं तदवस्थमेवेति वाच्यम् ? तथापि विनिगमनाविरहेण विपरीतस्यापि “शुनस्सम्प्रसारणं चेत्तद्धिते एव” इत्यस्य नियमस्यापत्तौ शुनःशुना इत्यादावपि सम्प्रसारणापत्तेरिति यथास्थितमेव रमणीयम् ।

पथिमध्यभुक्षामादिति—

ननु सूत्रेणानेन ह्रस्वाकार एव विधीयतां “पथिमध्यभुक्षामत्” इत्येवास्तु न्यासः,

एतेन नकारस्य ह्रस्वात्वे इकारस्य “इतोऽत्सर्व” इत्यस्वे उभयोरकारयोः “अकः सवर्णे” दीर्घेण पररूपवाधात् पन्था इत्यादिसिद्धेः। नच “अतो गुणे” इति पररूपेण प्रबलेन दीर्घवाधादिष्टासिद्धिरिति वाच्यम् ? तथासति “पथिमथ्यभुक्षां लोपः भस्य टेः इतोऽत्सर्वनामस्थाने” इति न्यासेनैव सिद्धा अकारविधानवैयर्थ्येन तत्सामर्थ्येन पररूपवाधकल्पनात् । इति चेदत्रोच्यते—नकारस्थाने जायमानः अकारादेशोऽनुनासको माभूत् किन्तु शुद्धैव व्यक्तिर्विधीयते इति ‘आ अ दिति प्रश्लेषेण शुद्धाया एव व्यक्तेर्विधानाजानुनासिकः’ इति कौमुदीरीत्या प्रश्लेषस्यावश्यकत्वेन फलतो दीर्घत्वस्वीकारस्यावश्यकत्वेन दीर्घविधानस्यादप्रदोषानासदत्वात् । तथा सति आआदिति आत् इत्यत्र समाससत्त्वेन पदत्वात् पररूपवाधो बोध्यः ।

मनोरमाकारास्तु क्यजन्तात् किपि पन्था इति सिद्धये आद्विधानमिति भणन्ति ।

वस्तुतस्तु तादृशसामर्थ्याद्याश्रयणगौरवादिक्लेशबाहुल्यात् पाणिनीयमेव सम्यक् ।

भस्य टेर्लोपः—

ननु अत्र “भाङित्” इत्येव न्यासोऽस्तु भसंज्ञकात् पथ्यादेः परे प्रत्यया ङितो भवन्तीति तदर्थवर्णनेन च पथः पथे इत्यादिरूपाणां सिद्धेरप्रत्यूहत्वादिति चेदत्र सिद्धान्तः, अस्मिन् नव्ये न्यासे परमपथशब्दात् णिचि टिलोपद्वयेन परमयतीति रूपमिष्यते अधुना तदसिद्ध्यापत्तेः । एवम् सुपथिन्शब्दादिष्टानि प्रत्यये “भस्यटेः” इति लोपे पुनरिष्टानि “टेः” इति लोपे सुपिष्ठ इति राद्धान्तम् अधुना आभीयत्वेनासिद्धतया पुनष्टिलोपो न स्यादित्यापत्तेश्च दुर्वारत्वात् पाणिनीयन्यासस्यैव मान्यत्वात् ।

अष्टाभ्य औशिति—

ननु अस्य गुरुभूतस्य स्थले “अष्टाभ्य उङ्” इत्येवास्तु अष्टन्शब्दाज्जशसो-रुङि ङित्वात् “ङिच्च” इति सकारस्योङादेशे गुणे अष्ट ओ इति स्थिते “वृद्धिरेचि” इति वृद्धौ अष्टौ इत्यादिसिद्धेः । नच पूर्वोपस्थितनिमित्तकत्वेन अन्तरङ्गत्वात् पूर्वं दीर्घे पश्चाद् गुणे अष्टौ इत्यापद्येतेति वाच्यम् ? प्रकृतिप्रत्ययोभयवर्णापेक्षकत्वेन दीर्घस्य बहिरङ्गतया प्रत्ययमात्रवर्णापेक्षकत्वेन च गुणस्यान्तरङ्गतया प्राग् गुणे

वृद्धौ रूपसिद्धेर्निर्वाधत्वात् इति चेन्न ? भट्टनये “आतो धातोः” इति सूत्रे धातुग्रह-
णमावृनिवृत्त्यर्थमिति तन्मते अथ ओ इति स्थिते आलोपापत्तेः ।

वेरपृक्तस्येति—

ननु किप् विच् किन् इत्यादिप्रत्ययानां स्थाने किप् इच् किन् इत्यादि प्रप-
ठयैव लोपान्तरेण निर्वाहेऽत्र सूत्रे वेर्ग्रहणन्त्याज्यम् । एवमेवानावश्यकत्वादपृक्त-
ग्रहणमपि । नच कण्डूयतेः किपि अल्लोपयलोपयोः कण्डूरित्यादौ इत्यो वलि लोप
इदानीं वल्परत्वाभावेन न स्यादिति वाच्यम् ? “लोपो व्योः किनिच्किविण्वल्बु”
इति न्यासेनैव निर्वाहात् । एवम् “हलङ्याव्” सूत्रे हलन्ततदादेः परस्य सुति-
स्यादेर्लोप इत्यर्थकरणेन विभर्त्तात्यादौ व रणसम्भवेन अपृक्तग्रहणन्न कार्यम् । एवम्
“अस्ति सिचोऽपृक्ते” इत्यत्रापि “अस्तिसिचः पिति” इति प्रपठ्य हल्लूपस्य
ताभ्याम् परस्य पित इङित्यर्थेनादोषात् अपृक्तग्रहणन्तत्रापि हेयम् । किमिति बहु-
ना “अटुक्त एकाल् प्रत्ययः” इति संज्ञाविधायकमपि फलाभावाच्च कार्यमिति
विशिष्टलाघवादिति चेन्न ? एवंविधानेकक्लिष्टकल्पनापेक्षया पाणिनिकृतस्यैव
स्वीकार्यत्वात् ।

समस्समीति—

ननु अत्र “समो मिङ्” इत्येवास्तु न्यासः “ङिच्” इत्यन्तादेशेन यणि सम्य-
ङित्यादेः दीर्घे च समीच इत्यादेस्सिद्धौ दोषविरहात् इति चेन्न ? समोऽव्ययत्वेन
“अव्ययसर्वनाम्नामकच् प्रकृटेः” इति अकवि तन्मध्यपतितस्तदग्रहणेन गृह्यन् इति
न्यायेन राद्धान्तेऽकज्विशिष्टस्य सम्यादेशे सम्यङिति अधुना मिङि सम्यङिति
फलभेदापत्तेः । अत्र केचित्—“उपसर्गस्यायतौ” इति सूत्रभाष्ये अयतौ इत्युप-
सर्गस्य रेफस्य वा विशेषणमित्याशङ्क्य “आद्ये परेः प्रतिषेधो वक्तव्यः द्वितीये प्रते-
रपूर्वविधिः” इत्युक्तम्भाष्यकृता, तत्र यदि उपसर्गोभ्योऽप्यकच् स्यात्तदा तदापत्तेरपि
परिहारो वाच्यो . गवता परन्तु तज्जाम्नोऽपि तत्रोच्चारणसङ्कलनात् उपसर्गोभ्योऽक-
ञ् न भवतीति कल्पनयैव तादृश सम्यङ्-सम्यङितिफलभेदवारणसम्भवात् न्यासं
दुष्ट इति अभिदधति ।

वस्तुतस्तु ज्ञानगौरवात् न्यासो नायं योग्य इति शेखरात्रयायिनः ।

तिरसस्तिर्यलोपे इति—

ननु अत्र “तिरसस्तिर्ये” इत्येवास्तां न्यासः “विष्वग्देवयोः” इति सूत्रात् अञ्चतौ इत्यनुवर्त्य “यस्मिन् विधिस्तदादावल्लग्रहणे” इति परिभाषया तदादिविधौ अकारादौ अञ्चतौ परे तिर्यदेशे तिरश्चः तिरश्चेत्यादिसिद्धेरिति चेन्न ? क्षेपणार्थकात् असुधातोः क्विबन्तस्य अः इत्यस्योपपदत्वमङ्गीकृत्य अञ्चतेः क्विन् समामे सकारस्य रुत्वे उत्वे गुणे पररूपे ओङिति तिरिअंङ् तिर्योङित्यत्र अकाराद्यञ्चतिपरत्वाभावात् तिर्यदेशानापत्तेः । नच “तिरसस्तिर्यचि” इति विन्यस्य अजादावञ्चतौ इत्यर्थस्वीकाराच्च दांष इति वाच्यम् ? अञ्चतेः क्विप्रत्ययान्तस्य अक् इत्यस्य न आसमासे नुटि “विनापि प्रत्ययं पूर्वोत्तरपदयोर्लोपो वा वाच्यः” इति नञः लोपे नक् इति तिरश्चब्दयोगे तस्मिन् परतोऽजादिपरत्वव्याघातात् तिर्यदेशानापत्तेः । यदागमपरिभाषा तु “आने मुक्” इति सूत्रे वर्णग्रहणे सा न प्रवर्तत इति पदविवैशिष्ट्यात् न सहायिका ।

केचित्तु प्रकृतन्यासे तिराययतोत्यत्र तिर्यदेशो न स्यात् सिद्धान्ते तु टिलोपस्य अकारपर्याप्तस्थानिताकत्वाभावेन ‘अलोपे’ इति निषेधदलाप्रवृत्त्या तत्साधनमिति वदन्ति । तन्न ? अङ्ग्रेष्ठिलोपेनापहारेऽपि बहिरङ्गपरिभाषयाऽसिद्धत्वेन तिर्यदेशसिद्धौ बाधकविरहादित्यलम् ।

नाञ्चेः पूजायामिति—

अत्र भाष्यकैयटादयः—ननु “अञ्चेर्गतौ” इत्येवास्तु सूत्रम् अञ्चेर्गतावेव नलोप इति तदर्थान्न सकलेष्टसिद्धेरिति चेन्न ? अव्याकुलं गच्छतीत्यर्थे अञ्चितं गच्छति इत्यत्रापि नलोपापत्तेः । राद्धान्ते तु पूजार्थस्य गम्यमानत्वेन नलोपाभावसिद्धिरिति स्पष्टयन्ति । नच अचि पूजायाम् अञ्चु गतौ इति धातुपाठप्रपञ्च सकलेष्टसिद्धिः । एवम् पूजार्थे “उदितो वा” इङ्विकल्पविधायकस्य इत्यस्याप्रवृत्त्या “यस्य विभाषा” इति निषेधाप्रवृत्त्या इङ्विधायक “अञ्चेः पूजायाम्” इति सूत्रमपि न कार्यमिति विंशष्टलाघवसम्भवात् “नाञ्चे पूजायाम्” इति सूत्रं किमर्थमिति वाच्यम् ? तथा न्यासे पूर्वोक्ते अव्याकुलार्थके अञ्चितं गच्छतीत्यत्र गत्यर्थत्वेन “अनिदिताम्” इति नलोपस्य “यस्य विभाषा” इतीर्णनिषेधस्य च दुर्बारेत्वेन नकारेणोः श्रवणनापत्तौ रतिरिति किमधिक्त्रेण ।

नमुने इति—

ननु अत्र राद्धान्ते ने इत्यस्यावृत्ति विधाय नाभावे कर्त्तव्ये कृते च मुभावो नासिद्धः इत्येवमर्थोऽभिधीयते सत्सप्तमीं निमित्तसप्तमीश्च स्वीकृत्य । ननु अत्र नाभावे कर्त्तव्ये कृतं च उभावो नासिद्ध इत्यर्थस्वाकारेण मत्वस्यासिद्धत्वेऽपि दोषाभावात् “नो न” इत्येव न्यासोऽस्तु । इति चेन्न ? सम्बोधनविभक्त्यन्त “एचोऽप्रगृह्यस्य” इति व्युत्पन्न पटा३उ इतिच्छान्दसस्थानुकरणे निरुक्तप्रकारेण “नोन” इत्यस्य प्रवृत्त्या उत्त्वस्यासिद्धत्वाभावेन धित्वे नाभावापत्त्या पटा३उना इत्यनिष्टापत्तेः । एवं भद्रं करोषि पटा३उअरिणा गम्यते इत्यत्रासिद्धकाण्डस्थोत्त्वस्यासिद्धत्वाभावे “इको यण्” इति यणापत्तेर्दुर्वारत्वात् । नच तथापि “नने” इत्येवास्तु नाभावे कर्त्तव्ये कृते च त्रिपाद्या असिद्धत्वन्नेते तदर्थोदिति चेन्न ? तथासति पयोरुणा इत्यादौ “रो रि” इत्यस्यासिद्धत्वाभावे “हशि च” इत्युत्वम्प्रवाध्य परत्वात् “रो रि” इति लोपे दीर्घे पयोरुणा इत्यनिष्टापत्तेः । मनस इः मन इस्तेन मन इना इत्यत्र नाभावे कर्त्तव्ये “लोपश्शाकल्यस्य” इत्यादियलोपादीनामसिद्धत्वाभावापत्त्या “आद् गुणः” इति गुणे मनेना इत्याद्यापत्तेश्च ।

अपरेतु “नमुटि” इति न्यासः टाविभक्तौ मुत्वन्नासिद्धमिति च तदर्थः । एवञ्च अमुनेत्यादौ न कोऽपि दोष इति ब्रुवते । तन्न ? अदश्शब्दात् टाविभक्तौ त्यदाद्यत्वे पररूपे च स्त्रीत्वविवक्षया टापि अदा आ इति दशायां मुत्वस्यासिद्धत्वाभावे परत्वान्मुत्वेऽनिष्टापत्तेः । राद्धान्ते तु मुत्वस्यासिद्धत्वेन तादृशोपस्थितौ “अङि चापः” इत्येत्वेऽयादेशे मुत्वे च अमुयेति सिद्धिस्वीकारादिति ।

जानपदकुण्डगोणेति—

ननु अत्र वर्णप्रहणकालप्रहणे परित्यज्य “वर्णाऽनुदात्तात्तो गघातो नः” इत्यन्यन्तरं “कालात्” इति प्रपठ्य पूर्वसूत्रात् कचिरेकदेशोऽप्यनुवर्त्तत इति सिद्धान्तेन वर्णोदित्यनुवर्त्य वर्णवाचकात् कालशब्दान्धोभित्यर्थेन काली इत्यस्य, क्रौर्यादिवैशिष्ट्यार्थप्रतिपादने टापा कालेत्यस्य च सिद्धेः । नच “जानपद” इति सूत्रेण ङोऽप्रत्यये अन्तोदात्तता, तथा नवीनन्यासे ङोपि “मुष्पितौ” इत्यनुदात्तत्वमिति स्वरे विशेष इति वाच्यम् ? जातेऽपि ङोपि “अनुदात्तस्य च यत्रोदात्तलोपः इत्यन्तोदात्तत्वादविशेषात् ।

परेतु “जानपद” सूत्रे वर्णग्रहणं कालशब्दात् “पुंयोगादाख्यायाम्” इति प्राप्तञ्जीबुनिवृत्त्यर्थम् अन्यथा उक्तसूत्रे “कालात्” इत्यस्य पाठात् वैयर्थ्यप्रौढ्यादित्यामनन्ति ।

अपरे तु कालीत्यत्र ङीपः पुंयोगलक्षणस्येष्टतया “जानपद” सूत्रे वर्णग्रहणं “मात्रागौरवात् गौरवम्” इति न्यायज्ञापनार्थमेवेति वदन्ति ।

इन्द्रवरुणमवेति—

ननु सूत्रेणानेन कथमानुगं विधीयते अनुगेव विधीयतां किमिति दीर्घविधानेन । नचआचक्षायन्तात् किपि निष्पन्नहलन्तेन्द्रशब्दस्यापि “एकदेश विकृत” न्यायेन आनुमानिकस्थानिवद्भावाद् वा इन्द्रशब्दग्रहणेन ग्रहणे ततः आनुकि इन्द्राणी इति राद्धान्तम् । अधुना ऽनुकि इन्द्रणीत्यापत्तिरिति वाच्यम् ? राद्धान्तेऽपि “इन्द्रवरुण” इति सूत्रेऽत इत्यधिकारादनुपसर्जनाधिकाराच्च तत्र सूत्रस्यास्य प्रवृत्तेरनिष्टत्वात् तादृशरूपानभिधानात् । इति चेन्न ? अनुग्विधाने दीर्घम्प्रवाच्य “अतो गुणे” इति पररूपेण इन्द्राणीति लक्ष्यस्यैवासिद्ध्यापत्तेः । नच अनुक् इति अकारोच्चारणसामर्थ्यात् पररूपं वाधितुं शक्यते इति वाच्यम् ? “अल्लोपोऽनः” इति लोपवाधनायाकारोच्चारणस्य चारितार्थ्यात्, पररूपवन्धने सामर्थ्यविकलात् । नच लक्षणप्रतिपदोक्तयोः प्रतिपदोक्तस्यैव ग्रहणमिति परिभाषयाऽत्र अनो लाक्षणिकत्वेन ‘अल्लोपोऽनः’ इति सूत्रस्य न प्रवृत्त्यापत्तिरिति वाच्यम् ? ऊधसो नादेशेन सिद्धेऽनङ्करणन्धनुषश्चेत्युत्तरार्थमिति भाष्योक्त्या “अल्लोपोऽनः” इति विषये प्रतिपदोक्तपरिभाषाया अप्रवृत्तिस्वीकारात् इति विचिन्त्यताम् ।

सुपो धातुप्रातिपदिकयोरिति—

ननु धातुप्रातिपदिकेभ्य एव सुपो विधानात्तत्र च तयोः “यस्मात् प्रत्ययविधिः” इत्यङ्गत्वसिद्धान्तेन “सुपोऽङ्गस्य” इति न्यासेनैव अङ्गावयवस्य सुपो लुक् इत्यर्थकेन सिद्धौ किं गुरुभूतेनानेन पाणिनीयेन । नच राजन्ङस् पुरुष सु इत्यवस्थायां विशिष्टस्य “कृत्तद्वितसमासाश्च” इति प्रातिपदिकत्वे तद्वत्कविभक्तेरङ्गावयवत्वाभावात् कथं सूत्रप्रवृत्तिरिति वाच्यम् ? समुदायप्रकृतिकविभक्तौ समासनिष्पन्नविभक्तिविशिष्टस्याङ्गत्वेन लुक्ः प्रवृत्तेरनिवार्यत्वात् । एवमेव च धनीयतीत्यादौ द्वितीयान्ताद् धनशब्दात् “सुप आत्मनः क्यच्” इति क्यचि तन्निरूपिताङ्गत्वस्य द्वितीयान्ते सत्त्वेनादोषप्रतिपादनात् ।

नच तथा सति विरलसर्वे विरलसर्वस्मै इत्यादौ विरल सु सर्व सु इत्यवस्थायां विशिष्टाद् विहितजसादेः सर्वनाम्नाऽविहितत्वात् शीस्मैप्रसृतय आदेशाः कथमिति वाच्यम् ? सामासिकविभक्तिलुकि जसादेः समुदायादानीतस्य सर्वनाम्नः परत्वेन “जसः शी” इत्यादौ सर्वनाम्नः परत्वमात्रस्य विभक्तौ विवक्षणेन च दोषविरहोपपादनात् । नचैवं सति वर्गाश्रमेतरशब्दे समुदायस्य “द्वन्द्वे च” इति सर्वनामत्वानिषेधेऽपि तद्वटकेतरशब्दस्य निषेधाभावात् सर्वनामत्वानपायात् समुदायादुत्पत्त्यायामपि विभक्तौ सर्वनाम्नः (अत्रयवात् इतरशब्दात्) परत्वस्याक्षततया शीस्मैप्रसृत्यादेशापत्तिरिति वाच्यम् ? सर्वनामसंज्ञाप्रतिषेधके “द्वन्द्वे च” सप्तम्या घटकत्वमर्थः, एवञ्च द्वन्द्वघटकस्सर्वनामसंज्ञको न भवतीति तदर्थेन अत्रयवस्य इतरादेर्द्वन्द्वघटकतया, समुदायस्य च व्यपदेशिवद्भावेन स्वघटकत्वेन उभयोरपि सर्वनामत्वप्रतिषेधे निरुक्तापत्तेस्सर्वथैव परिहारात् ।

नच विहितविशेषणत्वांशपरित्यागे वासुदेवार्थेन अशब्देन इतरशब्दस्य समासे “कृतद्धित” इति विशिष्टस्य प्रातिपदिकत्वे “अन्तरङ्गानपि विशीन् बहिरङ्गो ह्युवाधते” इति न्यायेन सुपो लुकि पूर्वोपस्थितनिमित्तकत्वरूपान्तरङ्गत्वमादाय सुबुत्पत्तौ पश्चात् दीर्घे राद्धान्ते समुदायप्रकृतिरुविभक्तेः सर्वनाम्नो विहितत्वाभावेन इयादय आदेशा न विभक्तीनाम् । साम्प्रतं दीर्घोत्तरं पूर्वान्तवद्भावेन सर्वनाम्नः परत्वात् शीप्रसृतय आदेशा आपद्यन्ते इति वाच्यम् ? पञ्चमीसमासक “अचः परस्मिन् पूर्वविधौ” इति स्थानिवत्त्वेन अधुनाऽपि तत्परत्वाभावसम्पादनात् । अत्र एव हे सर्वाय नम इत्यादौ नास्मन्मते दोषलेशः ।

अत्रकेचित् वस्तुतः शेषरादिरीत्याऽकचप्रत्ययार्थ अत्रयवस्य सर्वनामत्वानिषेधसिद्धान्त इति, तथा च वर्णाश्रमेतरशब्दे दत्तो दोषो दुरुद्धर इति व्यावक्षते, तत्र ? इतरव्यावर्तकत्वादिविशेषणलक्षणस्य विशेष्यवृत्तितया विशेष्यविशेषणभावे कामचारात् अदन्तसर्वनामरूपाङ्गात् परेषां जसादीनां इयादय इत्याद्यर्थस्वीकृत्य दोषस्य सुवारत्वात् ।

नच परम ओ हरिओ इति स्थितौ समासे भ्याम्विभक्तौ पूर्वस्य अङ्गत्वे सुपो लुकि भ्यांसत्ताधीनाऽङ्गसंज्ञा तदधीनो विभक्तिलोपः इति ओविभक्त्यर्थस्य भ्याम्निमित्तकतया “अचः परस्मिन्” इति स्थानिवत्त्वेन तस्मिन् परे हरेरिकास्य यणापत्तिः, राद्धान्ते तु प्रातिपदिकसंज्ञायाम् भ्यामोऽपेक्षया विरहान्न विभक्तिकः

परनिमित्तकत्वाभावेन स्थानिवद्भावभावसम्पादनात् इति वाच्यम् ? स्थानिवद्भावविधायके निमित्तपदेन सप्तम्यन्तस्य ग्रहणात् अज्ञावयवस्य लोपेऽङ्गस्यातथात्वेन- परमश्चासौ हरिः परमहरिः ततः एकशेषे ताम्र्याम् परमहरिम्यामिति प्रकाशेन च दोषाभावस्योपपादनात् ।

अन्ये तु “ओतो णित्” इत्यत्र “विहितविशेषणान्नेह हे भानो हेभानवः” इति ग्रन्थानुसारम् विहितविशेषणत्वस्यावश्यकतया शोभ-श्वासौ गौरिति विग्रहे समासे सुगौः विभक्तिविशिष्टस्य प्रातिपदिकतया समुदायोत्पन्नविभक्तावज्ञत्वेन सुबलुकि सर्वनामस्थानस्य ओकारान्ताद् विहितत्वाभावेन णित्वानापत्तेः, राद्धान्ते तु विभक्तिलोपात् पश्चाद् विभक्तेस्तद्विहितत्वेन न दोष इति वाच्यम् ? प्रतिपदोक्तपरिभाषाया वर्णग्रहणेऽपि प्रवृत्तिरिति “ओत्” सूत्रमाध्यनिश्चयेन तथैव हेभानो इत्यादौ णिद्वत्त्ववारणसम्भवात् ओकारान्तात् परो णिदित्यर्थेन वाऽदोषात् विहितविशेषणत्वास्वीकारात् । एवमेव स्मृतौ चित्रगोः इत्यादावपि णित्ववारणम् । एवं सर्वनाम्नः परा या सप्तमी तदन्तात् त्रलिस्थेवम् “सप्तम्यास्त्रल्” इत्यस्यार्थेन परमसर्वत्रेत्यादेः सिद्धिः ।

अत्र शुक्लाः कच्छपी इत्यत्र प्राक् सुबुत्पत्तेस्समासे ङोष् इष्यते इदानीमङ्गत्वसम्पत्तये सुप आवश्यकतया स्वार्थद्रव्यलिङ्गसंख्याकारकाणां क्रमिकतया पूर्वं लिङ्गविवक्षायां टापि कच्छपी इत्यस्यासिद्धयापत्तेरित्यलम् ।

शक्तियष्टयोरीकक् इति—

ननु अत्र “शक्तियष्टयोरिकक्” इत्येवास्तु ह्रस्वात्मको न्यासः, “नञ्स्नञीकक्-रुयुंस्तरुणतलुनानामुपसंख्यानम्” इत्यत्र च इकक् इत्येवास्तु । तावतैव सवर्णदोषेण रूपसम्पादनात् । उच्चारणसामर्थ्याच्च “यस्येतिच” इति लोपस्यापि पराहतत्वादिति चेन्न ? कर्कशब्दात् “कर्कलोहितादीकक्” इतीकिकि “यस्येति च” इति लोपे “नञ्स्नञ्” इति वार्तिकेन ङीपि कार्त्तिकी इति सिद्धान्ते सिध्यति, अधुना ह्रस्वविधाने “यस्येति च” इति लोपे तत्रेकारश्रवणाभावप्रसङ्गात् । तदर्थम् वार्तिके ङीन्निधायके दीर्घपाठे “शक्ति” इतिसूत्रे च ह्रस्वस्यैवाग्रहे शाक्तीकी इत्यादौ ङीपोऽप्रवृत्तिप्रसङ्गात् ।

अत्र केचित् ईकग्विधायकेषु सर्वत्र टोकिगितिन्यासात् टोकिप्रत्यये टित्वादेव ङीपस्सिद्धेः “नञ् स्नञ्” इति वार्तिके ईकगग्रहणाकरणेन विशिष्टलाघवमिति

“शक्तियष्टयोष्टीकक्” इत्यादि योग्यमेवेति समामनन्ति । परमेषां ज्ञानगौरवसम्पादकतया पाणिनीयन्यास एव श्रेयान् विभातीत्यलम् ।

सार्वधातुकार्धधातुकयोरिति —

ननु पिति आर्धधातुके च परे इगन्ताङ्गस्य गुणो भवति इत्यर्थक “पिदार्धधातुकयोः” इति न्यासेनैव भवति भवितेत्यादिसिद्धौ किम् पाणिनीयगौरवेणेति । नच तथा सति सप्तमीबहुवचनसुपोऽपि पित्त्वेन हरिषु इत्यादावपि गुणापत्तिः ? आर्धधातुकसाहचर्येण पितोऽपि धातुविहितस्यैव ग्रहणेनादोषात् । नच छुनातीतिद्धः पुनाति इति पूः भवतीति भूः तेषु लृषु पूषु भूषु इत्यादौ धातुविहितपितस्सत्त्वेन गुणापत्तितादवस्थ्यमिति वाच्यम् ? आर्धधातुकसाहचर्येण धातुत्वावच्छिन्नोद्देश्यतानिरूपितविधेयताश्रयस्यैव पितो ग्रहणात् । प्रकृतेषु च लृ पू भू इत्याकारकर्तृक्रियन्तप्रातिपदिकमुद्देश्य सुपो जातत्वेन प्रातिपदिकत्वावच्छिन्नोद्देश्यतानिरूपितविधेयताश्रयत्वं सुपो ननु धातुत्वावच्छिन्नोद्देश्यतानिरूपितविधेयताश्रयत्वमिति व्याख्यानाद् विदोषात् ।

नचैवम् नवीनन्यासे रुतः युतः इत्यादौ पिद्भिञ्जे गुणाप्राप्त्या तत्र गुणनिषेधाय “सार्वधातुकमपित्” इति अपित्वं द्वारीकृत्य गुणनिषेधो व्यर्थ इति वाच्यम् ? गुणप्रतिषेधाय अनावश्यकस्यापि छित्त्वविधायकस्य उष्ट्र इत्यादौ सम्प्रसारणसिद्धये सृष्ट इत्यादावष्टुदिसिद्धये च चारितार्थ्यसम्भवात् । इति चेदत्रोच्यते—एतेन सार्वधातुकग्रहणेन भवदुक्तप्रकारैर्व्यर्थंभूतेन साहचर्यपरिभाषाया अनित्यत्वज्ञापनात् । अत एव “सिजभ्यस्तविदिभ्यश्च” इति सूत्रे विदादिसाहचर्यात् सिचोऽपि धातोर्न ग्रहणं किन्तु प्रकृतिप्रत्यययोर्मध्ये पतति यस्स विकरणः” इति लक्षणलक्षितस्यैवेति व्याख्यानात् ।

अत्र केचित् “धातोः” इत्येव सूत्रमस्तु “अङ्गस्य” इत्यधिकारः इकूपरिभाषोपस्थितिः “धातोश्च्यमानं कार्यन्तत्प्रत्यये भवति” इति परिभाषया इगन्तस्य धातोर्गुणो भवति तत्प्रत्यये इत्याद्यर्थलब्ध्या अर्थादेव सार्वधातुकार्धधातुकयोर्लभे सिद्धे दोषवैकल्यात् किमर्थमयञ्ज लघुप्रयास आहतः । न च तथा न्यासे “तनादिकृञ्म्य उः” इत्यादिविहितानामुकारादीनां धात्वनवयवत्वात् कथं स्याद् गुणादेश इति वाच्यम् ? तथाविधेषु “तनादिकृञ्म्य उक्” इत्यादिन्यासेन ‘यदागमास्तद्गुणीभूतास्तद्ग्रहणेन गृह्यन्ते’ इति परिभाषया उक् इत्यादीनां धात्वनवयवत्वेनाप्यधिकारिणात् ।

नच तथा कृञ उक्तो विधाने उक्तः कित्त्वेन “किञ्चि च” इति गुणनिषेधापत्तिरिति वाच्यम् ? “अत उत्सार्वधातुके” इति सूत्रेण कृञोऽकारस्योत्वविधानसामर्थ्याद् गुणनिषेधकस्येहाप्रवृत्तेः । अत एव “नित्यं करोतेः” इत्यादयो निर्देशा अपि सङ्गच्छन्ते । एवञ्च “धातोः” इति न्यासस्सुबच एवेति चेन्न ? धातुत्वेतरो धातुत्वव्याप्यो योधर्मस्तदवच्छिन्नोद्देश्यताककार्ये एव धातोः कार्यमुच्यमानम् इति परिभाषायाः प्रवृत्तिस्वीकारात् प्रकृते तदप्रवृत्तेः । अत एव “नभूषुधियोः” इत्यादयः निर्देशा अप्युपपद्यन्ते । अन्यथा “अचि श्नुधातु” इति सूत्रेऽपि तत्प्रवृत्त्या धातुविहितप्रत्यये एव धातुपदबोधेयत्वादेशप्रवृत्तिकल्पनापत्तो भूषुधीशब्दात् ओसि विभक्तौ (सुपि) इत्यङ्गादेशानापत्तेरित्यलम् ।

अतो दीर्घो यीज इति —

नच अत्र “पावा” इत्येव न्यासः ‘पौआ’ इति पदद्वयम् । आ इत्यत्र च अ इति छुत्तषष्ठ्यन्तस्य प्रश्लेषात् तस्य अङ्गविशेषणतया तदन्तत्वे अदन्तस्याङ्गस्य आकारस्स्यात् पवर्गे परे इति तदर्थः । एवं च भवामि भविष्यामि रामाभ्याम् इत्यादेः सिद्धिसम्भवात् । अत्र पक्षे निष्फलत्वात् “सुपिच” इति सूत्रमपि न कार्यम्भवतीति विशिष्टलाघवात् । नच रामायेत्यत्र पवर्गादिप्रत्ययपरत्वाभावेन दीर्घो न स्यादिति तत्सिद्धये “सुपि च” इति पृथग् दीर्घविधानमावश्यकमिति वाच्यम् ? तत्र दीर्घो नैवं रीत्या, किन्तु “ङेर्यः” इत्यत्र “ङेरयङ्” इति न्यासस्तथा च ङेप्रत्ययस्यायादेशे अकारविशिष्टादेशविधानसामर्थ्यात् “अतो गुणे” इति पररूपम्प्रवाध्य सवर्णदीर्घेणैत्रेष्टसिद्धेः “सुपि च” इत्यस्यानावश्यकत्वात् । इति चेद्ब्रूच्यते सुष्ठुपादौ यस्य स सुपात् सच अश्चेति समाहारे सुपादशब्दान्ङेविभक्तौ ङेरयङ्देशेऽयादेशस्य अजादित्वेन दीर्घोत्तरमपि “पादः पत्” इति पदादेशापत्तेः । नच अवः परस्मिन् स्थानिवत्त्वेनापत्यभावः ? “नपदान्त” सूत्रेण तन्निषेधात् । एवञ्च “ङेरयङ्” इति न्यासस्य दूष्यत्वेन रामायेत्यादौ दोषतादवस्थ्यात्, “बहुवचने” इत्यादनुत्तरार्थत्वाच्च “सुपि च” इत्यस्यावश्यं कर्त्तव्यतया लाघवविरहात्, यञ्दीर्घयोरापि संज्ञाशब्दत्वेन संज्ञाशब्दानाम्भार्द्धमात्रिकत्वनियमेन तदकरणेऽपि लाघवस्य विशेषतो वक्तुमशक्यत्वात्, सारसायनभक्तः पण्डितपाशः इत्यादौ दीर्घापत्त्या भवामि भविष्यामि इत्यादौ तदनापत्त्या च “पावा” इति न्यासस्य दुष्टत्वात् ।

अत्र केचिद्-ननु “अङ्गार्यगालवयोः” इत्यस्यानन्तरं “अतो यञि” इत्ये-

वास्तु न्यासः तत एव पूर्वसूत्रादटोऽनुवृत्त्या ऽकारोच्चारणसामर्थ्येन पररूपवाधे दीर्घेण भवामि भवाव इत्यादलक्ष्यसिद्धौ दीर्घग्रहणं किमर्थम् इति चेन्न ? तथा सति राद्धान्ते दीर्घपदानुवृत्तिरिव साम्प्रतम् अट्पदानुवृत्त्या “सुपि च” इत्यनेनाङ्घ्रिधाने आभ्याम् इत्यादौ यदागमन्यायेन भ्यामादेरङागमेऽपि तद्ग्रहणेन ग्रहणात् अजादित्वेन “हलि लोपः” इत्यादीनामप्रवृत्त्यापत्तेः “अनाप्यकः” इत्यनादेशापत्तेश्च । तत्र “अनटौसोरकः” आपि लोपः” इति विन्यस्य निर्वाहसम्भवेऽपि अधुक्तावहि इत्यत्र वहिप्रत्ययस्याङागमे तस्याजादित्वेन कसस्य लोपापत्तेर्दुर्वारत्वात् दीर्घग्रहणस्यावश्यकत्वमिति शास्त्रार्थप्रकारन्दर्शयन्ति ।

अपरेतु अत्र “अत आद् यञि” इत्येव सूत्रमस्तु तथैव सर्वेष्टसिद्धिसम्भवाद् दीर्घग्रहणन्दीर्घो दीर्घ एव यथा स्यात् इति ज्ञापनार्थम् । अत एव पचामि भोः इत्यत्र “अनन्त्यस्यापि प्रश्नाख्यानयोः” इति प्लुतो न भवति । अन्यथा वाक्यस्थानानन्त्यस्य पदस्याचः प्लुतः अन्त्यस्य पदस्य च टेः इति तदर्थत्वात् पचामीत्यादौ तत्प्राप्त्या प्लुतस्य दुर्वारत्वापत्तेः । नच आद् इत्यत्र आ आद् इति आकारमपरमपि प्रदिलभ्य प्लुतव्यावृत्तिः कर्तुं शक्येति वाच्यम् ? क्लिष्टकल्पनापत्तेः । नच “ज्ञाज-नोर्जा” इत्यत्रत्यदीर्घविधानग्रहणज्ञापित “अङ्गवृत्त” परिभाषाज्ञापनपरभाष्यासङ्गतिवारणाय पचामीत्यादौ प्लुतो न भवतीति कल्पनयैव सिद्धौ दीर्घग्रहणं व्यर्थमेवेति वाच्यम् ? तितउशब्दाणिच किपि भ्यामि तिताभ्यामित्यत्र राद्धान्ते सूत्रे दीर्घग्रहणसत्त्वेन न “पदान्त” इति दीर्घविधौ स्थानिवत्त्वनिषेधात् दीर्घस्तिष्यति । साम्प्रतकालन्तु नात्र दीर्घविधिः किन्तु आत्वविधिरिति स्थानिवत्त्वानिषेधात् दीर्घानापत्तेरिति “पावा” इति न्यासोऽपि दुष्टः “सुपि च” इति सूत्रमपि कार्यम् “अतो दीर्घ” इत्यत्रापि यथापाणिनीयमेव रम्यमिति समामनन्ति ।

आर्धधातुकस्येड् वलादेरिति—

ननु अत्र “इड्वलाडेः” इत्येवास्तु न्यासः “ऋत इडातोः” इति सूत्राद् धातोः इत्यनुवर्त्य धातोः परस्य वलादेरिडागम इत्यर्थेन सर्वेष्टसिद्धेरिति प्रसङ्गानवकाशाच्च आर्धधातुकस्येति किमर्थम् । नच तथा सति जुगुप्सते इत्यत्र सनोऽपीडागमापत्तिः राद्धान्ते तु धातुशब्दमुच्चार्य सनो विहितत्वाभावेन नेडागम इति वाच्यम् ? अधुनापि विहितविशेषणत्वमङ्गीकृत्य धातुत्वावच्छिन्नोद्देश्यतानिरूपितविधेयताशालिवलादेरिडागम इत्यर्थस्य स्वीकर्तव्यत्वात् ।

नच तथा सति भवतीत्यत्रापि तिप इडागमापत्तिः धातुत्वाच्चिन्नोद्देश्यता-
निरूपितविधेयताश्रयबलादेस्तिरस्सत्त्वात् इति वाच्यम् ? तथा सति रोदिति इत्या-
दावपि इडागमसिद्ध्या तदर्थमारभ्यमाणं “रुदादिभ्यस्सार्वधातुके” इति सूत्रं व्यर्थ-
भूय सार्वधातुकस्येडागमस्येत्तर्हि रुधादिभ्यः परस्यैवेति नियमयतीति तत्त्वबोधिनी-
कारोक्तदिशा निर्वाहसम्भवात् । नच रुधादिभ्यः परस्य बलादेरिदं चेत् तर्हि सार्व-
धातुक एवेति विपरीतनियमापत्त्या लृडादौ अव्याप्तिरसम्भवतीति वाच्यम् ? तथा
विपरीतनियमे सति “रुदविस्मुषप्रहिखपिप्रच्छः संश्च” इति सूत्रेण सेट्कयोः
क्त्वासनोः कित्त्वविधानसामर्थ्यात् तादृशविपरीतनियमस्य वारणसम्भवात् । अ-
न्यथा सार्वधातुकमिन्नतया रुदादिभ्यस्सनः क्त्वश्च इडभावात् सेटोः क्त्रासनोरला-
भेन कित्त्वविधानस्य वैयर्थ्यात् । एवञ्च नार्धधातुकप्रहणस्य किञ्चित् फलम् ।

भैरवीकारास्तु—योगविभागार्थमार्द्धधातुकप्रहणं चरिताथम् । तथाहि “आर्ध-
धातुकस्येड्” इति “बलादेः” इति योगद्वयम् । तत्र र्वपूयोगो नियमार्थः यावानिट्
भवति स आर्धधातुकस्यैव ननु तन्निमित्तं क्त्वाङ्गस्य । अत एव “स्यसिच्सीयुट्” इति
सूत्रेण विधीयमान इडागमो नाङ्गस्येति वक्तुमप्रभवन्ति ।

पुगन्तलघूपधस्य चेति—

ननु अत्र सूत्रे लघुप्रहणाभावेऽपि पुगन्तप्रहणसामर्थ्यात् दीर्घोपधस्य चेद्गु-
णादेशस्तर्हि पुगन्तस्यैवेति नियमेन ऊङ्ते इत्यादौ गुणापत्तिवारणसम्भवाद् लघुप्रह-
णसहित एव न्यासोऽस्तु । रुदित्वेत्यादौ एतेन रादान्ते प्राप्तगुणनिषेधार्थं “रुदिवि-
दिप्रहि” इति कित्त्वविधानेन लघूपधस्य चेत्तर्हि पुगन्तस्यैवेति न नियमाकारः ।
अन्यथा रुदित्वेत्यादौ पुगन्तत्वविरहेण गुणाप्रवृत्त्या तन्निषेधार्थं कित्त्वविधानस्य
वैयर्थ्यापत्तेः ।

अत्र केचित् वैयर्थ्यसम्पादकशाल्मीयोद्देश्यतावच्छेदकव्याप्यं यद्व्यर्थं भूतशा-
स्त्रीयोद्देश्यतावच्छेदकव्यापकञ्च रूपन्तादृशरूपावच्छिन्नातिरिक्तत्वेन वैयर्थ्यसम्पाद-
कशाल्मीयोद्देश्यतावच्छेदकावच्छिन्ने सङ्कोचो जायते इति नियमाकारस्य “अर्थव-
दधातुः” कृतद्वितसमा “इत्यादौ वल्लुप्ततया प्रकृतसूत्रे “पुगन्त” इत्यत्र तादृशस-
ङ्कोचाकाराप्रवृत्त्या नियमत्वासम्भवेन सार्वधातुकार्द्धधातुकाव्यवहितपूर्वत्वविशिष्टे-
क्त्वस्यैव च तथा सम्भवात् चयनार्थविधातोः क्विपितुकि आचारक्विबन्ताल्लटि श-
पि चेत्तति इत्यादौ गुणानापत्तेः पूर्वोक्तपाणिनीयन्यासस्यैवोचितत्वादिति ।

रिचेति—

ननु “लुटः प्रथमस्य डारौरसः” इति सूत्रस्य कप्प्रत्ययावधेः प्रागेव पाठात् रौरसोः “स्वादिष्वसर्वनामस्थाने “इति पदत्वे तासस्सस्य रुत्वे “रोरि” इति लोपे च भवितारौ भवितार इत्यादिसिद्धेः “रिच” इतीदं सूत्राङ्गमर्थमिति चेदत्रोच्यते—पकारो भवितार इति यत्र स व्यापार इति विग्रहे “मयूरकंसकादयश्च” इतिसमासे आचक्षणणिजन्तालुङि च्लेश्चङि द्वित्वे “रोरि” इतिलोपस्यासिद्धत्वेन उपधाह्रस्वानापत्तेरिति दिक् । अपरेतु तत्र नेष्यत एव उपधाह्रस्व इति दूषणम्मृग्यमत्रेति वदन्ति ।

लोट् चेति—

ननु अत्र “ङ्लोट्” इति न्यासं कृत्वा लोटो ङित्वे सिद्धे तदर्थम् “लोटो लङ् वत्” इति सूत्रन्न विधेयम् । यत्र २ लोटः पाठस्तत्र २ सर्वत्र ङ्लोट एव पाठोऽस्तु । एवञ्च यान्तु वान्तु इत्यादौ न “लङः शाकटायनस्य” इति श्लेर्जुसापत्तिरिति । एवमेव “एरुः” इत्यादौ यत्र लोटोऽनुवृत्तिः प्रागिष्यते तत्र २ “लोड्-एरुः” इत्यादिपाठात् । नच तथा सति जुड्वत्तु इत्यादौ “सिजम्यस्तविदिभ्यश्च” इति श्लेर्जुस् दुर्वारा इति वाच्यम् ? पक्षद्वयेऽपि तुल्यत्वात् । शानजादिशित्वज्ञापनेन कौमुदीरीत्याऽनुबन्धकार्ये कर्तव्ये क्वचिदनल्विधाविति निषेधः प्रवर्तते इति ज्ञापनेन निषेधप्रवृत्त्या स्थानिवत्त्वप्रयुक्तङित्वानतिदेशात् । एवम् “न ल्यपि” इति सामर्थ्येन तदज्ञापनस्य काचित्कृत्वस्वीकारात् तामादिषु ङित्वानयने बाधा नावात् । एवमेव “सेर्हपिच्च” इत्यत्रापि “लाटःसेर्हपिच्च” इति प्रपञ्च्य न लोटोऽनुवृत्तिरावश्यकी । एवञ्च “क्रियासमभिहारे ङ्लोट्” इत्यादि न्यासेरैवोपपत्तौ लोटो लङ् वत्” इति सूत्रम्पृथग्रयोगारम्भश्च नैव विधेय इति विशिष्टलाघवात् ।

अपरेतु ङ्लोङित्वेव सिद्धे लङ्वद्भावातिदेशः “आतिदेशिकमनित्यम्” इति परिभाषां ज्ञापयन् जुड्वत्तु यान्तु इत्यादौ जुसभावात् इति विवदन्ते ।

सेर्हपिच्चेति—

ननु अत्र सूत्रेऽपिद्वग्रहणम्परित्यज्य “सेर्हिङ्” इति विन्यस्य तातडादिषु “ङित्च” इत्यनेन प्राप्तस्याप्यन्तादेशस्य सर्वादेशेन बाधवदिहापि सर्वादेशेन सर्वेष्टसिद्धेरिति चेन्न ? सेः स्थाने जायमानस्य आदेशस्य शब्दान्ते “अनुदात्तोऽनुपितौ”

इत्यनुदात्तत्वेन भवति, सम्प्रति स्थानिवत्त्वेन पितृवमादाय तदापत्तेर्द्वारत्वापत्तेः ।

यदितु ब्रूतात् इत्यत्रेङ्वारणाय “सार्वधानुक्रमपित्” इत्यत्र अपिदिति योगं विभज्यावर्त्य नवं व्यत्यस्य ङित् पितृन्, पिच्छङित्त्वेन ज्ञापनात् हिङादेशे आतिदेशिकपितृवस्य आनयनासम्भव इत्युच्यते तदा तु योग्य एव नवीनो न्यासः ।

अपरे तु “वाच्छन्दसि” इत्युत्तरार्थमपिदुग्रहणम् । तेन युयोधीति सिध्यति । अन्यथा हिङ एव विकल्पापत्त्या तदसिद्धेरन्त्याहुः ।

आहुत्तमस्य पिञ्चेति—

ननु अत्र “अहुत्तमे” इत्येवास्तु न्यासः लोडुत्तमे परेऽगागम इति च तदर्थः । एवञ्च भवानीत्यादौ सर्वणदीर्घेण अदानि इत्यादौ च अगागमे “अतो दीर्घो यञि” इति दीर्घेण सिद्धौ किमर्थमादकरणम्पित्करणञ्चेति । न च पितृत्वाभावे “अनुदात्तौ सुप्पितौ” इतीष्टमप्यनुदात्तत्वं व्याहन्येतेति वाच्यम् ? तथा सत्यपि “आगमा अनुदात्ताः” इत्यनुदात्तत्वस्य अगागमेऽपि सिद्धेः । इति चेदत्रोच्यते—तथा सति अगागमस्य यदागमन्यायेन अज्ञावयवत्वेन लघूपधत्वाभावाद् देहानि इत्यादौ गुणानापत्तेः । ऊर्णवाच्यं करवाम इत्यादौ वस्मसोरपितृत्वेन “सार्वधानुक्रमपित्” इति ङित्त्वात् गुणनिषेधापत्तेश्च । न च तदर्थम् धातोर्विकरणेऽट् प्रत्यय उत्तमे परे इत्यर्थकः “अहुत्तमे” इत्येवास्तु न्यासः अटि “अतो दीर्घ” इति वाच्यम् ? तथा सति देहानि इत्यादिसिद्धावपि प्रभवानीत्यत्र णत्वापत्तेः । तत्र हि राक्षान्ते “आगमजमनित्यम्, सागरन्तर्तुकामस्य इति भाष्यात्” इति रीत्याऽऽटोऽभावेन आनीत्यस्यालभात् “आनि लोट्” इति णत्वञ्च भवति, साम्प्रतकालन्तु अटोऽत्रागमत्वाभावेन तत्त्वाप्रवृत्त्या णत्वापत्तेर्दुक्त्वात् ।

विशिष्टदर्शनास्तु राक्षान्ते “आनि लोट्” इत्यत्र निलोडित्येव वक्तव्ये आकारोच्चारणसामर्थ्येन “आगमजमनित्यम्” इति परिभाषा ज्ञाप्यते । इदानीं नेरेवार्थवत्त्वेन “अनिलोट्” इत्यत्र निलोडितिवक्तव्ये ज्ञापकत्वमनुपपन्नं स्यादिति दर्शयन्ति ।

शुक्लास्तु—इदानीम् “अनिलोट्” इत्येवास्तु सूत्रम् तत्र “निलोट्” इत्येव वक्तव्ये अनिलोट्करणेन विकरणमनित्यमित्यस्य ज्ञापनेनाटोऽभावे प्रभवानीत्यस्य सिद्धौ न बाधकम्पश्यामः । सा “आगमजमनित्यम्” इति तु परिभाषा भाष्यानुक्तत्वान्नैवाददर्तव्या । प्रभवानीत्यस्य वा लक्ष्यत्वे विशिष्टगमकाभावेन “अहुत्तमे” इति न्याससुबुच एवेति वदन्ति ।

इतश्चेति—

ननु “नित्यं ङितः” इति सूत्रे “इतश्चलोपः परस्मैपदेषु” इत्यतः परस्मैपदेषु इति सम्बध्यते । नित्यपदसत्त्वाच्च तद्विरोधिनो वापदस्य “वैतोऽन्यत्र” इत्यस्मा-
ज्ञानुवृत्तिः । एवमेव “स उत्तमस्य” इत्यत उत्तमस्येति च नानुवर्तते । एवञ्च
ङितः परस्मैपदानां नित्यं लोप इति तदर्थेन “अलोऽन्त्यस्य” इति परिभाषया
सकारेकारयोरुभयोरप्येतेनैव लोपसिद्धौ “इतश्च” इति सूत्रमन्यर्थम् ।

नच तसादौ अपि लोपापत्तिः ? तत्क्रकौण्डिन्यन्यायेन “तस्थस्थमिपाम्” इति
“नित्यं ङित” इत्यस्य बाधाददोषात् इति न्यासरत्नावलीकाराः ।

यासुट् परस्मैपदेषु—

ननु अत्र “श्यास् परस्मैपदेषु” इत्येवास्तु न्यासः श्यासश्चिश्चत्वेन “तिङ्
शित्” इति सार्वधातुकत्वे “सार्वधातुकमपित्” इति ङित्वलाभे प्रत्ययस्वरेण चोदा-
त्तत्वे सिद्धे उदात्तग्रहणं ङिट्ग्रहणञ्च मास्तु इति ।

नच अत्र सूत्रे लिङा धातोरक्षेपेण शपि कृते श्यासो निखकाशत्वेन “सत्यपि
सम्भवे बाधनम्” इति न्यायेन शपम्प्रवाध्य श्यासि कर्त्रर्थकसार्वधातुकपरत्वाभावेन
शब् नैव स्यादिति कथम्भवेदित्यस्य सिद्धिरिति वाच्यम् ? आशिषि श्यासोऽपि सार्व-
काशत्वेन शपो बाधे सामर्थ्यवैकल्यात् “भवेतरः” इत्यादिनिर्देशेन क्वचित् कर्त्र-
र्थकसार्वधातुकपरत्वालाभेऽपि शब् भवतीति ज्ञापनाददोषाद् वा । नच तथासति
श्यासस्सार्वधातुकत्वेन भूयादित्यादावपि शबापत्तिः ? “किदाशिषि” इत्यस्यानन्त-
रम् “लिङ्घ्यार्धधातुः” इत्यस्य आशिषि लिङि परे श्यास् आर्धधातुकसंज्ञको
भवतीति च तदर्थवर्णनेन भूयादित्यादौ शपोऽप्रवृत्तेः । एवमेव जागर्यादित्यत्रापि
विशेषबहिर्द्वेन कित्त्वेन आतिदेशिकारय “सार्वधातुकमपित्” इति ङित्वस्य बाधात्
ङिट्भन्नप्रतिषेधविषयसत्त्वाद् गुणसिद्धिरिति चेन्न ? अनेकत्रानेकक्लिष्टकल्पनाभया-
देव पाणिनीयन्य सस्य मान्यत्वात् ।

नच “लाघवात् “ङ्यासुट् परस्मैपदेषूदात्त” इत्येवास्तु पार्थक्येन ङित्वेति
ग्रहणं क्लेशमर्थम् इति वाच्यम् ? तथात्वे “किदाशिषि” इति कित्वस्य इज्यात् इत्यादौ
सम्प्रसारणविधानेन चारिताश्वीत् औपदेशिकङित्वस्य आतिदेशिकङित्वेन बाधा-
सम्भवात् जागर्यादित्यादौ ङिट्भन्नप्रतिषेधविषयपरत्वाभावेन “जामोऽविजिण्”

इति सूत्रेण गुणानापत्तेः । राद्धान्ते तु आतिदेशिकेन विशेषविहितेन किरवेन आ-
तिदेशिकस्य डित्वस्य बाधे क्षतिवैकल्यात् सिद्धेः । नच तथाहि “क्यामुट् परस्मै-
पदेषूदात्तो डित्त्व” इति विन्यस्य निर्वाहसम्भवे इज्यादित्यादौ सम्प्रसारणनिष्पत्तौ
च “किदाशिषि” इति व्यर्थमिति वाच्यम् ? तथा सति अविशेषात् विधिलिङ्गि
वच्यात् जागृयात् इत्यादौ क्रमशः सम्प्रसारणस्य गुणस्य चापत्तेरपरिहार्यत्वादिति
यथास्थितमेव रमणीयम् ।

इट ईटि—

ननु अत्र “सेट ईटि” इत्येवास्तु न्यासः सेटस्सस्य लोपो भवतीति परे इति
च तदर्थः । एवञ्च सेटस्सस्य लोपविधानेन आतोदित्यादिषिद्धौ तदर्थमारब्धम्
“सिज्जलोप एकादेशे सिद्धो वाच्यः” इति वार्तिकज्ञ कर्तव्यसम्भवतीति लाघवात् इति
चेन्न ? तथा सति और्णवीदित्यत्र गुणपत्तेः । राद्धान्ते तु एकादेशस्य स्थानिवत्त्वेन
इटा व्यवधानाच्च दोष इति व्याख्यानात् । वार्तिके एकग्रहणमकृत्वा “सिज्जलोप
आदेशे सिद्धो वाच्यः” इति तु न वक्तुं शक्यते । तथा सति अवात्तामित्यत्र
सिज्जलोपस्यासिद्धत्वाभावात् “सस्यार्धधातुके” इति तत्त्वानापत्तेरिति दिक् ।

इजादेश्च गुरुमत इति—

ननु अत्र गुर्वादेर्नृच्छतिभिन्नद्धातोराम् स्याल्लिटीत्यर्थक “गुर्वादेरनृच्छः”
इति न्यास एव लाघवादस्तु किमिजादिग्रहणघटितेन गुरुभूतेन । नच तथासति
अपलृव्याप्तौ इति धातोर्लिटि गुर्वादित्वेनामापत्तिः राद्धान्ते तु अनिजादित्वाच्च भव-
तीति वाच्यम् ? आसाञ्चके इत्यादौ आसधातोर्लिटि “दयायासश्च” इति आसधातो-
राम् विधानसामर्थ्यात् आकारादेशेद्धातोराम् तर्हि आस एवेति ज्ञापनेन क्षतिविरहात् ।
नच नियमस्य विशेषापेक्षत्वेन आपदेशिकगुर्वादेशेदास एवेति नियमान्तौ आत
इत्यादावपि आमापत्तिरिति वाच्यम् ? असंवाधके प्रमाणानां सामान्ये पक्षपात-
न्यायेन लाघवात् सामान्यापेक्षस्यैव ज्ञाप्यत्वात् ।

केचित्तु—“इचो गुरोरनृच्छः” इत्येव सूत्रमास्ताम् अनृच्छ इति पशुदासा-
दर्थान्तरासम्भवाच्च गुरुमतोऽर्थस्य लाभसम्भवात् । एवम् मुखेजादिग्रहणाय
आदिग्रहणन्तु व्यपदेशादलभ्यस्येति वदन्तः ईड् ३. तौ इति धातोः अयाञ्चके
इत्यादेरसिद्ध्यापत्तेरित्यलम् ।

णलुत्तमो वेति—

ननु “अत उपधायाः” इत्यस्याग्रे “उत्तमो वा” इत्येव पठ्यताम् पूर्वसूत्राच्च ञ्णितोरनुवृत्त्या उत्तमे ञ्णिति वा वृद्धिरित्यर्थेन च जगाद जगदेत्यादिसिद्धेर्निर्वाधत्वादिति किं णित्वविधानेन । अत्रोच्यते—पूर्वसूत्रादत्र नवीने न्यासे अत इत्यनुवर्तते न वा ? अनुवर्तते चेत् लुलाव लुलवेत्यादीनामसिद्ध्यापत्तिः, उपधाभूताकाराभावादे-
तत्सूत्रविषयाभावेन “अचो ञ्णिति” इति नित्यवृद्ध्यापत्तेः । नच वृद्धेः परत्वाद्
“सर्वधातुकार्द्धधातुकयोः” इति गुणेऽवादेशे च “उत्तमो वा” इत्यस्य विषयतया
विकल्पवृद्धिरेव ननु नित्यवृद्धिरिति वाच्यम् ? तथा सति ‘वार्णादाङ्गं वलीयः’ इति
परिभाषयाऽवादेशापेक्षया “अचो ञ्णिति” वृद्धेर्वलवत्त्वबोधनेन सत्यपि गुणेऽवा-
देशं बाधित्वा नित्यवृद्धौ रूपद्वयासिद्धेस्तादवस्थ्यात् । यद्यत्र अनुवर्तते अत इति
तदा चुकोट चुकोट इत्यत्रापि वृद्ध्यापत्तेः पाणिनीयन्यासस्यैवौचित्यात् ।

केचिच्च “अचो ञ्णिति, णलुत्तमो वा” इति सूत्रद्वयं विहाय “अत उपधायाः”
इत्यत्रैव “ञ्णिति” इति प्रपठ्य “गोतो णित्” इत्यत्र च “ओतो वृद्धिः” इति वि-
न्यस्य “सख्युरसम्बुद्धौ इत्यनेनापि वृद्धिविधानस्यैव स्वीकारेण लुलाव इत्यादौ
गुणोत्तरं वृद्धिविकल्पेन सिद्धेरिति वदन्ति तन्न ? भूशब्दात् णिचि इष्टवद्भावे “प्र-
कृत्यैकाच्” इति प्रकृतिभावे “अचो ञ्णिति” इति वृद्ध्या भावयतीत्यस्य प्रियशब्दा-
णिचि प्रियस्य “प्रियस्थिर” इति प्रादेशे प्रकृतिभावे वृद्धौ पुकि प्रापयतीत्यस्य च
सिद्धये “अचो ञ्णिति” इत्यस्यावश्यकत्वेन चुकोट इत्यादौ नित्यवृद्धेर्वारणाय च
तथा न्यासे दोषबाहुल्यादिति ।

वदव्रजहलन्तस्याच इति—

ननु अत्र वदव्रजयोरङ्गस्य च कस्यचिदचो वृद्धिः परस्मैपदे परे सिचीत्यर्थकः
“वदव्रजोरचः” इत्येव न्यासोऽस्तु । वैकल्पिकवृद्धिविधायक “अतो हलादेर्लोभोः”
इति सूत्रं बाधितुं वदव्रजोर्ग्रहणम् । एवञ्च अवादीत् अंगौप्सीत् इत्यादिसिद्धौ न
कोऽपि दोष इति । नच तथा सति अत्र “अङ्गस्य” इत्यस्याधिकारस्तच्च विशेष्यी-
कृत्य अच इत्यस्य च विशेषणत्वेन तदन्तत्वे अजन्ताङ्गस्य वृद्धिः परस्मैपदे सिचि
पर इत्यर्थापत्त्या कथमंगौप्सीदित्यादौ वृद्धिसिद्धिरिति वाच्यम् ? तथात्वे “सिचि
वृद्धिः परस्मैपदेषु” इत्यस्य वैयर्थ्यापत्तेर्वैयधिकरणेन अज्ञावयमस्याचो वृद्धिरित्येवा-

र्यात् । अकारान्ते अजिहीर्षात् इत्यादौ परत्वादतो लोपेन बाधात् अवासीदित्यादौ फलाभावाच्च वृद्धेर्वारयितुं शक्यत्वात् इति चेन्न ? रज्ज् राग इति धातोः अराद्धीदित्यत्र वृद्धयनापत्तेः । राद्धान्ते हल्ग्रहणसत्त्वे “वर्णग्रहणे जातिग्रहणम्” इति न्यायेन अनेकहल्व्यवधानेऽपि हलन्तत्वेन वृद्धिरिदानीं केन स्यात् ? इति यथापाणिनीयस्यैव रमणीयत्वात् ।

परेतु अपिपठिषीत् इत्यत्र सन्नन्ते वृद्धिरेव दोष इति हलन्तग्रहणं कार्यमिति प्रवदन्ति ।

ऋतेरीयङिति—

ननु अत्र “ऋतेड्यः” इत्येवास्तु प्रत्ययस्तथाच “अऋत्सार्वधातुकयोर्दीर्घः” इति दीर्घेणैव ऋतीयते इत्यादिसिद्धेरिति चेन्न ? शेखरकारादिमते ऋति इतीकारान्तो न धातुः किन्तु तान्त “इक्षितपौ” इतीक्प्रत्ययान्तो निर्दिष्ट एवञ्च ईयङ्मन्तरा निर्वाहाभावात् । अत एव “वञ्जिलुञ्च्यृतश्च” इत्यत्र तान्तनिर्देश एवेति ।

अपरे तु “वञ्जिलुञ्च्यृतश्च” इति निर्देश एकादेशानुकरणेन “प्राग्दीव्यत” इत्यादिवत् । एवञ्च ऋतेरिकारान्तत्वे न सन्देहोऽपि तु ईयङि सवर्णदीर्घस्य “एरनेकाच्च” इति यणश्च सह प्राप्तो “वर्णादाङ्ग” न्यायेन दीर्घम्प्रवाध्य यणि ऋत्यते इत्येवमिष्यते रूपम् । यङि ङ्ये वा ऋतीयते इत्यनिष्टापत्तिरिति यथापाणिनीयमेव रम्यमिति मणन्ति ।

परेतु “च्छ्वोः” इति सतुग्निर्देशेन “वार्ण” परिभाषया अनित्यत्वेन ऋतीयते इत्येवेष्यते ननु ऋत्यते इति वदन्ति ।

अर्त्तिहीब्लीरीति—

ननु अत्र “अर्त्तिहीब्लीरीक्क्यूीक्ष्माय्याद्भ्यो जेः पुट्” इत्येवं न्यास एवास्तु । एभ्यः परस्य जेः पुडागम इति च तदर्थः । एवञ्च अर्पयतीत्यादौ “सार्वधातुकार्द्ध” इति गुणेन सिद्ध्या “पुगन्तलघूपधस्य” इत्यत्र पुगन्तग्रहणञ्च कर्तव्यम्भवति । प्रणिदापयतीत्यादौ च “यदागम” न्यायमन्तरेणापि सिद्धिसम्भवमिति चेन्न ? प्रणिदापक इत्यादौ पुङ्ग्विशिष्टे यदागमपरिभाषया गित्वमादाय “जेरनिटि” इति णिलोपापत्तेः ।

नच “निर्दिश्यमानस्यादेशा भवन्ति” इति परिभाषया “जेरनिटि” इत्यनेन तादृशस्य णेलोपकरणे सामर्थ्यवैकल्यादेव निर्वाह इति वाच्यम् ? तथा सति अदीदप-

दित्यादौ “गौ चङि” इति ह्रस्वानापत्तेः प्रकृतेषु वलादित्वमादाय “आर्द्धधातु-
स्येङ्वलादेः” इतीडागमापत्तेर्दुर्वारत्वात् । नच तथापि “अर्त्तिहीवलीरीकन्यूयीक्ष्मा-
य्याताम्पुक् गौ” इति विन्यस्य विकरण एव पुप् विधीयते इति न प्रागुक्तदोषद्व-
यापत्तिरिति वाच्यम् ? तस्य पुपो धात्वधिकारीयत्वे आर्द्धधातुक्त्वेन निरुक्तेडाप-
त्तेर्दुर्वारता, अधात्वधिकारीयत्वे हेपयतीत्यादौ गुणानापत्तेर्दुर्वारतेति व्याख्यानात् ।
नच हेपयतीत्यादौ गुणार्थम् “पि सार्वधातुकार्द्धधातुकयोः” इति न्यस्य पकारे सार्व-
धातुकार्द्धधातुकयोश्चेगन्ताङ्गस्य गुण इत्यर्थेनेष्टसिद्धिरिति वाच्यम् ? हीधातोः कर्त्त-
रिक्पि ह्रीस्तस्माद् धात्वर्थे णिचि पुकि ह्रीपयतीत्यत्रापि गुणापत्तेः । रादान्ते तु
धातोर्विहितत्वाभावेनानार्द्धधातुक्त्वाद् गुणवारणमिति व्याख्यानात् । इत्येवमादयो
न्यासा दूष्या एव ।

ओःपुयणिति —

ननु अत्र “पुयण्ज्यपरे” इत्येवास्तु न्यासः अवर्णपरकपवर्गादिपरकाभ्यासा-
वयवाकारस्य पिपक्षति थियक्षतीत्यादौ इत्वस्येष्टतया, तादृशोर्लृकारक्कारयोश्चा-
सम्भवात् एकारैकारादिधातुषु “आदेच उपदेशे” इत्यात्वेनाकारस्यैव लामे “स-
न्यतः” इतीत्वस्येष्टत्वात् परिशेषादुकार एव लब्धस्स्यादिति किमर्थमोर्ग्रहणम् । नच
वावचिषते इत्यादौ वचेर्यङन्तात् सनि यङ्निमित्ताभ्यासावयवाकारस्यान्तरङ्गतया
“दीर्घोऽङ्कितः” इति दीर्घे पश्चादित्वापत्तिरेतेन स्यादिति वाच्यम् ? प्रत्यासत्तियायेन
सनि परे सन्निमित्तकाभ्यासावयवाकारस्यैवेत्वमिति कल्पनेन दोषविरहात् । इति
चेदत्रोच्यते—तथा व्यर्थोभूय ओर्ग्रहणेन द्विर्वचननिमित्ताङ्गाभ्यासावयवस्य द्वि-
र्वचननिमित्तकं कार्यं तन्निमित्तकाभ्यासस्यैव भवतीति ज्ञापनात् । अत एव यङ-
न्ताद्गमेस्सनि जङ्गमिषते इत्यादि सिध्यति ।

परेतु प्रत्यासत्तिन्यायेनैव सन्निमित्तकद्वित्वनिमित्ताभ्यासावयवस्येत्यर्थेनैव
निर्वाहसम्भवे ओर्ग्रहणन्त्याज्यमेव सर्वथेति वदन्ति ।

इको झल् इति —

ननु “इको झल्” इलन्ताच्च” इति द्वयमपि सूत्रम्परित्यज्य “इग्वतो झल्”
इति लघुना इग्वन्तन्धातुमुच्चार्य विहितो झलादिः सन् किदित्यर्थकेन च सर्वेष्टसि-
द्धेर्गुर्भूतः पाणिनेः प्रयासो निरर्थक इति । नचैवमर्थे धिप्सतीत्यादौ सन इग्वतो
विहितत्वाभावेन गुणापत्तिरिति वाच्यम् ? अस्तु तथा सति विहितविशेषणत्वाङ्गी-

कारात् । नच तथात्वे यियक्षतीत्यत्र कित्त्वेन सम्प्रसारणापत्तिरिति वाच्यम् ? सम्प्रसारणविधायकस्य “वचि स्वपि” इत्यस्य वच्यादिभ्यो विहिते किति इत्यर्थस्य भाष्यसम्भवेन अत्र कितस्तदविहितत्वेन तथैव तत्र सम्प्रसारणाभावसम्पादनात् । नच “लिङ्सिचावात्मनेपदेषु” इत्यत्रानुवृत्त्यर्थम्प्रकृतसूत्रद्वयम् अत एव इक्ष्मीपाद्वलः परौ इत्येवन्तदर्थ इति राद्धान्तः । अधुना “इग्वत” इति न्यासे इग्वत इत्यस्यैवानुवृत्त्यापत्तौ नेषीष्ट इत्यादौ लिङादेः कित्त्वेन गुणनिषेधापत्तिरिति वाच्यम् ? तन्मात्रप्रयोजनकत्वे “हलः लिङ् सिचावात्मनेपदेषु” इति न्यासमुपादाय हलः परस्य झलादिलिङः कित्त्वमित्यर्थेन दोषवारणस्य सम्भवात् ।

नच तथा सति अयष्ट इत्यादावपि कित्त्वेन सम्प्रसारणापत्तिः ? तथा सति “हलः लिङ्” इति सूत्रे इग्वत इत्यस्यापि सम्बन्धेन हलन्तादित्यर्थस्वीकारेण तत्र इग्वत्त्वस्याभावेनादोषात् । अतः परतरं शास्त्रार्थो द्रष्टव्यः पाणिनितन्त्रक्रोडपत्रे ।

अचो यदिति—

ननु अत्र “यत्” इत्येवास्तु न्यासः हलन्तेभ्यो “ऋहलोर्ण्यत्” इति ण्यतो निश्चयात् परिशेषादेव अजन्तेभ्यो यत् स्यादित्यर्थलाभात् । इति चेदत्रोच्यते— भाष्यकृता निरुक्तप्रकारेण अजग्रहणस्य वैयर्थ्यमुपपाद्य “इदन्तर्हि प्रयोजनमजन्तभूतपूर्वादपि यथा स्यादि” ति प्रोक्तम् । तथा च भूतपूर्वाजन्तादपि यत्सम्पत्तयेऽजग्रहणस्यावश्यकत्वात् । एवम् “यत्तव्यत्तव्यानोरः” इति पाठेनैव सिद्धौ पृथक् “यत्” इति सूत्रमपि न कार्यमित्यादिकं तत्त्वबोधिण्यां विशेषतश्च मदीयपितृचरणकृतकौमुदीकल्पलतिकायाम् अशोच्यान् इति प्रयोगविचारकाले मयैव टिप्पण्यां शास्त्रार्थरूपेण विशदीकृतमिति ततोऽवगन्तव्यं सुधीजनैरिति ।

इको ह्रस्वोऽङ्यो गालवस्येति—

अत्र सूत्रे “अल्लुगुत्तरपदे” इत्यत उत्तरपदे इति अनुवर्तते । ततश्च पूर्वपदस्याक्षेपः यत्तदोरिवोत्तरपूर्वयोर्नित्यसाकाङ्क्षत्वात् । पूर्वपदश्च विशेष्यीकृत्य इकः इत्यत्र तदन्तत्वम् । अङ्य इति च “प्रत्ययग्रहणे यस्मात् स विहितस्तदादेस्तदन्तस्य ग्रहणम्” इत्यनया परिभाषया तदन्तपरम् । तथा च ङ्यन्तमिन्नस्य इगन्तस्य पूर्वपदस्य ह्रस्वस्यादुत्तरपदे इति सम्पूर्णसूत्रस्यार्थः । ग्रामणिपुत्र इत्यादिकमुदाहरणम् ।

ननु अत्र अङ्य इत्यस्य पर्युदासत्वेन ङ्यन्तमिन्नस्य ङ्यन्तसदृशस्य इगन्त-

स्येत्यर्थेनैव सकलेष्टसिद्धौ इग्रहणाघटित एव “ह्रस्वोऽड्योगालवस्य” इति न्यास आस्ताम् । नच तदभावे “अचश्च” इत्युपस्थितस्याच इत्यस्यैव सादस्यानुयोगित्वं स्वीकृत्य ङ्यन्तभिचाजन्तस्य ह्रस्व इत्याद्यर्थोपत्तौ रमापतिरित्यादावपि तदापत्तिरिति वाच्यम् ? सति सम्भवे व्याप्यधर्मपुरस्कारेणैव सादृश्यं वाच्यमिति सिद्धान्तेन राद्धान्ते उपस्थितस्य अच इत्यस्य विशेषणतयाऽङ्गूपस्येक इतिवत् इदानीमपि लाघवेन इगन्तत्वेन सादृश्यप्रतिगृह्य इग्रूपाजन्तपूर्वपदस्येत्याद्यर्थेन दोषवारणात् ।

नच तथा सति तद्व्याप्यधर्मस्य ईकारान्तत्वादेरपि सम्भवेन तेन सादृश्यग्रहणे ईकारान्तस्यैव ह्रस्वविधानापत्तौ वधूपतिरित्यादाविष्टोऽपि ह्रस्वो न स्यादिति वाच्यम् ? तथा सति ऊकारान्ते ह्रस्वाप्राप्त्या भ्रूमञ्ज इत्यादौ ह्रस्ववारणाय “इय-
ङ्वङ्माविनामव्ययानाञ्च नेति वक्तव्यम्” इति वार्तिके उवङ्ग्रहणवैयर्थ्यापत्त्या तथा सादृश्यग्रहस्य दुष्टत्वसिद्धान्तात् ।

परेतु लाघवादत्रेगन्तत्वेनसादृश्यग्रह एवेति कुत्रापि दोषभावेन सूत्रे इग्रहणन्याज्यमेवेति वदन्ति ।

वर्णात्कारः —

ननु “अइउण्” इत्यादिसूत्रीयेभ्यो अ इत्यादिवर्णैभ्यः “वर्णात्कारः” इत्यनेन कारप्रत्ययः कुतो न भवतीत्याशङ्क्य अत्र वार्तिके “रोगाख्यायां ण्वुल् बहुलम्” इति सूत्राद् बहुलग्रहणमनुवर्त्य बाहुलकात् क्वचित्तदप्रवृत्तेरिति नागेशः ।

तत्र वर्णात्कार इति श्रुत्वा वर्णशब्दाद् वर्णबोधकशब्दाद् वा कारप्रत्ययः ? आद्ये “स्वरूपम्” इति शास्त्रबलेन वर्ण इत्याकारकानुपूर्व्यवच्छिन्नादपि कारप्रत्ययापत्तिः अकारादौ तदनापत्तिश्च । द्वितीये वर्णबोधकप्रमेयादिशब्दादपि कारप्रत्ययापत्तिः । नच लोके वर्णशब्देन प्रसिद्धो यस्तस्मादित्यर्थः ? उच्चारणार्थकाकारादिविशिष्टेभ्यस्तदनापत्तेः । नच वर्णत्वं वर्णसामान्यापठितवर्णवृत्तिजातिमत्त्वं तदवच्छिन्नात्कारप्रत्यय इत्यथन न कुत्रापि दोष इति वाच्यम् ? तथा सति पटादिशब्दावयवीभूतप्रत्येकस्माद् वर्णात् कारप्रत्ययापत्तेः ।

नच वर्णमात्रबोधकात् इत्यर्थः ? तथापि वर्णशब्दात्तदापत्तेर्दत्तायांशुभावसरात् । नच वर्णत्वव्याप्यधर्मावच्छिन्नविषयताप्रयोजकात् इत्यर्थः ? तथा सति स्वस्मिन् स्वव्याप्यत्वाभावसिद्धान्तेन वर्णशब्दात्तदापत्तिवारणेऽपि अनुस्वारविसर्गादिशब्देभ्यस्तदापत्तेर्दुर्वारत्वात् । नच वर्णत्वविशिष्टधर्मावच्छिन्नविषयताकबोधज-

नकात् कारप्रत्यय इत्यर्थः वै० च स्वव्याप्यत्वस्वभिन्नत्वसम्बन्धाभ्याम् । इति न वर्णप्रमेयादिशब्देभ्यो ङोवादिभ्यश्च कारप्रत्ययापत्तिरिति वाच्यम् ? एवमपि इय-
णादिशब्देभ्यस्तदापत्तेः । इति चेदत्रोच्यते—वर्णत्वव्याप्यजातिविशिष्टात् कार-
प्रत्ययः । वै० च स्वावच्छिन्नविषयताकबोधतात्पर्येणोच्चरितत्वस्वविशिष्टशक्ति-
पर्याप्त्यधिकरणत्वसम्बन्धाभ्याम् । सम्बन्धघटक वै० च स्वावच्छिन्ननिरूपितत्व-
स्वेतरधर्मावच्छिन्नानिरूपितत्वोभयसम्बन्धेन ।

अपरेतु—वर्णत्वव्याप्यधर्मविशिष्टात् कारप्रत्ययः वै० च स्वावच्छिन्नविषय-
ताकबोधतात्पर्येणोच्चरितत्व—स्वेतरोच्चारणार्थकाजितरवर्णघटितत्वोभयसम्बन्धेन ।
न च तथार्थे वर्णसमुदायात् अनकारं विशेषयिष्याम इत्यत्र भाष्ये कारप्रत्ययाजु-
पपत्तिः ? “उच्चैस्तरां वषट्कारः” इति निर्देशेन बाहुलकात् तत्सिद्धेः । एवकारा-
दयस्तु तथैव घञन्तकारशब्दान्तत्वात् समाधेयाः ।

वस्तुतस्तु वर्णविशिष्टात् कारप्रत्ययो भवति वै० स्वाद्यवयवकत्व—स्वश्रुतिभ्रा-
वणप्रत्यक्षविषयतावच्छेदकवर्णत्वव्याप्यजात्यवच्छिन्नबोधकत्वेन तात्पर्यविषयत्व—
स्वविशिष्टाघटितत्वैतत्त्रितयसम्बन्धेन । अत्र वै० स्वेतरत्व—स्वसममिव्याह-
ताकारेतरत्वोभयसम्बन्धेन । तथाच न कुत्रापि दोष इति महामहोपाध्यायाः ।

अस्मत्तात्चरणास्तु—“वर्णात् कारः” इत्यस्य स्थाने “आदेः कारः”
इति विन्यस्य सर्वादिगणवत् आदिरिति गणः “अइउण्” सूत्राकारात् “हल्” सूत्र-
पर्यन्तं निविश्यते । तथा च अकारः आकारः ईकार इत्यादिसिद्धिः । आम्नायसूत्रे
च बाहुलकादेव समाधेयमिति विचित्रन्यासेनैव सर्वक्लेशपरिहारे न परिष्कारादि-
कमपेक्ष्यते इति भणन्ति ।

इति जैनपुर मण्डलान्तर्गतोदयपुरगेल्हवा-वदलापुराभिजन-परिष्कार-
दर्पण-वैयाकरणभूषण-शक्तिवादशास्त्रार्थकलाप्रसूतिविशत्यधिक-
ग्रन्थ-प्रणेतृजगत्प्रसिद्धशास्त्रार्थि-पण्डितराजशुक्लश्रीवेणीमा-
धवशास्त्रिणामात्मजेन श्रीराजनारायणशुक्लशास्त्रिणा
शब्दतर्कोभयाभिज्ञेन विरचिता पाणिनीयसूत्रन्या-
सशास्त्रार्थभूता न्यासकल्पलता समाप्ता ।

विदध्यातु शिवं हरिः ।

प्राप्तिस्थानम्—
चौखम्बा संस्कृत पुस्तकालय,
बनारस सिटी ।

पण्डितराजश्रीवेणीमाधवशुक्लशास्त्रिणा रचिताः
तदात्मजैः

श्रीराजनारायणशास्त्रिणा सम्पादिता ग्रन्थाः ।

१. कौमुदीकल्पलतिका । (सिद्धान्तकौमुदीगुप्तरहस्यप्रकाशः) १५)
२. परिष्कारदर्पणः । परिभाषेन्दुशेखरखण्डनात्मकलघुशास्त्रार्थकला-
सहितः । १=)
३. व्युत्पत्तिवादः । शास्त्रार्थकलाटीकासहितः । १)
४. परिभाषेन्दुशेखरः । बृहच्छास्त्रार्थकलाटीकासहितः । (यन्त्रस्थः)
५. प्रयोगशास्त्रार्थकला । प्रदीपटिप्पणीसहिता । ३=)
६. साहचर्यशास्त्रार्थकला तथा ल-कर्मशास्त्रार्थकला ।
प्रदीपटिप्पणीसहिता । ३=)
७. कूटशास्त्रार्थकला तथा लौकिकन्यायशास्त्रार्थकला
प्रदीपटिप्पणीसहिता । ३=)
८. मनोरमाशब्दरत्नप्रश्नोत्तरावली । (अव्ययीभावान्ता) स्वर-
वैदिकप्रकरणसिद्धान्तकौमुदी, वैयाकरणभूषणसार,
परिभाषेन्दुशेखर, व्याकरणमहाभाष्याणां राजकीय-
परीक्षासु समागतैः २० वर्षप्रश्नैश्च संयोजिता ॥=)
९. " " प्रथमखण्डः ।-) द्वितीयतृतीयखण्डौ ।=)
१०. तर्कसंग्रहः । मूललक्षणटिप्पणीसहितः । -)
११. न्यासकल्पलता । अद्भुतोऽयं न्यासग्रन्थः । ॥)

प्रासिद्धानम् —

जयकृष्णदास-हरिदा
चौखम्बा संस्कृत सीरिज
विद्याविलास प्रेस, बनारस